

സത്യജ്വാല

മാസിക

- സഭയിലെ ക്നാനായവംശീയത - പ്രത്യേക ഫീച്ചർ
- മാർ ആലഞ്ചേരി അഭിനവ യൂദാസ്!
- ക്നാനായ കുടുംബങ്ങളെ ഭിന്നിപ്പിച്ച്...
സീറോ - മലബാർ സഭയുടെ അമേരിക്കൻ അധിനിവേശം
- നീത്ത് - ക്രൈസ്തവ നാശത്തിനോ?

'അല്മായ ശബ്ദം' ബ്ലോഗ് സന്ദർശിക്കാൻ : www.almayasabdam.blogspot.com

'അല്മായ ശബ്ദം' വെബ്സൈറ്റ് സന്ദർശിക്കാൻ : www.almayasabdam.com

സത്യജ്ഞാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

നവംബർ 2014

പുസ്തകം 2

ലക്കം 9

രചനകൾ അയയ്ക്കാൻ :

എഡിറ്റർ

ജോർജ്ജ് മുല്ലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomool@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ ത്യാട്ടുശ്ശേരിൽ

സർക്കുലേഷൻ മാനേജർ, 'സത്യജ്ഞാല'

ആർപ്പൂക്കര ഊസ്റ്റ് പി.ഒ., കോട്ടയം- 686008

ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അർദ്ധമാസബ്ദം ബ്ലോഗ്: www.almayasabdam.blogspot.com

ഈ ലക്കത്തിൽ

കുന്നായകുടുംബങ്ങളെ ഭിന്നിപ്പിച്ച്...
സഭയുടെ അമേരിക്കൻ അധിനിവേശം

മുഖക്കുറി 3

തെക്കുംഭാഗ സമുദായ ആചാരങ്ങൾ
കത്തോലിക്കാ വിശ്വാസത്തിന് അനുസൃതമോ?

ജോസഫ് മുല്ലപ്പള്ളിൽ (ഷിക്കാഗോ, യു.എസ്.എ.) 5

മാർ ആലഞ്ചേരി അഭിനവ യുവാവ്!

ജോയി വെറണിക്കളം (ഷിക്കാഗോ, യു.എസ്.എ.) 6

സ്വവംശവിവാഹനിഷ്ഠയുടെ പേരിൽ കുന്നായക്കാരെ
പുറത്താക്കുന്ന നടപടി നിയമാനുസൃതമോ?

അലക്സ് എസ്തപ്പൻ (ന്യൂയോർക്ക്, യു.എസ്.എ.) 11

'തെക്കുംഭാഗവും വടക്കുംഭാഗവും'

- ഏതാനും ഉദ്ധരണികൾ

ജോസഫ് കുർമ്മാക്കൻ 13

കോട്ടയം രൂപതയുടെ സ്വവംശവിവാഹനിഷ്ഠയ്ക്കെതിരെ

കെ.സി.ആർ.എം. മാർപ്പാപ്പായ്ക്കയച്ച നിവേദനം 15

ഫാ. ബെന്നഡിക്റ്റും മറിയക്കുട്ടിക്കൊലക്കേസും
- ഇനിയെന്ത്?

കെ.സി.ആർ.എം. പ്രതിമാസ ചർച്ചാപരിപാടി 16

റീത്ത് - ക്രൈസ്തവനാശത്തിനോ?

അഡ്വ. ജേക്കബ് പുളിക്കൻ 17

അജപാലകരുടെ പരസ്പരവിരുദ്ധ പ്രഖ്യാപനങ്ങൾ

ജോസ് പോൾ (ന്യൂഡെൽഹി) 16

ഞാനയ്ക്കൽ പ്രശ്നം: ഒരു ചരിത്രാന്വേഷണം (ഭാഗം-2)

കെ. ജോർജ്ജ് ജോസഫ് കാട്ടേക്കര 19

ഞാനയ്ക്കൽ കേസ്: കുറുമുറിയ സിസ്റ്ററായ

വക്കീൽനോട്ടീസിന് മറുപടി

അഡ്വ. ഡോ. ചെറിയാൻ, മണിയങ്ങാട് മാണിക്കത്താഴ, ഗുഡല്ലൂർ 20

ചാവറയച്ചന്റെ നാമകരണനടപടി - കോടതിയിൽ കേസ്!

..... 22

'മധുര രൂപതാ മുൻ മെത്രാപ്പോലീത്തായ്ക്കെതിരെ
അന്വേഷണം വേണം' - കോടതി

..... 23

'സത്യജ്ഞാല'യെ ഒരു തിരുത്തൽശബ്ദമാക്കാൻ

മണർകാട് മാത്യു 24

കോട്ടപ്പുറം രൂപത പള്ളിവക ഭൂമി തട്ടിയെടുത്ത്

സ്വന്തക്കാർക്ക് വിൽക്കുന്നു 26

'കാർ തുടവക പൈതൃകഭൂമി സംരക്ഷണസമിതി'

..... 26

'അർദ്ധമാസബ്ദം' വെബ്സൈറ്റ്!

കെ.കെ. ജോസ് കണ്ടത്തിൽ 27

'ബിഷപ്പ് നീതിനാമൻ സഭവിട്ട് പുറത്തുപോ!'

'ഹെഡ്വേപ്പൻ ഓഫ് ദ കാത്തലിക് ഫെയ്ത്ത്ഫുൾ - ചെങ്കൽപെട്ട'

പുരോഹിത - സന്യസ്തജീവിതാന്തസ്സുകൾ വിട്ടു

പോന്നവർക്കുവേണ്ടിയുള്ള സംസ്ഥാനകുടിവരവ്

..... 29

സഭാനവീകരണം - നിലപാടുകൾ, നിർദ്ദേശങ്ങൾ

കെ.സി.ആർ.എം. 30

'സത്യജ്ഞാല'യുമായി ചില വിജോയിപ്പുകൾ

ജെയിംസ് ഐസക് കുടമാളൂർ 31

കൊല്ലം രൂപതാമെത്രാൻ സ്റ്റാൻലി റോമൻ പതനം

ആഘോഷമാക്കരുത്...പള്ളിയിലേക്ക് പിൻവലിക്കണം

കെ.സി.ആർ.എം. 32

പരി. കെ.സി.ആർ.എം. മാതാവിനോടുള്ള

കൃതജ്ഞതാപ്രാർത്ഥന 34

കെ.ജോ. മാസ ചർച്ചാപരിപാടിയുടെ റിപ്പോർട്ട്

കെ.കെ. ജോസ് കണ്ടത്തിൽ (സംസ്ഥാന ജനസെക്രട്ടറി) 35

സത്യജ്ഞാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ



11



19



22



24

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്ഞാപ

“സാത്താന്റെ കുടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

‘ദീർഘകാലമായി ക്നാനായസമുദായത്തിൽ അകാരണമായി അനിശ്ചിതത്വവും ആശങ്കയും സൃഷ്ടിച്ചുകൊണ്ടിരിക്കുന്ന ഒരു പ്രശ്നത്തിനു പരിഹാരമെന്ന വ്യാജേന, സീറോ-മലബാർസഭയുടെ മേജർ ആർച്ചു ബിഷപ്പ് മാർ ജോർജ്ജ് ആലഞ്ചേരിയും കോട്ടയം ആർച്ചുബിഷപ്പ് മാർ മാത്യു മൂലക്കാട്ടും അമേരിക്കയിലെ ഷിക്കാഗോ രൂപതാ ബിഷപ്പ് മാർ ജേക്കബ് അങ്ങാടിയത്തും ഒപ്പുവെച്ച ഒരു പ്രസ്താവന - അല്പ തീരുമാനം തന്നെ - പുറപ്പെടുവിച്ചിരിക്കുന്നു. അതനുസരിച്ച്, ഷിക്കാഗോ സീറോ-മലബാർ രൂപതയ്ക്കു കീഴിലുള്ള ക്നാനായ ഇടവകകളിലെ അംഗത്വത്തിൽനിന്ന്, സമുദായം മാറി വിവാഹം കഴിച്ചവരുടെ ഭാര്യമാരെയും മക്കളെയും പുറത്താക്കുവാൻപോകുന്നു! അവർ വേറെ ഇടവകകളിൽ അംഗത്വമെടുക്കണമെന്നാണു കല്പന. ഭർത്താവിന്റെ ഇടവകാംഗത്വം മാത്രമേ ക്നാനായ ഇടവകകളിൽ നിലനിർത്താനാകൂപോലും! 2014 ആഗസ്റ്റ് 18 മുതൽ 30 വരെ കാക്കനാട്ടു നടന്ന സീറോ-മലബാർ സിനഡിനിടയ്ക്കായിരുന്നു ഈ തീരുമാനം എന്നാണറിയുന്നത്.

കുടുംബബന്ധങ്ങളുടെ പവിത്രതയെപ്പറ്റിയും കുടുംബാംഗങ്ങൾ തമ്മിലുള്ള ഐക്യത്തിന്റെ ആവശ്യകതയെപ്പറ്റിയും വാതോരാതെ പ്രസംഗിക്കുകയും, കുടുംബങ്ങളുടെ കൂട്ടായ്മയാണ് ഇടവക എന്നു പഠിപ്പിക്കുകയും ചെയ്യുന്ന സഭാമേലദ്ധ്യക്ഷന്മാരാണ്, കുടുംബത്തെ ഭിന്നിപ്പിക്കുന്ന ഈ തീരുമാനമെടുത്തു പ്രഖ്യാപിച്ചത് എന്നോർക്കുക. അതും കുടുംബജീവിതത്തെ കേന്ദ്രീകരിച്ച് ഒരസാധാരണ സിനഡ് വത്തിക്കാനിൽ ഒരുക്കുന്നതിനിടെ! ‘ദൈവം സംയോജിപ്പിച്ചവരെ മനുഷ്യൻ വേർപെടുത്താതിരിക്കട്ടെ!’ എന്ന യേശുവചനത്തെ ധിക്കരിച്ചുകൊണ്ട്, ഈ മെത്രാൻ ത്രിമൂർത്തികൾ ചേർന്നെടുത്തതും സീറോ-മലബാർ മെത്രാൻസംഘം മൗനംകൊണ്ടെങ്കിലും അംഗീകരിച്ചെന്നു കരുതാവുന്നതുമായ ഈ തീരുമാനം ബൈബിൾവിരുദ്ധ

മാണെന്ന കാര്യത്തിൽ യാതൊരു സംശയവുമില്ല.

ഷിക്കാഗോ സീറോ-മലബാർ രൂപതയിലെ ക്നാനായ ഇടവകകളിലുയർന്നുവന്ന ‘രക്തശുദ്ധിവാദ’ത്തെയും അതിനെ തടയാൻ വത്തിക്കാൻ സ്വീകരിച്ച നടപടികളെയും നിരീക്ഷിച്ചാൽ, ബൈബിൾവിരുദ്ധത മാത്രമല്ല,

ക്നാനായ കുടുംബങ്ങളെ ഭിന്നിപ്പിച്ച് സീറോ-മലബാർ സഭയുടെ അമേരിക്കൻ അധിനിവേശം!

റോമിലെ പരി. സിംഹാസനത്തോടുള്ള ധിക്കാരവും ഈ തീരുമാനത്തിൽ അന്തർഭവിച്ചിട്ടുണ്ട് എന്നു കാണാം. കാരണം, റോമിന്റെ നേരിട്ടുള്ള അധികാരത്തിൻകീഴിൽ സ്ഥാപിക്കപ്പെട്ടിരിക്കുന്ന ഷിക്കാഗോ രൂപതയിലെ ഒരു വിഷയത്തിലും തീരുമാനമെടുക്കാൻ സീറോ-മലബാർ സിനഡിനോ, മേജർ ആർച്ചുബിഷപ്പിനോ, കോട്ടയം രൂപതാദ്ധ്യക്ഷനോ അധികാരമില്ല എന്നതാണു വസ്തുത. അതുപോലെതന്നെ, സീറോ-മലബാർ സിനഡിന്റെ തീരുമാനം അംഗീകരിക്കാനുള്ള ബാധ്യതയോ റോമിന്റെ പ്രഖ്യാപിതനയത്തിനെതിരെ ഏതെങ്കിലും തീരുമാനം നടപ്പാക്കാനുള്ള അധികാരമോ ഷിക്കാഗോ ബിഷപ്പിനുമില്ല. ഇതെല്ലാം, ഈ മൂന്നുപേരും ഓരോരോ സന്ദർഭങ്ങളിൽ, അഭിമുഖങ്ങളിലും മറ്റുമായി പറഞ്ഞിട്ടുള്ളതുമാണ്.

അപ്പോൾ, സീറോ-മലബാർ സിനഡിനെ സാക്ഷിനിർത്തിയുള്ള ഈ ‘കുളംകലക്കൽ തീരുമാനം’ ഈ ത്രിമൂർത്തികൾ എന്തിനെടുത്തു? ‘മീൻപിടിക്കാൻതന്നെ,’ എന്നുവേണം കരുതാൻ.

തങ്ങളുടെ അധികാരച്ചിറകുകൾ ലോകം മുഴുവനിലേക്കുമായി വിരിക്കാൻ വെമ്പുകയാണ്, സീറോ-മലബാർ സഭാധികാരികൾ. അതിന്, കേരളത്തിനും ഇന്ത്യയ്ക്കും വെളിയിൽ രൂപതകൾ

സ്ഥാപിക്കുകയെന്ന മാർഗ്ഗമാണവർ സ്വീകരിക്കുന്നത്. സാമ്പത്തികമായി അഭിവൃദ്ധിപ്പെട്ട മലയാളി കത്തോലിക്കാസമൂഹം എവിടെയെല്ലാമുണ്ടോ, അവിടെയെല്ലാം രൂപതകളെന്ന 'കത്തോലിക്കാ നാട്ടുരാജ്യങ്ങൾ' സ്ഥാപിക്കുകയാണു ലക്ഷ്യം. കല്യാണിലും (ബോംബേ) മദ്രാസിലും ഡൽഹിയിലുമെല്ലാം സീറോ-മലബാർ കത്തോലിക്കർ ലത്തീൻ ഇടവകകളുടെ ഭാഗമായി സ്വസ്ഥതയോടെ ജീവിച്ചുപോന്നപ്പോഴാണ്, സീറോ-മലബാർ ആദ്ധ്യാത്മികതയും തനിമയും അവർക്കു പകർന്നു നൽകണമെന്നും പറഞ്ഞ് അവരുടെയെല്ലാം സ്വസ്ഥത കെടുത്തി അവിടങ്ങളിലെല്ലാം സീറോ-മലബാർ രൂപതകൾ സ്ഥാപിച്ചത്. അമേരിക്കയിലെ കാര്യവും വ്യത്യസ്തമല്ല.

അമേരിക്കയിൽ രൂപത സ്ഥാപിച്ചു കിട്ടിയെങ്കിലും, സീറോ-മലബാർ സിനഡിന് അതിനുമേൽ അധികാരം കിട്ടിയില്ല. രൂപതാസ്ഥാപനംമുതൽ അതിന്റെ വിഷമവുമായി നടക്കുകയാണ് 'സീറോ' മെത്രാന്മാർ. തങ്ങൾക്കു അധികാരമോ ഉത്തരവാദിത്വമോ ഇല്ലാത്ത അമേരിക്കയിലേക്കാണ്, 'സീറോ' മെത്രാന്മാരെല്ലാവരും തന്നെ, ഏറ്റവും കൂടുതൽ 'ഇടയന്മാർ' നടത്തിയിട്ടുള്ളത് എന്നോർക്കുക. പണപ്പിരിവുമാത്രമല്ല, തങ്ങൾ സീറോ-മലബാർ സിനഡിന്റെ കീഴിലാണെന്ന്, അവിടുത്തെ വിശ്വാസിസമൂഹത്തെ വ്യാജമായി ഓർമ്മിപ്പിച്ചുകൊണ്ടിരിക്കാനുമാണ്, അവരുടെ നിരന്തര സാന്നിധ്യംകൊണ്ടവർ ലക്ഷ്യമിട്ടിരുന്നത് എന്നു തോന്നുന്നു.

സാന്നിധ്യത്തിനപ്പുറത്തേക്ക്, ശരിക്കും ഇടപെടാനുള്ള ഒരു സുവർണ്ണാവസരവുംകൂടിയാണ്, ക്നാനായവിഷയം 'സീറോ' മെത്രാന്മാർക്കു നൽകുന്നത്. ഭിന്നിച്ചുനിൽക്കുന്ന ഇരുവിഭാഗക്കാർക്കും മദ്ധ്യത്തിലുള്ള വിടവിൽ കയറിനിന്ന് കുറുക്കന്റെ വിരുതോടെ അപ്പം പങ്കുവയ്ക്കുകയാണവർ. വിടവു വർദ്ധിച്ചുവരുന്നതനുസരിച്ച് ഇടപെടാനുള്ള ഇടവും വിസ്തൃതമായി വരുമല്ലോ. യാഥാസ്ഥിതികരായ ശുദ്ധരക്തശാഠ്യക്കാർക്കു വലിയ തൃപ്തി നൽകാത്തതും, പുരോഗമനവാദികൾക്കു വലിയ എതിർപ്പു വരുത്തുന്നതുമായ പുതിയ ത്രിമൂർത്തിത്തീരുമാനം കൂടുതൽ അസ്വസ്ഥതകൾക്കും കലഹങ്ങൾക്കും വഴിവയ്ക്കാതിരിക്കില്ല. അപ്പോഴും, പുതിയ പ്രതീക്ഷകളും വാഗ്ദാനങ്ങളും പരിഹാരനിർദ്ദേശ പാക്കേജുകളുമായി കൂടുതൽ ശക്തമായ സീറോ-മലബാർ സാന്നിധ്യം അമേരിക്കയിലുണ്ടാകാനാണിട. 'സീറോ' മെത്രാന്മാരുടെ ഈ നിത്യസാന്നിധ്യം ഒഴിവാക്കുക റോമിനു എളുപ്പമാക്കാത്ത സാഹചര്യം വരുകയും, ഷിക്കാഗോ രൂപതയുടെമേൽ വത്തിക്കാനുള്ള അധികാരം സീറോ-മലബാർ സഭയുമായി പങ്കുവയ്ക്കാൻ വത്തിക്കാൻ അധികാരികൾ നിർബന്ധിതരാകുകയും ചെയ്യും-

ഇതാവണം കണക്കുകൂട്ടൽ.

അധികാരമോഹം യേശുദർശനത്തിനെതിരാണ്. കാരണം, തന്നെപ്പോലെ അപരനെയും കാണാനുള്ള വിമുഖതയിലാണ്, മറ്റുള്ളവരെ താഴ്ത്തിക്കാണിക്കാനും ശുശ്രൂഷകരാകാനുമുള്ള ആഗ്രഹത്തിലാണ്, അധികാരമോഹം ജനിക്കുന്നത്. എവിടെ അധികാരമുണ്ടോ അവിടെ സമത്വം, സാഹോദര്യം, സ്വാതന്ത്ര്യം എന്നിങ്ങനെയുള്ള ക്രൈസ്തവമൂല്യങ്ങൾ ബലികഴിക്കപ്പെടുന്നു. അതുകൊണ്ടാണ്, 'നിങ്ങളുടെ ഇടയിൽ അധികാരികളുണ്ടായിരിക്കരുത്' (മത്താ.20:25-26) എന്നു യേശു കർശനമായി വിലക്കിയത്.

എന്നാൽ, അതേ യേശുവിന്റെ മറവിൽ അധികാരംഭരിക്കുകയും, തികഞ്ഞ ലൗകികസമ്രാട്ടു കളെപ്പോലെ അധികാരവ്യാപനം ആഗ്രഹിക്കുകയും ചെയ്യുന്നവരായിരിക്കുന്നു, സഭാപൗരോഹിത്യം. വാസ്തവത്തിൽ, ആത്മീയസ്ഥാനങ്ങളെ തങ്ങളുടെ അധികാരദൂരത്ത് ഇരയാക്കുമ്പോൾ, അധികാരമോഹമെന്ന തെറ്റിന്റെ ഗൗരവം ഇരട്ടിയായിത്തീരുകയാണ്. സൂക്ഷ്മവിശകലനത്തിൽ, 'ആദ്ധ്യാത്മികാധികാരം' എന്ന പദപ്രയോഗം തന്നെ തെറ്റാണ്. പരസ്പരവിരുദ്ധമായ രണ്ടു പദങ്ങളുടെ വികലസന്ധിയാണ്. കാരണം, ആദ്ധ്യാത്മികതയെന്നാൽ, അതിൽത്തന്നെ അധികാരമനോഭാവത്തിന്റെ നിരാസമാണ്; ശുശ്രൂഷാ മനോഭാവത്തിന്റെ നിറവാണ്. ഫ്രാൻസിസ് മാർപാപ്പയുടെ ഓരോ വാക്കും ഈ ക്രൈസ്തവദർശനം വിളംബരംചെയ്യുന്നത് ഇന്നു നാം കേട്ടുകൊണ്ടിരിക്കുന്നു.

അതുകൊണ്ട്, സീറോ-മലബാർ സഭയുടെ അക്രൈസ്തവവും തികച്ചും ഭൗതികവുമായ ഈ അമേരിക്കൻ-ആഗോള അധിനിവേശദൂര്യുടെ ചിറകൊടിക്കുകയെന്നത് ഇന്നിന്റെ ആവശ്യമായിത്തീർന്നിട്ടുണ്ട്. അർത്ഥവത്തായ ഒരു ക്രൈസ്തവസഭയുടെയും ക്രിസ്തീയതയുടെ തന്നെയും നിലനിൽപ്പിന് അത് ആവശ്യമാണ്. സഭയിലുയർന്നു വരുന്ന ഓരോ വിഷയത്തിലും പ്രശ്നത്തിലും വിശ്വാസിസമൂഹം കൈകോർത്തുനിന്ന് പൗരോഹിത്യത്തിന്റെ അധികാരപ്രയോഗത്തിനെതിരെ നിലകൊള്ളുമ്പോഴാണ് ക്രിസ്തുവിരുദ്ധമായ ഈ ദൂര്യുടെ ചിറകൊടിയുന്നത്.

ക്നാനായ സമൂഹത്തിൽ ഇപ്പോൾ ഉയർന്നു വന്നിരിക്കുന്ന പ്രശ്നത്തിൽ എന്താണു ചെയ്യാൻ കഴിയുക എന്നൊരു ചോദ്യം ഇവിടെ ഉയർന്നേക്കാം. ഇവിടെയും തമ്മിൽ കൈകോർക്കുക തന്നെയാണു മാർഗ്ഗം. അതായത്, ഒരേ കുടുംബത്തിലെ അംഗങ്ങളായിരിക്കുമ്പോഴും തമ്മിൽ മല്ലടിച്ചുകൊണ്ടിരിക്കുന്ന ഇരുവിഭാഗങ്ങളും പരസ്പരം ആശ്ലേഷിക്കുക എന്നതാണു പോം

(ശേഷം പേജ് 9-ൽ വായിക്കുക)

2014 ഓഗസ്റ്റ് 18 മുതൽ 30 വരെ കാക്കനാട്ടുവച്ചു നടന്ന സീറോ-മലബാർ മെത്രാൻ സിനഡ് എടുത്ത തീരുമാനത്തിന്റെ പ്രധാന ഭാഗം-കോട്ടയം രൂപതവക പുത്രം 'അപ്നാദേശി'ൽ ഇപ്രകാരം രേഖപ്പെടുത്തിയിരിക്കുന്നു:

മാർ ആലഞ്ചേരി അഭിനവ യൂദാസ്!



ജോയി ഒറവണക്കുളം (ഷിക്കോഗോ, യുഎസ്എ)



“അമേരിക്കയിലെ സീറോ-മലബാർ രൂപതയിൽ സ്ഥാപിക്കപ്പെട്ടിരിക്കുന്ന ക്നാനായ ഇടവകകളിലും മിഷനുകളിലും ക്നാനായ ക്സാമരക്കുമാത്രമേ അംഗത്വം ഉണ്ടായിരിക്കുകയുള്ളൂ എന്നും, ആ ഇടവകയിലുള്ള ഏതെങ്കിലും ക്നാനായക്കാർ സമുദായത്തിനു പുറത്തുനിന്നു വിവാഹം കഴിക്കുകയാണെങ്കിൽ ആ വ്യക്തിയുടെ ജീവിതപങ്കാളിയും മക്കളും ക്നാനായ ഇടവകയിലല്ല; മറിച്ച്, സ്ഥലത്തെ ക്നാനായക്കാരോടേതല്ലാത്ത സീറോ-മലബാർ ഇടവകയിൽ അംഗങ്ങളായിരിക്കുമെന്നും മേജർ ആർച്ചുബിഷപ്പ് കാർഡിനൽ മാർ ജോർജ്ജ് ആലഞ്ചേരിയും കോട്ടയം മെത്രാപ്പോലീത്താ മാർ മാത്യു മൂലക്കാട്ടും ഷിക്കോഗോ രൂപതാധ്യക്ഷൻ മാർ ജേക്കബ് അങ്ങാടിയത്തും ഒപ്പുവച്ച പ്രസ്താവനയിൽ വ്യക്തമാക്കിയതായി കോട്ടയം അതിരൂപതാ പി.ആർ.ഒ. റവ. ഡോ. ജോൺ ചേന്നാക്കുഴി അറിയിച്ചു” (2014 സെപ്തം. 7, ലക്കം 18, പേജ് 1).

ഭാര്യയ്ക്കും ഭർത്താവിനും വെവ്വേറെ പള്ളികളിലായിരിക്കും അംഗത്വം എന്ന ഈ സിനഡുതീരുമാനം വിവേകശൂന്യവും വിരോ



ഗതത്തിൽനിന്നു പുറത്താക്കുമ്പോൾ, യഥാർത്ഥത്തിൽ കോട്ടയം രൂപത ക്രിസ്തുവിനെത്തന്നെയല്ലേ തള്ളിക്കളയുന്നതും മുറിവേല്പിക്കുന്നതും?

കോട്ടയം രൂപതയുടെ തെറ്റായ വംശീയനിലപാടുകളെ ഇക്കാലമത്രയും തള്ളിപ്പറഞ്ഞിരുന്ന സീറോ-മലബാർ സഭാനേതൃത്വം ഇപ്പോൾ കോട്ടയം രൂപതയുടെ സമ്മർദ്ദതന്ത്രങ്ങൾക്ക് അടിമപ്പെടുന്നുവെന്നത് തികച്ചും നിർഭാഗ്യകരമാണ്. 2014 ഓഗസ്റ്റിൽ ചേർന്ന സീറോ-മലബാർ സിന

ഡ്, അമേരിക്കയിലെ ക്നാനായ മിഷനുകളിലെ അംഗത്വത്തിന് റോമിൽനിന്നു പുറപ്പെടുവിച്ചിട്ടുള്ള നിർദ്ദേശങ്ങൾ തള്ളിക്കൊണ്ട് സ്വീകരിച്ച നടപടി പരിശുദ്ധ സിംഹാസനത്തോടുള്ള അനാദരവ് കൂടിയാണ്. സിനഡ് തീരുമാനമെന്ന വ്യാജേന ഞങ്ങളുടെമേൽ അടിച്ചേൽപ്പിച്ച കൂടും ബാഗങ്ങളെ വിഭജിക്കുന്ന ഈ നടപടി സിനഡിൽ ചർച്ച ചെയ്യാതെ കൈക്കൊണ്ടതാണെന്ന വസ്തുത ഇപ്പോൾ പുറത്താകുകയും ചെയ്തിരിക്കുന്നു.

റോമിന്റെ നേരിട്ടുള്ള നിയന്ത്രണത്തിൽ സ്ഥാപിക്കപ്പെട്ട ചിക്കാഗോ സെന്റ് തോമസ് സീറോ-മലബാർ രൂപതാധ്യക്ഷൻ മാർ ജേക്കബ് അങ്ങാടിയത്ത് ഇക്കാലമത്രയും സ്വീകരിച്ചിരുന്ന ഉറച്ചതും നീതിപൂർവ്വകവുമായ നിലപാട് മാറ്റുവാൻ, അദ്ദേഹത്തിന്റെ മേൽ അധികാരമില്ലാത്ത സീറോ-മലബാർ സിനഡ് സ്വീകരിച്ച നടപടിയെ അപലപിക്കുവാനും ചെറുക്കുവാനും വിശ്വാസികൾ ഉണർന്നെഴുന്നേൽക്കേണ്ടിയിരിക്കുന്നു. ●

ധാരാസമുമാണ്. ഇതിന്റെ പിന്നിലെ ദൈവശാസ്ത്രം എന്തുതന്നെയായാലും ഒരു വിശ്വാസിയും ഇതംഗീകരിക്കുകയില്ല.

നൂറ്റാണ്ടുകളായി സഭ പല തെറ്റുകളും ചെയ്തുകൂട്ടിയിട്ടുണ്ട്. കാലാകാലങ്ങളായി അവയ്ക്കു മാപ്പുപറയുകയും ചെയ്തിട്ടുണ്ട്. എന്നാൽ ഒരു തെറ്റ് തെറ്റാണെന്നറിഞ്ഞിട്ടും അതു തിരുത്താൻ ശ്രമിക്കാതെ, അതിനെ കൂടുതൽ പ്രോത്സാഹിപ്പിക്കുന്ന തരത്തിൽ, തെറ്റായ വേറൊരു കല്പന ഇറക്കുന്നതിനെ എങ്ങനെ കാണണം? ഇവിടെ കൃത്യമായും അതാണു ചെയ്തിരിക്കുന്നത്. സഭയുടെ സാർവത്രിക സ്വഭാവത്തെത്തന്നെ ഈ കല്പനയിലൂടെ നിരാകരിച്ചിരിക്കുന്നു, ഈ മൂന്നു സഭാധികാരികളും മൗനംപാലിച്ച സിനഡിലെ മറ്റു മെത്രാന്മാരും. സീറോ-മലബാർ സഭയിൽ തിരസ്കരിക്കപ്പെടുന്ന ഒരു സത്തയായി യേശു മാറ്റപ്പെട്ടുകൊണ്ടിരിക്കുന്നുവെന്നും, ഈ മെത്രാൻസിനഡ് തീരുമാനത്തിലൂടെ വ്യക്തമാക്കപ്പെട്ടിരിക്കുന്നു.

സുവിശേഷാത്മകശൈലി സഭയുടെ എല്ലാ തലങ്ങളിലും ഒന്നായിരിക്കണമെന്നും, സുവിശേഷത്തിന്റെ ചൈതന്യവുമായി നേരിട്ടു ബന്ധമില്ലാത്ത ആചാരനൂഷ്ഠാനങ്ങളെ, അവയ്ക്ക് എത്ര ആഴമായ ചരിത്രപാരമ്പര്യം ഉണ്ടായിരുന്നാലും, പുന്നപരിശോധിക്കാൻ സഭ തയ്യാറാകണമെന്നും പോപ്പ് ഫ്രാൻസിസ് ഈ അടുത്തകാലത്തു പ്രസ്താവിക്കുകയുണ്ടായി. നമ്മുടെ മെത്രാന്മാർ ഇതൊന്നും അറിയുന്നില്ല എന്നു വരുമോ?

സഭ സ്വഭാവത്താലേ പ്രേഷിതയാണെന്നും പ്രേഷിതസഭ സാർവത്രികമാണെന്നുമാണ് കത്തോലിക്കാസഭ പഠിപ്പിക്കുന്നതും പ്രചരിപ്പിക്കുന്നതും. ദേശത്തിന്റേയോ ഭാഷയുടെയോ പരിമിതികൾക്ക് അതീതമായി ജാതി-മത-വർഗ്ഗ-വർണ്ണവ്യത്യാസമില്ലാതെ എല്ലാവരേയും അവരുടെ എല്ലാവിധ സവിശേഷതകളോടുംകൂടി ഉൾക്കൊള്ളുക എന്നതാണ് സാർവത്രികസഭയുടെ സവിശേഷത.

പരസ്പരം സ്നേഹിക്കുക എന്ന യേശുവിന്റെ പരമപ്രധാനമായ കല്പനയുടെ അടിസ്ഥാനത്തിൽ ഒന്നിപ്പിക്കപ്പെട്ട സഭയിലെ അംഗങ്ങളാണ് നാമോരോരുത്തരും. വിവാഹമെന്ന പവിത്രമായ കുദാശയിലൂടെ, വേദപുസ്തകം സാക്ഷിയായി, സ്ത്രീയും പുരുഷനും ഒന്നിക്കുന്നു. ഒരു പുതിയ കുടുംബമായി സന്തോഷത്തോടെ കഴിയുന്നു. ഇവരെ ജാതീയതയുടെ പേരിൽ ഭിന്നിപ്പിച്ച്, ഭർത്താവിന് ഒരു പള്ളിയിലും, ഭാര്യയ്ക്കും മക്കൾക്കും ഇതര പള്ളികളിലും അംഗത്വം നൽകുക എന്ന പുതിയ തത്വം ഏതു ക്രിസ്തീയവീക്ഷണത്തിൽനിന്ന് ഉടലെടുത്തതാണെന്ന് സഭാമേലദ്ധ്യക്ഷൻ എന്ന നിലയിൽ കർദ്ദിനാൾ മാർ ജോർജ്ജ് ആലഞ്ചേരി ബോധ്യപ്പെടുത്തണം. ഈ പുതിയ തത്വം കുടുംബശിഥിലീകരണത്തിന് പ്രേരകമാവുകയില്ലേ എന്ന ചോദ്യത്തിനും അദ്ദേഹം ഉത്തരം പറയണം. “അവൻ ശിഷ്യരോടു പറഞ്ഞു! ദുഷ്പ്രേരണകൾ ഉണ്ടാകാതിരിക്കുക അസാധ്യം. എന്നാൽ, ആരുമൂലം അവ ഉണ്ടാകുന്നു വോ അവനു ദുരിതം. ഈ ചെറിയവരിൽ ഒരുവനു ദുഷ്പ്രേരണ നൽകുന്നതിനേക്കാൾ നല്ലത് കഴുത്തിൽ തിരികല്ലു കെട്ടി കടലിൽ എറിയപ്പെടുന്നതാണ്” (ലൂക്കോ. 17:1-2).

സീറോ-മലബാർ സഭയ്ക്ക് പല രൂപതകൾ ഉള്ളതിൽ ഒന്നു മാത്രമാണ് കോട്ടയംരൂപത. ആരാധനാക്രമവും ഭരണരീതിയും ആദ്ധ്യാത്മികപൈതൃകവും എല്ലാ രൂപതകൾക്കും ഒന്നുതന്നെയാണ്. അല്പംകൂടി വിശദമായി പറഞ്ഞാൽ പ്രഭാത പ്രാർത്ഥന മുതൽ സന്ധ്യാനമസ്കാരംവരെയുള്ള പ്രാർത്ഥനകളും, മാമോദീസാ മുതൽ മരിച്ചടക്കുവരെയുള്ള കുദാശകളും പ്രാർത്ഥനാനൂഷ്ഠാനങ്ങളും എല്ലാ സീറോ-മലബാർ രൂപതകൾക്കും ഒന്നുതന്നെയാണ്.

അങ്ങനെ എല്ലാം ഒന്നുതന്നെ ആയിരിക്കെ, കോട്ടയം രൂപതയിലെ ഒരംഗം ഇതര രൂപതയിലെ ഒരംഗത്തെ വിവാഹം കഴിച്ചാൽ അവരെ കോട്ടയം രൂപത വക പള്ളിയിൽനിന്ന് പുറത്താക്കുന്ന ദുരാചാരമാണ് കോട്ടയം രൂപതയിൽ നിലനിൽക്കുന്നത്. ഈ ദുർനടപടി അമേരിക്കയിലേക്കുകൂടി വ്യാപിപ്പിക്കാനുള്ള ശ്രമത്തിന്റെ ഭാഗമായാണ്, ഇപ്പോഴത്തെ ഈ പുതിയ നീക്കം. ഇത് ക്രിസ്തുവിന്റെ പ്രബോധനങ്ങൾക്കും സഭയുടെ കല്പനകൾക്കും അമേരിക്കയുടെ നിയമങ്ങൾക്കും എതിരാണ് എന്ന് ബോധ്യപ്പെട്ട റോം, ദീർഘനാളത്തെ പഠനങ്ങൾക്കുശേഷം, 1986-ൽ ഒരു കല്പന (Rescript) ചിക്കാഗോ അതിരൂപതയ്ക്കു നൽകുകയുണ്ടായി. അതിന്റെ പ്രധാനഭാഗം ഇപ്രകാരമാണ്:

“Dear members of the Knanaya Community,
As you may know, matters relating to the various oriental rites of the church are governed by the congregation for oriental churches in Rome, which is headed by cardinal Lourdasamy. In light of the differences of opinion in the community over the norms to be followed for membership in the Ministry to Knanaya Catholics, Cardinal Bernardin presented the issue to Rome. Recently he received word from the oriental congregation stating that “the special ministry for the Knanaya

As you may know, matters relating to the various oriental rites of the church are governed by the congregation for oriental churches in Rome, which is headed by cardinal Lourdasamy. In light of the differences of opinion in the community over the norms to be followed for membership in the Ministry to Knanaya Catholics, Cardinal Bernardin presented the issue to Rome. Recently he received word from the oriental congregation stating that “the special ministry for the Knanaya

As you may know, matters relating to the various oriental rites of the church are governed by the congregation for oriental churches in Rome, which is headed by cardinal Lourdasamy. In light of the differences of opinion in the community over the norms to be followed for membership in the Ministry to Knanaya Catholics, Cardinal Bernardin presented the issue to Rome. Recently he received word from the oriental congregation stating that “the special ministry for the Knanaya

community can be faithfully announced only on the basis that those Knanaya Catholics who married non-knanaya spouses enjoy equal status in the ministry. This congregation does not accept that the customary practice followed in Kerala, of excluding from the community those who marry non-Knanaya spouses, is extensible to the United States of America.

The Congregation also want or to point out that the Bishop of Kottayam has no authority over the faithful outside of his territory and that the community here in Chicago is under the exclusive jurisdiction of the Archbishop of Chicago."

2001-ൽ റോമിന്റെ നേരിട്ടുള്ള ഭരണത്തിൻകീഴിൽ ചിക്കാഗോ-സെന്റ് തോമസ് സീറോ-മലബാർ രൂപത സ്ഥാപിച്ചപ്പോഴും 1986-ലെ ഈ കല്പന വ്യക്തമായി പറഞ്ഞിട്ടുണ്ട്. 2012-ൽ സെന്റ് തോമസ് രൂപതാ അദ്ധ്യക്ഷൻ മാർ ജേക്കബ് അങ്ങാടിയിൽ ഈ കല്പന കുറേക്കൂടി വ്യക്തമാക്കി പ്രഖ്യാപിക്കുകയുണ്ടായി. അതിലിപ്രകാരം പറയുന്നു:

“കന്നനായ സമൂഹത്തിലെ പുരോഹിതരേ, സന്യസ്തരേ, വിശ്വാസികളേ,

റോമായിൽ പൗരസ്ത്യസഭകളുടെ കോൺഗ്രിഗേഷൻ തന്നിരിക്കുന്ന നിബന്ധനകളിലേക്ക് (Prot. No. 85, 2001, Nov. 21, 2001) നിങ്ങളുടെ ശ്രദ്ധ ക്ഷണിക്കുകയാണ്. അതിങ്ങനെ പറയുന്നു: ഈ തിരുസംഘം കന്നനായ കത്തോലിക്കരുടെ ആത്മീയശുശ്രൂഷ എപ്രകാരമായിരിക്കണമെന്ന് മുൻകൂട്ടി കാണുന്നു. കന്നനായസമൂഹത്തിന് മർമ്മപ്രധാനമായ

ആത്മീയശുശ്രൂഷയിൽ ബദ്ധശ്രദ്ധരായ വൈദികർ സ്വാംശ വിവാഹത്തിന്റെ പേരിൽ ഏതെങ്കിലും കന്നനായ ഇടവകയിലോ മിഷനിലോ വിശ്വാസികൾക്ക് അംഗത്വം നിരസിക്കാൻ പാടില്ല. ഈ കാര്യത്തിൽ ഒരു വിട്ടുവീഴ്ചയുമില്ല.

ഈ നിർദ്ദേശത്തിന്റെ അടിസ്ഥാനത്തിൽ, ഈ പ്രശ്നം (മറ്റ് ക്രിസ്തീയ സമൂഹങ്ങളിൽ നിന്നു വിവാഹിതരാകുന്നവരുടെ അംഗത്വം) നേരത്തെ പല സന്ദർഭങ്ങളിൽ കൈകാര്യം ചെയ്തിട്ടുള്ളതാണ്. ഈ രൂപതയിലെ എല്ലാ ഇടവകകളും മിഷനുകളും ഈ നിബന്ധന അംഗീകരിച്ചുകൊണ്ടു സ്ഥാപിച്ചവയായതിനാൽ അവയിലൊന്നും സ്വാംശവിവാഹനിബന്ധന നിലനിൽക്കുന്നില്ല.

മുകളിൽ സൂചിപ്പിച്ച പ്രമാണരേഖയനുസരിച്ച്, മറ്റു വിഭാഗങ്ങളിൽനിന്നു വിവാഹംകഴിക്കുന്ന കന്നനായക്കാർ അതിന്റെ പേരിൽ ഇടവകയിലോ കൂട്ടത്തിലോ നിന്ന് നിഷ്കാസിതരാകുന്നില്ല. ഇത്തരം അംഗങ്ങളെ സീറോ-മലബാർ ഇടവകക്കാരും മിഷനുകളും സ്വാഗതംചെയ്യുന്നു എന്നതൊരു വസ്തുതയാണ്. അവർക്ക് സ്വന്തം ഇടവകയിൽ/മിഷനുകളിൽ തുടരാവുന്നതാണ്. കുടുംബം എന്നത് അതിപ്രാധാന്യമുള്ള ഏകകം (unit) ആയതിനാൽ, അന്യവിഭാഗങ്ങളിൽ നിന്നുവരുന്ന പങ്കാളിയും അവരുടെ കുട്ടികളും അതേ ഇടവകയിലും സമൂഹത്തിലും സ്വീകരിക്കപ്പെടുകയെന്നത് വളരെ പ്രധാനമാണ്. അവർക്കും ആ ഇടവകയിൽനിന്നുതന്നെ ആത്മീയ സേവനം ലഭ്യമാക്കുകയെന്നത് ഓരോ ഇടവകയിലെയും പുരോഹിതരുടെ ഉത്തരവാദിത്വമാണ്. കുടുംബസ്വർഗ്ഗവും ആത്മീയ സേവനങ്ങളും അതിപ്രധാനമായി കാണേണ്ടതുണ്ട്.

സഭയുടെ മനസ്സിന്റേ, ആത്മീയശുശ്രൂഷകരുമായി സഹകരിച്ച്, വിശ്വാസത്തിൽ ഉറച്ച ഒരു കൂട്ടായ്മയായി നമുക്ക് ഈ വിശ്വാസവർഷത്തിൽ ഒരുമിക്കാം. ശിശുവായിത്തീർന്ന നമ്മുടെ രക്ഷകൻ നമ്മെ ക്രിസ്തസ് സമയത്തും പുതുവത്സരത്തിലും അനുഗ്രഹിക്കട്ടെ!” (തർജ്ജമ സ്വന്തം).

എന്നാൽ പണംകൊടുത്ത് പരിശുദ്ധാത്മാവിനെ വാങ്ങാൻ മൂലക്കാടനും, പണം വാങ്ങി പരിശുദ്ധാത്മാവിനെ വില്ക്കാൻ ആലഞ്ചേരിയുംകൂടി എടുത്ത രഹസ്യധാരണ, സിനഡിലെ മറ്റു മെത്രാന്മാരെ മണ്ടന്മാരാക്കിക്കൊണ്ട് എടുത്ത തന്ത്രം, പാവം അങ്ങാടിയത്തിന്റെമേൽ സമ്മർദ്ദം ചെലുത്തി ഒപ്പുവയ്പ്പിക്കുകയായിരുന്നു എന്നുവേണം കരുതാൻ. ഭരണപരമായി ഒരധികാരവും ചിക്കാഗോ രൂപതയുടെ മേൽ ഇല്ലാതിരിക്കെ, കേരളത്തിലെ സിനഡ് തീരുമാനം ഇവിടെ അടിച്ചേൽപ്പിക്കുകവഴി ആലഞ്ചേരി റോമിനെ ധിക്കരിക്കുകയല്ലേ ചെയ്തത്? പോപ്പിനെ അനുസരിക്കാത്ത ആലഞ്ചേരിയേയും, അദ്ദേഹത്തെ ഓച്ഛാനിച്ചുനിൽക്കുന്ന മെത്രാന്മാരേയും വിശ്വാസികളായ നാം എന്തിന് അനുസരിക്കണമെന്ന ഒരു ചിന്ത വിശ്വാസികളുടെ മനസ്സിൽ ഉടലെടുത്താൽ അതിൽ അത്ഭുതപ്പെടേണ്ടതില്ല. ‘കർത്താവായ യേശു ക്രിസ്തുവിൽ വിശ്വസിക്കുക, എന്നാൽ നീയും നിന്റെ കുടുംബവും രക്ഷ പ്രാപിക്കും’ (അപ്പോ. പ്രവ. 16:31). അതേ, രക്ഷ പ്രാപിക്കാൻ മെത്രാന്മാരെ വിശ്വസിച്ചനുസരിക്കേണ്ട കാര്യമില്ല.

രണ്ടാം വത്തിക്കാൻ കൗൺസിലിന്റെ, ‘കുടുംബമാണ് സഭാഗാത്രത്തിന്റെ അടിസ്ഥാന കോശം’ (cell) എന്നും ‘അതിനെ വീണ്ടും വിഭജിക്കുക സാധ്യമല്ല’ എന്നും പ്രബോധിപ്പിക്കുന്ന

പ്രമാണരേഖ ആലഞ്ചേരിക്കും സിനഡിലെ മറ്റ് ബിഷപ്പുമാർക്കും അറിവില്ലാത്തതല്ല. എന്നാൽ, സഭാവിരുദ്ധവും നിന്ദ്യവുമായ സിനഡ് തീരുമാനങ്ങൾ വഴി കുടുംബങ്ങളെ വിഭജിച്ചു മനുഷ്യരെ കഷ്ടപ്പെടുത്താനും ദൈവത്തിന്റെ നാമം വിജാതീയരുടെ ഇടയിൽ ദുഷിപ്പിക്കുവാനും മടിക്കുന്നില്ല, നമ്മുടെ മെത്രാന്മാർ.

ലോകത്തെമ്പാടുമുള്ള എല്ലാ സഭകളും എല്ലാ മതങ്ങളും എല്ലാ രാഷ്ട്രങ്ങളും കുടുംബത്തെ പവിത്രീകരിച്ചുകൊണ്ടാണു പ്രവർത്തിക്കുന്നത്. എന്നാൽ, പരസ്പരം സ്നേഹിക്കുക എന്ന യേശുവിന്റെ പരമ പ്രധാനമായ കല്പനയെ അവഗണിച്ചുകൊണ്ട്, പ്രാകൃതമായ രക്തശുദ്ധിപാരമ്പര്യം സഭയ്ക്കുള്ളിൽ നിലനിർത്താൻവേണ്ടി, ഭർത്താവ് ക്നാനായക്കാരൻ ആണെങ്കിൽ അവന് അവന്റെ പള്ളിയിലും, ഭാര്യ ഇതര രൂപതാംഗം ആണെങ്കിൽ അവൾക്കും മക്കൾക്കും ഭർത്താവിന്റെ തല്ലാത്ത ഇതര സീറോ-മലബാർ പള്ളിയിലും ആയിരിക്കും അംഗത്വം എന്ന വികലവും പൈശാചികവുമായ സിനഡ്തീരുമാനംപോലെയാണ് പ്രാചീന കാലത്തുപോലും കേട്ടുകേൾവിയില്ല. ജാതിസംരക്ഷണം സഭയുടെ കടമയല്ലെന്നും വംശീയതയെ ഒരു കാരണവശാലും പ്രോത്സാഹിപ്പിക്കുകയില്ലെന്നും, ദിവംഗതനായ ജോൺ പോൾ രണ്ടാമൻ പാപ്പാ പറഞ്ഞിട്ടുള്ളതെല്ലാം ഇത്ര പെട്ടെന്ന് ഉപേക്ഷിക്കാൻമാത്രം പണം വാങ്ങി യേശുവിനെ വിറ്റുവോ? യേശു ശിഷ്യൻ യൂദാസ് 30 വെള്ളിത്തൂട്ടുകൾക്കാണ് യേശുവിനെ ഒറ്റിക്കൊടുത്തതെങ്കിൽ, ഇപ്പോൾ ആലഞ്ചേരി എന്ന അഭിനവയൂദാസ് എത്ര സ്വർണ്ണത്തൂട്ടുകൾക്കാവാം, യേശുവിനെയും യേശുവിന്റെ ആട്ടിൻപ

റ്റത്തെയും ഒറ്റിക്കൊടുത്തിട്ടുണ്ടാകുക!

കുടുംബത്തെ കുറിച്ചും വിവാഹബന്ധത്തെ കുറിച്ചും യേശു എത്ര ശക്തമായിട്ടാണു പറഞ്ഞിരിക്കുന്നതെന്ന് വേദപുസ്തകം സാക്ഷ്യപ്പെടുത്തുന്നു: “അവൻ പറഞ്ഞു, സൃഷ്ടിയുടെ ആരംഭംമുതലേ ദൈവം അവരെ പുരുഷനും സ്ത്രീയുമായി സൃഷ്ടിച്ചു. ഇക്കാരണത്താൽ, പുരുഷൻ പിതാവിനെയും മാതാവിനെയും വിടുകയും, അവർ ഇരുവരും ഒരു ശരീരമായിത്തീരുകയും ചെയ്യും. പിന്നീടൊരിക്കലും അവർ രണ്ടല്ല, ഒറ്റ ശരീരമായിരിക്കും. അതിനാൽ ദൈവം സംയോജിപ്പിച്ചത് മനുഷ്യൻ വേർപെടുത്താതിരിക്കട്ടെ” (മർക്കോ. 10:6-9). വിശുദ്ധ പൗലോസ് എഫേസോസ്ക്കാർക്ക് എഴുതിയ ലേഖനത്തിലും ഭാര്യാഭർതൃബന്ധത്തേക്കുറിച്ചു

വ്യക്തമായി പറഞ്ഞിട്ടുണ്ട്. ഒപ്പം, സഭയ്ക്കുള്ളിൽത്തന്നെ ഭിന്നിപ്പിന്റെ ശക്തികൾ പ്രവർത്തിക്കുന്നുണ്ടെന്ന വസ്തുതയിലേക്ക് അദ്ദേഹം ഇപ്രകാരം കൈചൂണ്ടുകയും ചെയ്തിട്ടുണ്ട്: “നിങ്ങളെ ഉപദ്രവിക്കാനും ഭിന്നിപ്പിക്കാനും ക്രിസ്തുവിന്റെ സുവിശേഷത്തെ ദുഷിപ്പിക്കാനും ആഗ്രഹിക്കുന്ന ചിലർ നിങ്ങളുടെ ഇടയിൽ തന്നെയുണ്ട്” (ഗലാ. 1:7-8).

ക്രിസ്തുവിന്റെയും അപ്പസ്തോലന്മാരുടെയും പ്രമാണങ്ങളും കല്പനകളും താക്കീതുകളും അറിഞ്ഞുകൂടാത്തവർല്ലോ നമ്മുടെ അഭിവന്ദ്യ മേലദ്ധ്യക്ഷന്മാർ. ഭക്തിയുടെ ബാഹ്യരൂപം നിലനിർത്തി താടിയും മീശയും വളർത്തി രൂദ്രാക്ഷമാലയും ചാർത്തി കുഞ്ഞാടിന്റെ വേഷത്തിൽ പ്രത്യക്ഷപ്പെടുന്നവരെ തിരിച്ചറിഞ്ഞ് യേശുവിൽ രക്ഷപ്പെട്ടുകൊള്ളുക.

(മുഖക്കുറി - തുടർച്ച)

വഴി. അതിനുള്ള ആത്മാർത്ഥപരിശ്രമമുണ്ടായാൽ, ഭിന്നത വളർത്തി അപ്പം ഭുജിക്കുന്ന അധികാരപൗരോഹിത്യത്തിന് അവിടെ ഇടം ലഭിക്കാതാവും. അതോടെ പ്രശ്നവും തീരും.

ഇരുവിഭാഗങ്ങളിൽ ഒരു വിഭാഗം ആശ്ലേഷിക്കപ്പെടാൻ എന്നും ഒരുങ്ങിനിൽക്കുകയാണ്. സ്വവംശ മഹത്വബോധത്തിന്റെ അതിവൈകാരികതയും ലഹരിയും, സ്വന്തം വംശത്തെത്തന്നെ പിളർത്തുകയും തളർത്തുകയും തകർക്കുകയുമേ ചെയ്യൂ എന്ന സത്യം മറുഭാഗത്തുള്ള വിവേകമതികൾ മനസ്സിലാക്കുകയേ വേണ്ടൂ, ഒരു പുനഃസമാഗമത്തിന്. ക്നാനായസമൂഹത്തിൽ മറ്റു സമുദായക്കാരുമായുള്ള വിവാഹബന്ധങ്ങൾ കൂടിവരുന്ന ഇന്നത്തെ സാഹചര്യത്തിൽ, ഇങ്ങനെയൊരു വിവേകമുദിക്കുകയെന്നത് ഈ സമുദായത്തെ സംബന്ധിച്ച് ചരിത്രപരമായ ഒരനിവാര്യതതന്നെ ആയിരിക്കുന്നു. അല്പംകൂടി ക്രൈസ്തവരാകാൻ കഴിയുന്നപക്ഷം, ഈ വിവേകം തികച്ചും സ്വാഭാവികമായും ഒട്ടും വൈകാതെയും ഉദിക്കുമെന്ന കാര്യത്തിൽ സംശയമില്ലതന്നെ.

കുറെയെങ്കിലും, ക്രൈസ്തവരാകാൻ സാധിച്ചാൽ..., വിവിധ കാരണങ്ങളാൽ സ്വസമുദായത്തിൽനിന്നു വിവാഹംചെയ്യാൻ കഴിയാതെ പോയ സ്വസഹോദരങ്ങൾക്കെതിരെ സമുദായഭ്രഷ്ടും പള്ളിഭ്രഷ്ടും കല്പിക്കുക വളരെ മനുപ്രയാസമുള്ള കാര്യമായി ആർക്കും അനുഭവപ്പെടുത്തുടങ്ങും; യേശുവിന്റെ മൗതികശരീരമായിരിക്കുന്ന സഭയിൽ ഗ്രീക്കുകാരനെന്നോ യഹൂദനെന്നോ നസ്രാണിയെന്നോ ക്നാനായക്കാരനെന്നോ ലത്തീൻക്കാരനെന്നോ ഉള്ള ഭേദചിന്തകൾ അസ്ഥാനത്താണെന്നു ബോധ്യപ്പെടുത്തുടങ്ങും;

സ്വവംശമഹത്വത്തെയോർത്തുള്ള ഉൽകൃഷ്ട താഭാവവും അന്യവംശനിന്ദയും സർവ്വത്തെയും സൃഷ്ടിച്ച ദൈവത്തെ നിന്ദിക്കുന്നതിനു തുല്യമാണെന്നു മനസ്സിലായിത്തുടങ്ങും; അത് അഹന്താനിർഭരമായ സ്വയമുയർത്തലാണെന്നും സ്വയമുയർത്തുന്നവർ താഴ്ത്തപ്പെടുകയേയുള്ളൂ എന്നും ഗ്രഹിക്കാനാവശ്യമായ ഹൃദയശുദ്ധിയും വിനയവും കൈവന്നുതുടങ്ങും...

പൗലോസ് ശ്ലീഹാ പറയുന്നു: “.....പഴങ്കഥകളും അന്തമില്ലാത്ത വംശാവലിയും പറഞ്ഞു നടക്കുന്നവരെയും നീ നിരോധിക്കണം; കാരണം, മേൽപറഞ്ഞവയൊക്കെ അനാവശ്യമായ വാദപ്രതിവാദങ്ങൾക്കു വഴിതെളിക്കുകയേയുള്ളൂ. വിശ്വാസത്തിലുള്ള ദൈവികപരിശീലനത്തിന് ഇവ ഉപകരിക്കുകയില്ല. നിർമ്മലഹൃദയം, നല്ല മനസ്സാക്ഷി, ആത്മാർത്ഥമായ വിശ്വാസം എന്നിവയിൽനിന്ന് ഉളവാകുന്ന സ്നേഹമാണ് ഞങ്ങൾ നൽകുന്ന ഈ കല്പനകളുടെ ലക്ഷ്യം...” (1 തിമോ. 1: 3-5). ‘ലൗകികവും നിരർത്ഥകവുമായ പഴങ്കഥകൾ പാടേ വർജ്ജിക്കുക’ (1 തിമോ. 3:7) എന്നും പൗലോസ് ഉപദേശിക്കുന്നുണ്ട്.

കേരളത്തിലെ ബ്രാഹ്മണസമുദായത്തിന്റെ പതനചരിത്രം പഠിച്ചാൽ, ജാതിപരമായ ഔദ്യത്യബോധം അവരെ എങ്ങനെയെല്ലാമാണു തകർത്തു കളഞ്ഞതെന്നു കാണാം. വംശശുദ്ധി ക്ലവേണ്ടി അവരും, സ്വസമുദായത്തിലുള്ളവർക്കും സ്വന്തം കുടുംബത്തിലുള്ളവർക്കുമെതിരെ മനുഷ്യതരഹിതമായ പല പാരമ്പര്യങ്ങളും പുലർത്തിയിരുന്നു എന്നോർക്കുക. വംശീയ മഹത്വവും വ്യതിരിക്തതയും സ്ഥാപിച്ചെടുക്കാൻ അവരും ഐതിഹ്യങ്ങൾ സൃഷ്ടിക്കുകയും അതിന്റെമേൽ ചരിത്രനിർമ്മാണം നടത്തുകയും ചെയ്തിരുന്നു. വംശീയതയുടെ അടിസ്ഥാനത്തിൽ സിംഹാസനാരൂഢരാകാൻ മോഹിച്ച്, തെക്കുംഭാഗരുടെ ഇടയിലെ പൗരോഹിത്യവും ഇത്തരം ചരിത്രസൃഷ്ടി നടത്തിയിട്ടുണ്ടെന്നത്, നിഷ്പക്ഷചരിത്രാന്വേഷികൾക്കു കണ്ടെത്താൻ കഴിയും.

ഉദാഹരണത്തിന്, കേരളത്തിലേക്കു കപ്പൽ കയറാൻ കോപ്പുകൂട്ടുന്നതിനിടെ നൽകപ്പെടുന്ന ഉപദേശമായി തെക്കുംഭാഗരുടെ ‘പുരാതനപ്പാട്ടുക’ളിൽ കാണുന്ന കൊന്തയെപ്പറ്റിയുള്ള പരാമർശവും, ‘കൊച്ചിയിലഴിമുഖം കണ്ടവാനേ, ഈരേഴുനാലുവെടിയുംവെച്ചു’ എന്ന പ്രസ്താവനയുമൊക്കെ, തെക്കുംഭാഗരുടെയിടയിൽ വ്യാജമായ ഒരു ചരിത്രബോധം സൃഷ്ടിക്കപ്പെട്ടത് വളരെ പിൻക്കാലത്താണ് എന്നതിനു തെളിവാണ്. 4-ാം നൂറ്റാണ്ടിൽ കൊന്തയോ കൊച്ചീത്തുറമുഖമോ വെടി

മരുന്നോ തോക്കോ ഉണ്ടായിരുന്നില്ലല്ലോ. പത്തൊൻപതാം നൂറ്റാണ്ടിന്റെ അവസാന ഘട്ടത്തിലാണ് ‘ക്നാനായക്കാർ’ എന്ന പേര് തെക്കുംഭാഗപുരോഹിതർ ആദ്യമായി ഉപയോഗിച്ചുതുടങ്ങിയത് എന്നതിനും വിശ്വസനീയമായ തെളിവുകളുണ്ട്. പുരാതനപ്പാട്ടുകളുടെ ആദ്യപതിപ്പിലോ, മാക്കിൽ മെത്രാന്റെ ‘നാളാഗമ’ത്തിൽപ്പോലുമോ ആ വാക്കു കാണുന്നില്ല. കേരളീയസമൂഹത്തിൽ വിവാഹം കൊണ്ടും മറ്റുതരത്തിലും അലിഞ്ഞുചേർന്ന ഒരു സമൂഹത്തെ സിംഹാസനസൃഷ്ടിക്കായി പൗരോഹിത്യം വകഞ്ഞുമാറ്റുകയായിരുന്നെന്നുവേണം കരുതാൻ. അതിനായി സൃഷ്ടിക്കപ്പെട്ട വ്യാജമായ ഒരു വംശമഹത്വചരിത്രബോധത്തിന്റെ ഇരകളായിത്തീർന്നിരിക്കുന്നു, ഇന്ന് ക്നാനായസമൂഹം. തമ്പുലം, ആദ്യമവർ കേരളത്തിലെ പരമ്പരാഗതസ്രാണികളുമായി ഭിന്നിച്ചു. പിന്നീട്, അതേ വ്യാജവംശീയബോധം സ്വന്തം സമുദായത്തെത്തന്നെ ഭിന്നിപ്പിക്കാൻ കാരണമായി. ഇപ്പോഴിതാ ഭിന്നിപ്പിന്റെ ആ വാൾ ക്നാനായ അണു കുടുംബത്തിനകത്തു കടന്ന്, ആറ്റത്തെ ന്യൂട്രോണെന്നപോലെ, കുടുംബത്തെത്തന്നെ പിളർത്തുന്നു!

സ്വന്തം സമുദായത്തിനുണ്ടായിരിക്കുന്ന ഈ ദുരനുഭവങ്ങളിൽനിന്നു പാഠംപഠിക്കാനും മാറിചിന്തിക്കാനും ഈ സമുദായത്തിലെ വിവേകമതികളും സ്വതന്ത്രചിന്തകരും ധീരരായി മുന്നോട്ടു വരേണ്ടിയിരിക്കുന്നു. അല്ലെങ്കിൽ, പിളരുന്ന അണുകണികകൾ പുറപ്പെടുവിക്കുന്ന സിംഹാരശക്തിക്കു സമാനമായ രീതിയിൽ, പിളരുന്ന കുടുംബങ്ങളിൽനിന്ന്, താപം, കോപം, ശത്രുത, ഭിന്നിപ്പ് തുടങ്ങിയ നിഷേധവികാരങ്ങൾ പ്രചണ്ഡവാതമായി വീശിയിട്ട് സമുദായത്തെയാകെ ഉലയ്ക്കുകതന്നെ ചെയ്യും.

ഇത് അമേരിക്കയിലെ ക്നാനായകത്തോലിക്കരുടെയോ ഷിക്കാഗോ രൂപതയുടെയോ മാത്രം പ്രശ്നമല്ലെന്നും, അടിസ്ഥാനപരമായി ഇത് കേരളത്തിലെ ക്നാനായ സമൂഹത്തിന്റെ മൊത്തം പ്രശ്നമാണെന്നും കണ്ടുകൊണ്ടുള്ള ചിന്തകളും പ്രവർത്തനങ്ങളുമാണ് ആവശ്യമായിരിക്കുന്നത്. പൗരോഹിത്യം ഉയർത്തിക്കൊണ്ടുവന്ന ശുദ്ധ രക്തവാദത്തെ ബൈബിളിന്റെ അടിസ്ഥാനത്തിലും ചരിത്ര പരമായും ശക്തമായി പ്രതിരോധിക്കേണ്ടതുണ്ട്; കോട്ടയം രൂപതയെത്തന്നെ ശുദ്ധരക്തവാദത്തിൽനിന്നു സമൂലം മോചിപ്പിക്കേണ്ടതുണ്ട്. സ്വന്തം സമുദായത്തെയും കുടുംബത്തെയും പിളർത്താനൊരുങ്ങി നിൽക്കുന്ന ഈ ചരിത്രമുഹൂർത്തം അതിന് ഏറ്റം അനുയോജ്യവുമാണ്.

- എഡ്വിൻ

സ്വവംശവിവാഹ നിഷ്ഠയുടെപേരിൽ ക്നാനായക്കാരെ പുറത്താക്കുന്ന നടപടി നിയമാനുസൃതമോ?



അലക്സ് എസ്തപ്പൻ, കാവുപുറത്ത് (ന്യൂയോർക്ക്,USA)

സ്വവംശവിവാഹനിഷ്ഠ (Endogamy) യുടെ പേരിൽ ക്നാനായക്കാരെ സഭയിൽ നിന്നും സമൂഹത്തിൽനിന്നും പുറത്താക്കുന്ന നടപടിക്കെതിരെ ക്നാനായസഭയിലും സമുദായത്തിലും കൂടുതൽ കൂടുതൽ എതിർപ്പുകൾ ലോകമെമ്പാടും ഉണ്ടായിക്കൊണ്ടിരിക്കുകയാണ്. വംശീയ വിവേചനത്തിന്റേതായ ഈ നടപടി അമേരിക്കൻ സാമൂഹിക നിയമങ്ങൾക്ക് എതിരായതുകൊണ്ട് കേരളത്തിൽനിന്ന് അത് അമേരിക്കയിലേക്ക് ഇറക്കുമതിചെയ്യുവാൻ പാടില്ല എന്നു പൗരസ്ത്യതിരുസംഘം 1986-ൽത്തന്നെ, ക്നാനായസമൂഹത്തോട് ആഹ്വാനം ചെയ്തിരുന്നു. എന്നാൽ, ഈ കല്പന സ്വീകരിക്കുവാനോ നടപ്പിലാക്കുവാനോ ക്നാനായസമുദായവും സഭയും ഇതുവരെ തയ്യാറായിട്ടില്ല; എന്നു മാത്രമല്ല, അതിനെ മറികടക്കാനുള്ള തന്ത്രങ്ങൾ നടപ്പിലാക്കിക്കൊണ്ടിരിക്കുകയുമാണ്. കോട്ടയം രൂപതാ മെത്രാപ്പോലീത്തായുടെ പ്രേരണയാൽ, സീറോ-മലബാർ സിനഡ് ഈ അടുത്തകാലത്ത് അംഗീകരിച്ച പുതിയ അംഗത്വ തീരുമാനം ഇതിനൊരു ഉദാഹരണമാണ്. ക്നാനായ വംശശുദ്ധി സംരക്ഷിക്കുന്നതിന് സഭയുടെ അടിസ്ഥാനപരമായ തത്വങ്ങളെപ്പോലും ബലികഴിക്കുവാൻ സഭാധികാരികൾ തയ്യാറാകുന്നു എന്നത് വളരെ ഖേദകരമാണ്.

ബിജു ഉത്സവ് കേസ്സ്

1990-ൽ കോട്ടയം മുൻസിഫ് കോടതിയും അതിനുശേഷം അപ്പീൽ കോടതിയും, വംശശുദ്ധിയുടെപേരിൽ ക്നാനായക്കാരെ കോട്ടയം രൂപതയിൽനിന്നു പുറ

ത്താക്കുന്ന നടപടിക്കെതിരെ വിധി എഴുതുകയുണ്ടായി. ബിജു ഉത്സവ് എന്ന ക്നാനായക്കാരന്റെ പേരിൽ അറിയപ്പെടുന്ന ആ കേസ് ക്നാനായ സമുദായ-സഭാചരിത്രത്തിലെ ഒരു സുപ്രധാന അദ്ധ്യായമാണ്.

‘ഒരു ക്നാനായക്കാരൻ വിവാഹം ചെയ്യുന്ന ക്നാനായേതര സ്ത്രീയും അവരുടെ മക്കളും ക്നാനായസമുദായത്തിന്റെ ഭാഗമായിരിക്കും’ എന്നതായിരുന്നു ആ വിധി. സുപ്രീം കോടതി വിധിയുടെയും സഭാനിയമങ്ങളുടെയും പൗരാവകാശങ്ങളുടെയും ചരിത്രവസ്തുതകളുടെയും ക്രൈസ്തവവിശ്വാസസത്യങ്ങളുടെയും അടിസ്ഥാനത്തിലായിരുന്നു, കോട്ടയം മുൻസിഫ് കോടതിയും അപ്പീൽ കോടതിയും ഈ വിധിപ്രഖ്യാപനം നടത്തിയത്. ഓരോ ക്നാനായക്കാരന്റെയും വ്യക്തിസ്വാതന്ത്ര്യവും ജന്മാവകാശവും ഊട്ടിയുറപ്പിച്ച ചരിത്രവിധി എന്നു വിശേഷിപ്പിക്കാവുന്ന ഒരു വിധിപ്രസ്താവമായിരുന്നു അത്.

ഈ കോടതിവിധിക്ക് ആസ്പദമായ സുപ്രധാന കണ്ടെത്തലുകൾ എന്തൊക്കെയായിരുന്നു എന്നു നമുക്കൊന്ന് പരിശോധിക്കാം:

“The Supreme Court of India in N. E. Horo v. Smt. Jahan Ara Jaipal Singh (A. I. R. 1972) ruled that even if a female is not a member of a tribe by virtue of birth, she having been married to a tribal after observance of the formalities would belong to the community to her husband belongs.” സുപ്രീം കോടതിയുടെ ഈ വിധിപ്രകാരം, വേറൊരു സമുദായത്തിൽനിന്നു വിവാഹം കഴിക്കുന്ന ക്നാനായക്കാരനെ ആ സമുദായത്തിൽനിന്നു പുറത്താക്കാനോ അവന്റെ ഭാര്യക്കും മക്കൾക്കും സമുദായാംഗത്വം നിഷേധിക്കുവാനോ

ക്നാനായസഭയ്ക്കും സമുദായത്തിനും അധികാരമില്ല എന്നത് വളരെ വ്യക്തമാണ്.

പൗരസ്ത്യസഭകളുടെ നിയമമനുസരിച്ച്, വേറൊരു റീത്തിൽപ്പെട്ട സ്ത്രീ വിവാഹിതയാകുമ്പോൾ, ആ സ്ത്രീക്ക് ഭർത്താവിന്റെ റീത്തിലും പള്ളിയിലും ചേരുവാൻ വിവാഹ സമയത്തോ അതിനുശേഷമോ സ്വാതന്ത്ര്യമുണ്ട്.

തോമസ് തറയിൽ പിതാവും കുന്നശ്ശേരി പിതാവും ക്നാനായക്കാരന്റെ ക്നാനായേതര ഭാര്യയെ ക്നാനായ പള്ളികളിലും സമുദായത്തിലും അംഗങ്ങളാകാൻ അനുവദിച്ചിട്ടുണ്ട്.

പഴയനിയമത്തിലെ റൂത്തിന്റെ ചരിത്രവും (The Book of Ruth) ദാവീദുരാജാവിന്റെ പൈതൃക ചരിത്രവും ഉദ്ധരിച്ചുകൊണ്ട് കോടതി കണ്ടെത്തിയത്, ക്നാനായക്കാർ എ ഡി 345-ൽ ഇന്ത്യയിൽ വരുന്നതിനുമുമ്പ് സ്വവംശവിവാഹനിഷ്ഠ പാലിച്ചിരുന്നില്ല എന്നാണ്.

AD 345-ൽ ക്നാനായ പൂർവ്വികർ പുറപ്പെട്ടപ്പോൾ കൊടുത്ത ഉപദേശം സ്വവംശവിവാഹനിഷ്ഠ (endogamy) പാലിക്കുവാനുള്ളതായിരുന്നില്ല എന്നു കോടതി കണ്ടെത്തുകയുണ്ടായി.

ക്നാനായ തൊമ്മൻ ഇന്ത്യയിൽ വന്നതിനുശേഷം തദ്ദേശീയരായ ഒരു സ്ത്രീയെ വിവാഹം കഴിക്കുകയുണ്ടായി എന്നും കോടതി കണ്ടെത്തി. ഇത് ക്നാനായക്കാർ ഇന്ത്യയിൽ വന്നതിനുശേഷം തുടർച്ചയായി വംശശുദ്ധി പാലിച്ചിരുന്നു എന്ന വാദത്തെ ഖണ്ഡിക്കുന്നു.

ക്നാനായക്കാരായി ജനിക്കാത്തവരും ക്നാനായസമുദായത്തിനു പുറത്തുനിന്നു വിവാഹം കഴിച്ചവരുമായ അനേകം പേർ കോട്ടയം രൂപത വക പള്ളികളിൽ ഇടവകക്കാരായി കഴിയുന്നുണ്ട് എന്നും കോടതി കണ്ടെത്തി.

1911-ൽ പരിശുദ്ധ സിംഹാസനം കോട്ടയം രൂപത സ്ഥാപിച്ചുകൊണ്ടു പുറപ്പെടുവിച്ച കല്പനയിൽ, ക്നാനായസമുദായത്തിന്റെ വംശീയ (endogamous) സ്വഭാവത്തെപ്പറ്റി ഒരു പരാമർശവും ഇല്ല. കോട്ടയം മെത്രാൻ 1955-ൽ ക്നാനായക്കാരുടെമേൽ personal jurisdiction നൽകിയെന്ന് endogamy practice-നു തെളിവോ നീതീകരണമോ ആകുന്നില്ല.

“A custom to be recognized by a court of law should be certain and compulsory, but the custom of endogamy is loosely and variably practiced to suit the time and convenience and that is not compulsory in the strict sense.” അതുകൊണ്ട്, ക്നാനായക്കാരുടെ വംശശുദ്ധിപാലത്തിന് (endogamy practice-ന്) നിയമപരമായി ഒരു സാധ്യതയും ഇല്ല.

സഭയും സമുദായവും ഒന്നല്ല എന്നുള്ളതാണ് കാനോൻ നിയമത്തിന്റെ കാഴ്ചപ്പാട്. കോട്ടയം



രൂപതയുടെ സ്ഥാപനം, നിയമസാധ്യതയുള്ള ഒരു വംശീയ (endogamous) പാരമ്പര്യം ആ സമുദായത്തിൽ നിലനിന്നിരുന്നു എന്ന് അനുമാനിക്കുന്നതിനുള്ള തെളിവല്ല.

മുകളിൽ കൊടുത്തിരിക്കുന്ന തെളിവുകളുടെയും മറ്റു പല സത്യങ്ങളുടെയും വെളിച്ചത്തിൽ പ്രഖ്യാപിച്ച ഈ കോടതിവിധിയെ മാനിച്ച് സമുദായത്തിന്റെ പാരമ്പര്യങ്ങളിൽ മാറ്റങ്ങൾ വരുത്തുവാൻ സഭയും സമുദായവും തയ്യാറാകേണ്ടതാണ്. എന്നാൽ, ക്നാനായസമുദായവും സഭയും ഈ കോടതിവിധിയെ പൂർണ്ണമായി ഉൾക്കൊള്ളുവാൻ ഇതുവരെ തയ്യാറായിട്ടില്ലെന്നുള്ളത് നിർഭാഗ്യകരമാണ്. ഈ അടുത്തകാലത്ത് നിയമവാഴ്ചക്കെതിരായ ഒരു പ്രവണത ക്നാനായസഭാധികാരികളിൽ വളർന്നുവരുന്നത് അപലപനീയമാണ്.

ആധുനിക ശാസ്ത്രീയതെളിവുകളുടെ അടിസ്ഥാനത്തിലും, ക്നാനായസമുദായം വംശശുദ്ധി നിലനിർത്തിയ ഒരു സമുദായമല്ല എന്ന് ഈ അടുത്തകാലത്ത് തെളിയിക്കപ്പെട്ടിരിക്കുകയാണ്. ക്നാനായസമൂഹം Middle-East-ലെയും ഇന്ത്യയിലെയും ജീനുകളുടെ ഒരു സങ്കരസമൂഹം ആണെന്നാണ് DNA test-കളിലൂടെ ശാസ്ത്രീയമായി കണ്ടെത്തിയിരിക്കുന്നത്. അങ്ങനെയെങ്കിൽ, വംശശുദ്ധിയുടെപേരിൽ ക്നാനായക്കാരെ പുറത്താക്കേണ്ട കാര്യമെന്താണ്?

കോടതി വിധികളെയും ശാസ്ത്രീയതെളിവുകളെയും സഭാനിയമങ്ങളെയും മാനിക്കാതെ, വംശശുദ്ധിയുടെപേരിൽ ക്നാനായസമുദായവും സഭാധികാരികളും നടത്തിക്കൊണ്ടിരിക്കുന്ന അനീതിയും വിവേചനവും അവസാനിപ്പിക്കേണ്ട സമയം അധികമിച്ചിരിക്കുകയാണ്. യേശുവിന്റെ തിരുരക്തത്താൽ രക്ഷിക്കപ്പെട്ട ക്നാനായ ജനതയെ, ശുദ്ധരക്തവാദത്തിന്റെ പേരിൽ നാശത്തിലേക്കു നയിക്കണമോ എന്ന് ക്നാനായ പിതാക്കന്മാരും വൈദികരും സമുദായനേതാക്കന്മാരും ചിന്തിക്കുക.

‘തെക്കുംഭാഗവും, വടക്കുംഭാഗവും’ -ഏതാനും ഉദ്ധരണികൾ

[1940-ൽ ശ്രീ ജോസഫ് ചാഴികാട്ട് എഴുതിയ ‘തെക്കുംഭാഗചരിത്രം’ എന്ന ഗ്രന്ഥത്തെ നിരൂപണം ചെയ്ത്, 1944-ൽ ശ്രീ ജോസഫ് കുർമ്മാങ്കൻ, ‘തെക്കുംഭാഗവും വടക്കുംഭാഗവും’ എന്നൊരു ഗ്രന്ഥം പ്രസിദ്ധീകരിക്കുകയുണ്ടായി. ഒട്ടേറെ ചരിത്രസത്യങ്ങളടങ്ങുന്ന ഈ ഗ്രന്ഥത്തിൽനിന്നും ഏതാനും ഉദ്ധരണികൾ താഴെ കൊടുക്കുന്നു-എഡിറ്റർ]

“...എഡ്യൂസ്സായിലെ ഒരു മാർ യൗസേപ്പ് മെത്രാൻ ഇങ്ങനെ ക്നായി തോമ്മായുടെകൂടെ ജോലി ഒഴിഞ്ഞുപോന്നു എന്നു പറയുന്ന കാലഘട്ടം വരെയുള്ള എഡ്യൂസ്സാമെത്രാന്മാരുടെ ഒരു പട്ടികയും ഫൊർട്ടെസ്ക് കൊടുത്തിട്ടുണ്ട്. ആ കൂട്ടത്തിലെങ്ങും യൗസേപ്പ് മെത്രാൻ എന്ന പേരു പോലും കാണുന്നില്ല. അതിനാൽ ഈ കഥ മുഴുവനും ഒരു കെട്ടുകഥയാണ് എന്ന് അനുമാനിക്കേണ്ടതായിരുന്നു. തന്നിരിക്കുന്ന ക്നായിതോമ്മായുടെ ജന്മദേശം ഓർശ്ശമാണ് എന്നു പറഞ്ഞിരിക്കുന്നതും വിശ്വാസ്യോഗ്യമല്ല...”

“...അവരുടെ പുരാതനപ്പാട്ടുകളുടെ ആദ്യപതിപ്പിലാകട്ടെ, മാക്കീൽ മെത്രാപ്പാലന്റെ നാളാഗമം മുതലായ ഇതരകൃതികളിലാകട്ടെ, ക്നാനായശബ്ദം ഒരിക്കലും പ്രയോഗിച്ചിട്ടുള്ളതായി കാണുന്നില്ല. അവിടെയൊക്കെ ‘തെക്കുംഭാഗ’ശബ്ദമാണു കാണുന്നത്. ‘പുരാതനപ്പാട്ടുകളുടെ രണ്ടാം പതിപ്പിലാകട്ടെ, ‘തെക്കുംഭാഗ’ശബ്ദത്തെ മാറ്റി സർവ്വത്ര ‘ക്നാനായ’ശബ്ദം ഉപയോഗിച്ചിരിക്കുന്നു...” (പേജ് : 67).

“...1870-ാം കാലഘട്ടത്തിൽ, തങ്ങളുടെ സമുദായം ഇങ്ങനെ പ്രശസ്തിയില്ലാതെ അധഃപതനാവസ്ഥയിൽ കിടന്നാൽ പോരാ എന്നു കരുതി സ്വയം ഉയരുന്നതിനുവേണ്ടി, പുലിക്കോട്ടു മെത്രാപ്പാലന്റെ കാര്യദർശി ആയിരുന്ന കോട്ടയം വലിയപ്പള്ളി ഇടവകക്കാരൻ ഇടവഴിക്കൽ പീലിപ്പോസു മുതൽപേരും നീലംപേരൂർ പള്ളിക്കാരും യാക്കോബായ സഭയിൽപ്പെട്ട മറ്റു തെക്കുംഭാഗരും ഒന്നുചേർന്ന് ആലോചിച്ച് തങ്ങൾ കാനാൻദേശത്തുനിന്നു വന്നവരാണെന്നും മറ്റും പറഞ്ഞുപറഞ്ഞി. പീലിപ്പോസ് ചില രേഖകളും നിർമ്മിച്ചു. ഇങ്ങനെ തെക്കുംഭാഗരിൽ യാക്കോബായ സഭയിൽപ്പെട്ടവരുടെ ഇടയിലാണ് ‘ക്നാനായക്കാർ’ എന്ന പേര് ആദ്യം തുടങ്ങിയത്. ഇടവഴിക്കന്റെ ക്നാനായക്കമ്മട്ടിയെ അനുകരിച്ച് പിന്നീടാണ് കത്തോലിക്കരായ തെക്കുംഭാഗർ ഉന്നമനത്തിനായി പരിശ്രമിക്കാനും ‘ക്നാനായക്കാർ’ എന്ന പേരുപോന്നതും തുടങ്ങിയത്...” (പേജ് : 68-69).

“...മലയാളത്തുനിന്ന് ഒരു യാക്കോബായ വൈദികനായ മത്തായി എന്ന ദേഹം 18-ാം നൂറ്റാണ്ടിന്റെ ആരംഭത്തിൽ സുറിയാനിയിൽ

എഴുതിയതുമായ ഒരു കൃതിയും അതിന്റെ ലത്തീൻ ഭാഷാന്തരവും എന്നെ കാണിച്ചു. അതിൽ (സുറിയാനിമൂലത്തിൽ) ക്നായി തൊമ്മനേപ്പറ്റി പറഞ്ഞിരിക്കുന്നതു തോമ്മാ

തംഗാറാ (ഓർശ്ശമ്മായാ) എന്നാണത്രെ. തംഗാറാ എന്നതിന്റെ അർത്ഥം കച്ചവടക്കാരൻ എന്നും ആണത്രെ. ക്നാൻ അഥവാ ക്നായി തോമ്മാ കാനാനഗരവാസി, അല്ലെങ്കിൽ ക്നാൻദേശവാസി, ആയ തോമ്മാ എന്നല്ല അർത്ഥമാക്കേണ്ടത്

എന്നും, പ്രത്യുത കച്ചവടക്കാരൻ തോമ്മാ എന്നാണെന്നും അഭിജ്ഞന്മാരായ ആളുകൾ അന്നുമുതൽ ഇന്നുവരെ ഗ്രഹിച്ചുവരുന്നു എന്നും സുവിദിതമാണ്. അജ്ഞന്മാരും സ്വാർത്ഥലോലുപന്മാരുമായ പണ്ഡിതമന്യന്മാർ മാത്രമാണ് മറ്റുവിധത്തിൽ അർത്ഥം കല്പിക്കുന്നത്...” (പേജ് : 93-94).

“...എഡ്യൂസ്സായിലെ ഒരു മാർ യൗസേപ്പ് മെത്രാൻ ഇങ്ങനെ ക്നായിതോമ്മായുടെകൂടെ ജോലി ഒഴിഞ്ഞുപോന്നു എന്നു പറയുന്ന കാലഘട്ടം വരെയുള്ള എഡ്യൂസ്സാമെത്രാന്മാരുടെ ഒരു പട്ടികയും ഫൊർട്ടെസ്ക് കൊടുത്തിട്ടുണ്ട്. ആ കൂട്ടത്തിലെങ്ങും യൗസേപ്പ് മെത്രാൻ എന്ന പേരുപോലും കാണുന്നില്ല. അതിനാൽ ഈ കഥ മുഴുവനും ഒരു കെട്ടുകഥയാണ് എന്ന് അനുമാനിക്കേണ്ടതായിരുന്നു. തന്നിരിക്കുന്ന ക്നായിതോ



മ്മായുടെ ജന്മദേശം ഓർത്താണെന്ന് എന്ന് പറഞ്ഞിരിക്കുന്നതും വിശ്വാസയോഗ്യമല്ല...” (പേജ് : 105).

“...അന്നത്തെ (18-ാം നൂറ്റാണ്ടിലെ) വാദഗതി മത്തായിക്കത്തനാർ ഇങ്ങനെ രേഖപ്പെടുത്തിയിരിക്കുന്നു: ‘രാജാവിൽ നിന്നും ഇവയൊക്കെ (വിശേഷപദവികളും മറ്റും) ലഭിച്ചശേഷം പള്ളിയും പട്ടണവും പണിയേണ്ടതിലേയ്ക്ക് അവർ മാലിയാങ്കരയ്ക്ക് പിന്തിരിഞ്ഞു. രാജാവിൽനിന്നും ദാനമായി കിട്ടിയ കുരങ്കല്ലൂർ എന്ന സ്ഥലത്ത് പള്ളി പണിതു. അവിടെത്തന്നെ കിഴക്കുന്നിന്നു പടിഞ്ഞാറോട്ട് ഇരുവശത്തുമായി 472 വീടുകൾ ഉൾപ്പെടുന്ന പട്ടണവും പണിത് അവിടെ മുറപോലെ പാർത്തു.’ - നോക്കണം, ഇവിടെ പറഞ്ഞിട്ടുള്ളത് കിഴക്കുന്നിന്നു പടിഞ്ഞാറോട്ട് ഇരുപതികളിലുമായി-അതായത് തെക്കും വടക്കും ഭാഗങ്ങളിലായി 472 വീടുകൾ ഉണ്ടാക്കി മുറപ്രകാരം പാർപ്പിച്ചുവെന്ന് എന്നാണല്ലോ. ക്നായിത്തൊമ്മന്റെയുടെ വന്നവരാണ് ഇങ്ങനെ രണ്ടുഭാഗത്തായി-വടക്കു നാനൂറും തെക്ക് എഴുപ

ത്തിരണ്ടും - വീടുകൾ പണിതു പാർക്കുന്നത് എന്ന് നാം അനുസ്മരിക്കണം. ഏതദ്ദേശീയരായ മാർത്തോമ്മാ ക്രിസ്ത്യാനികളാകട്ടെ, അന്ന് പാലയൂർ മുതൽ കൊടുങ്ങല്ലൂർവരെ ഒന്നായി കിടന്നിരുന്ന വിസ്തൃതമായ പട്ടണത്തിലും, കോക്കമംഗലം, നിരണം, ചായൽ, കൊല്ലം മുതലായ പ്രദേശങ്ങളിലും ഐശ്വര്യവാനാരുടെ പ്രതാപവാനാരുമായി ജീവിച്ചിരുന്നു...” (പേജ് : 108-109).

“...ഒരു മദ്ധ്യവയസ്കനായ എന്റെ ബാല്യകാലത്ത്, വടക്കും ഭാഗരുടെ വിവാഹങ്ങൾക്കു അന്തഃചാർത്ത്, നടവിളി, മധുരം കൊട, അടപ്പുതുറ ഇവയൊക്കെയുണ്ടായിരുന്നു. എന്നാൽ കല്യാണം ഒരു ദിവസമെന്ന നിലയിൽ വന്നെത്തിയതിനോടെ പലതും കുറയ്ക്കേണ്ടതും കളയേണ്ടതും ആയിത്തീർന്നു. എങ്കിലും അന്തഃചാർത്തും മധുരംകൊടയും ഇന്നും മിക്കവാറും സർവ്വത്ര ആചരിക്കപ്പെടുന്നുണ്ട്. മൈലാഞ്ചി ഇടീൽ, കുരവ ഇവ നിർത്തൽ ചെയ്തിട്ടു കാലങ്ങൾ വളരെയായി...” (പേജ് : 439).

“...ഈ സന്ദർഭത്തിൽ യൂറോപ്പിൽ ചിലരുടെ തലമണ്ടയിൽ

കയറിപ്പറ്റിയിരിക്കുന്ന ‘ശുദ്ധരക്ത’വാദത്തിന്റെ ഓർമ്മവരുന്നു. ഹിറ്റ്ലറും കൂട്ടരും ശുദ്ധമായ ആര്യരക്തമാണ് തങ്ങളുടെ സിരകളിൽക്കൂടെ പ്രവഹിക്കുന്നത് എന്നുംപറഞ്ഞ് എന്തെല്ലാം അക്രമങ്ങളാണ് കാട്ടിക്കൂട്ടുന്നത്. നമ്മുടെ ശുദ്ധരക്തവാദികൾ യൂദന്മാരിൽനിന്നു തങ്ങൾക്കു സിദ്ധിച്ചതായി വൻപുപറയുന്ന രക്തമാഹാത്മ്യത്തിൽ വ്യർത്ഥാഭിമാനം കൊള്ളുമ്പോൾ, യൂറോപ്പിലെ ശുദ്ധരക്തവാദികളുടെ ദൃഷ്ടിയിൽ യൂദരക്തം തീരെ അശുദ്ധമാണുപോൽ! തന്നിമിത്തം യഹൂദജാതിക്കു ജർമ്മനിയിൽ കിടക്കപ്പൊറുതിയില്ല. എന്നാൽ, യൂറോപ്പിലെ ഈ കലർപ്പില്ലാത്ത രക്തവാദികൾ സ്വയം നാമകരണംചെയ്യുന്നത് Nordics - വടക്കുംഭാഗർ - എന്നാണ് എന്ന ഒരു വ്യത്യാസമുണ്ട്. ഏതായാലും, അതിരുകടന്ന ശുദ്ധരക്തവാദം എന്തെല്ലാം അനർത്ഥങ്ങൾക്കു ഹേതുഭൂതമാകുമെന്ന് ഹിറ്റ്ലറുടെയും കൂട്ടരുടെയും Nordic blood superiority - വടക്കുംഭാഗരക്തമാഹാത്മ്യം-എന്ന ഈ വഴിപിഴച്ച പ്രസ്ഥാനം പ്രസ്ഫഷ്ടമാക്കാതിരിക്കുന്നില്ല...” (പേജ്:530).

മാക്കിൽ മെത്രാന്റെ ‘നാളാഗമത്തിൽനിന്ന് ഒരു ഉദ്ധരണി:

“ഇതിനിടയിൽ ഞാൻ തെക്കുംഭാഗരെ ഒട്ടക്കൂ ചേർത്തു റോമ്മായിലേക്കു ചില ആവലാതികൾ ബോധിപ്പിച്ചു. ആവലാതികളുടെ താല്പര്യം... മർസ്സിനോസു മെത്രാന്റെ ഭരിപ്പിൽ നമ്മെ പ്രത്യേകമായി തിരിച്ചുനിർത്തണം; അല്ല, പുതിയ വികാരിയപ്പസ്തോലിക്കായ്ക്കു ഞങ്ങൾ കീഴ്പ്പെടണമെന്ന് നിർബന്ധകല്പനയാണെങ്കിൽ, ഞങ്ങളിൽനിന്നും പ്രത്യേകം മുഷ്കരതമുള്ള ഒരു വികാരി ജനറാളെ ഞങ്ങൾക്കു തരണമെന്നും, ഒരു വികാരി ജനറാൾമാത്രവും അതു വടക്കുംഭാഗനുമായിരുന്നാൽ ഞങ്ങളുടെ പാരമ്പര്യത്തിനു വിപരീതമായി ഞങ്ങൾ ആയതംഗീകരിക്കയില്ലെന്നും ... മറ്റുമായിരുന്നു” (തെക്കുംഭാഗരും വടക്കുംഭാഗരും-പേജ്:524)

- കുത്തിത്തിരിപ്പിനു തുടക്കം കുറിച്ചത് താൻ തന്നെയാണെന്ന് അന്നത്തെ മാക്കിൽ മത്തായിച്ചൻ അഭിമാനപൂർവ്വം വിളംബരം ചെയ്തയാണിവിടെ. റോമിൽ ആവലാതിപ്പെട്ടും സമ്മർദ്ദം ചെലുത്തിയും, വടക്കുംഭാഗത്തുനിന്നുള്ള വികാരി ജനറാളിനെ അംഗീകരിക്കുകയില്ലെന്ന ഭീഷണിയുയർത്തിയുമാണ് അദ്ദേഹം തന്റെ കസേരയുറപ്പിച്ചത് എന്ന് ആർക്കും അദ്ദേഹത്തിന്റെ ഈ വാക്കുകളിൽനിന്ന് മനസ്സിലാക്കാവുന്നതാണ്. അദ്ദേഹത്തിന്റെ സിംഹാസനമോഹം തെക്കുംഭാഗസമുദായത്തിന് എത്ര വലിയ വിനയാണ് ഉണ്ടാക്കിവച്ചത് എന്ന് ഭാവിചരിത്രം വിലയിരുത്തുകതന്നെ ചെയ്യും.

**കോട്ടയം രൂപതയുടെ സ്വവംശവിവാഹനിഷ്ഠയ്ക്കെതിരെ
കെ.സി.ആർ.എം. മാർപ്പാപ്പായ്ക്കയച്ച നിവേദനം.**

**MEMORANDUM TO POPE FRANCIS, THE HEAD OF THE CATHOLIC CHURCH
ON THE NEED TO ENDING THE PRACTICE OF ENDOGAMY IN THE DIOCESE OF
KOTTAYAM**

[2013 ആഗസ്റ്റ് 10, 23 തീയതികളിലായി, KCRM മാർപ്പാപ്പായ്ക്ക് രജിസ്റ്റേർഡായി അയച്ച
6 നിവേദനങ്ങളിൽ ഒന്ന്-എഡിറ്റർ]

Dear Pope Francis, our elder brother in Jesus Christ,

The Kottayam diocese is a part of Syro-Malabar Catholic Church, in Kerala. It was established a century back by Pope Pius X, for the so called Knanaya community who claims to be the descendants of emigrants from Kana, in Iraq.

The problem the community facing since its inception is the practice of endogamy imposed on the community by the diocese. Hence, anyone marrying outside the Kottayam diocese, even if he/she is from other dioceses of its own Rite (Syro-Malabar), he/she is ousted from the membership of the diocese and the parish which in effect means outsting from the community itself. They are not allowed to conduct their marriages in their mother parishes. They have to rely on other parishes not only to get married, but also for other sacraments and even for funeral services. Adopted children are also denied membership of the community. Presently there are thousands of victims to this cruel, racist practice followed by the diocese.

This unchristian policy by the Kottayam diocese has caused considerable weakness to the strong base of bond that prevailed in the Knanaya community. Now, the community has been divided into two rival sections- protagonists of the obligatory endogamy and those who are against it.

Infact, the Holy See had already recognized this problem and had given advisory instructions against the obligatory practice of endogamy. Even then the policy continues relentlessly. As a result of continued representations by the Knanaya emigrants from USA, the Holy See had issued a Rescript in 1986 disallowing strictly the endogamous practice in the Knanaya Catholic Parishes and Missions in North America.

We are really grateful to the Holy See for the above mentioned Rescript for the Knanya emigrants in America. What we want to say is that the problem is not only in America but all over. Where ever the Knanite Catholics are, the same issue plagues them. So, the remedial action should be made applicable everywhere.

Hence, we request you to kindly, use your spiritual authority as the Pope to correct this unchristian, unethical and inhuman policy of practicing obligatory endogamy by the Kottayam diocese. You being a person of conviction and courage, we confidently hope that you would understand the issue with all its implications and abrogate the practice every where for ever.

*We remain
In the Union of Jesus Love*

K. George Joseph
(Chairman, KCRM)

K.K. Jose, Kandathil
(Secretary, KCRM)

ഓ. ബെന്നഡിക്ട് ഓണാങ്കുളവും മറിയക്കുട്ടികൊലക്കേസും - ഇതിനെന്ത്? ചർച്ചാസമ്മേളനവും കൂടിയാലോചനയും

2014 നവംബർ 29, ശനിയാഴ്ച 2 പി.എം. മൂത്തൻ, പാലാ ഓംസ് ചെമ്പറഹാളിത്

അദ്ധ്യക്ഷൻ : പ്രൊഫ. ജോസഫ് വർഗ്ഗീസ് (ഇപ്പൻ)
(കെ.സി.ആർ.എം. സംസ്ഥാന വൈസ് പ്രസിഡന്റ്)
ചർച്ച നയിക്കുന്നവർ : ശ്രീ. കെ. ജോർജ്ജ് ജോസഫ് (KCRM സംസ്ഥാന പ്രസിഡന്റ്)
ശ്രീ.പി.കെ. മാത്യു ഏറ്റുമാനൂർ (KCRM അന്വേഷണസംഘം, തലവൻ)
ശ്രീ. എം.പി. ജേക്കബ് (കുഞ്ഞുമോൻ), മണിമലേത്ത്
പ്രത്യേക സാന്നിദ്ധ്യം : ശ്രീ. ജോയിമോനും കുടുംബവും

3-4 വർഷംമുമ്പ്, അതിരമ്പുഴ വികാരിയും ചങ്ങനാശ്ശേരി രൂപതയുറപ്പാർന്ന് മറിയക്കുട്ടി കൊലക്കേസ് പ്രതിയായ ഫാ. ബെന്നഡിക്ട് ഓണാങ്കുളത്തിനെ 'സഹനദാസ്'നും വിശുദ്ധനാക്കാനുള്ള ശ്രമം ശക്തമാക്കിയപ്പോൾ, കെ.സി.ആർ.എം. ഒരു അഞ്ചംഗ അന്വേഷണസംഘത്തെ നിയോഗിക്കുകയുണ്ടായി. ശ്രീ. പി.കെ. മാത്യു ഏറ്റുമാനൂരിന്റെ നേതൃത്വത്തിലുള്ള ഈ സംഘം കൊലക്കേസുമായും, യഥാർത്ഥ കൊലപാതകിയുടെ കുടുംബക്കാർ കുറ്റമേറ്റുപറഞ്ഞ് അച്ചനോടു ക്ഷമചോദിച്ചു എന്ന കഥയുമായും ബന്ധപ്പെട്ട മിക്കവരെയും നേരിട്ടുകണ്ട് വിവരങ്ങൾ ശേഖരിക്കുകയും, എത്തിച്ചേർന്ന നിഗമനങ്ങൾ ആയിടെ പാലായിൽ നടത്തിയ ചർച്ചായോഗത്തിൽ അവതരിപ്പിക്കുകയും ചെയ്തിരുന്നു.

സാഹചര്യത്തെളിവുകൾവെച്ച് അച്ചൻതന്നെയാണ് മറിയക്കുട്ടിയെ കൊലപ്പെടുത്തിയത് എന്നും, മാപ്പപേക്ഷിച്ചു എന്ന കഥ കെട്ടിച്ചമച്ചതാണ് എന്നും, മറിയക്കുട്ടിയുടെ ഇളയകുട്ടി ജോയിമോൻ അച്ചന്റെ മകനാണ് എന്നുമായിരുന്നു പ്രധാന നിഗമനങ്ങൾ. ഇതിനിടെ, മണിമലേത്തു പൗലോച്ചനെ കൊലപാതകിയായി ചിത്രീകരിച്ച് 'അഗ്നിശുദ്ധി' എന്ന പുസ്തകമെഴുതിയ കളപ്പുരയ്ക്കലച്ചൻ, പൗലോച്ചന്റെ മകൻ ശ്രീ കുഞ്ഞുമോന്റെ ചോദ്യങ്ങൾക്കുമുമ്പിൽ ഉത്തരംമുട്ടി, പുസ്തകത്തിലെ ആ വ്യാജപരാമർശത്തിന് മാപ്പുചോദിച്ച് ദീപികയിലും മനോരമയിലും പരസ്യമിടുകയും ചെയ്തു.

ഇതെല്ലാമായിട്ടും, ബെന്നഡിക്ട്ച്ചൻ വിശുദ്ധനാണെന്ന പ്രചാരണവും, അദ്ദേഹത്തിന്റെ പ്രത്യേകം തയ്യാറാക്കിയ കബറിടത്തിൽ 'സഹനദാസ്'നെന്ന നിലയിൽ പ്രാർത്ഥനയും വണക്കവും തുടരുന്നു; 'അഗ്നിശുദ്ധി' യാതൊരു മാറ്റവും വരുത്താതെ വിറ്റഴിച്ചുകൊണ്ടിരിക്കുന്നു; പിതൃസ്വത്തായി യാതൊന്നും ലഭിക്കാതെ ജോയിമോനും കുടുംബവും വലയുന്നു...

ഇത്തരൂണത്തിൽ, ഈ വിഷയങ്ങളിൽ എന്തെല്ലാം കാര്യങ്ങൾ ചെയ്യാനാകും എന്നാലോചിച്ച് പ്രവർത്തന പദ്ധതികൾ പ്ലാൻ ചെയ്യാനാണ് നവം. മാസപരിപാടി ലക്ഷ്യമിടുന്നത്.

അച്ചന്റെ മകനാണെന്നു സ്വയം കരുതുകയും സമൂഹം വിശ്വസിക്കുകയും ചെയ്യുന്ന ശ്രീ ജോയിമോനും കുടുംബവും ഈ ചർച്ചാപരിപാടിയിൽ പങ്കെടുക്കുന്നതായിരിക്കും.

ഈ പരിപാടിയിലേക്ക് എല്ലാവരെയും ഹാർദ്ദമായി ക്ഷണിച്ചുകൊള്ളുന്നു.

സ്നേഹപൂർവ്വം

-കെ. കെ. ജോസ് കണ്ടത്തിൽ (KCRM സംസ്ഥാന ജന.സെക്രട്ടറി)

ഫോൺ: 8547573730

രചനകൾ പ്രസിദ്ധീകരിക്കാൻ വൈകുന്നു, ലേഖകർ ക്ഷമിക്കുക!

ഈ ലക്കവും കഴിഞ്ഞ ഏതാനും ലക്കങ്ങളും പ്രത്യേക വിഷയങ്ങളിലുള്ള ഫീച്ചറുകൾസഹിതം തയ്യാറാക്കിയതിനെത്തുടർന്നുണ്ടായ സ്ഥലപരിമിതിമൂലം, വളരെപ്പേരുടെ രചനകൾ മാറ്റിവയ്ക്കേണ്ടിവന്നു എന്നറിയിക്കട്ടെ. അതിൽ, കെ.കെ. ജോസ് കണ്ടത്തിലിന്റെ തുടർലേഖനവും കൂടാതെ, സർവ്വശ്രീ ജോസ് കല്ലിടുകിൽ (യു.എസ്.എ.), ജോർജ്ജ് പുഴിക്കാലാ (യു.എസ്.എ.), മാത്തുക്കുട്ടി (യു.എസ്.എ.), സി.കെ.പുന്നൻ, ലൂക്കോസ് മാത്യു, സ്റ്റീഫൻ ലൂക്കാ ഉറവക്കുഴിയിൽ, ഇപ്പൻ, അലക്സ് കണിയാംപറമ്പിൽ, ഇ.കെ. വർഗ്ഗീസ്, ജോസ് കൊമ്മറ്റം, ഫാ. ഡേവിഡ് കാച്ചപ്പള്ളി, റോഷൻ ഫ്രാൻസിസ്, ചാക്കോ കളരിക്കൽ, റ്റി. റ്റി. മാത്യു തകിടിയേൽ, വി.എം.ഫ്രാൻസിസ്, ജോസഫ് മണില, എസ്.എൽ. പെരേര, സക്കറിയസ് നെടുങ്കനാൽ, സാമുവൽ കുടൽ, ശ്രീമതി ബേബി ജോർജ്ജ് & ഷൈജ റാഫി, ജോസഫ് കാലായിൽ, എൻ.ഒ. ജോസഫ് തൊണ്ടിമാക്കൽ.....മുതലായവരുടെ ലേഖനങ്ങളും ഉൾപ്പെടുന്നു.

തുടർന്നുള്ള ലക്കങ്ങളിലായി അതെല്ലാം പ്രസിദ്ധീകരിക്കാനാകും എന്നാണു പ്രതീക്ഷ - എഡിറ്റർ.

ഡൽഹിയിലും അമേരിക്കയിലുമൊക്കെ സീറോ-മലബാർ സഭയിൽപ്പെട്ട കത്തോലിക്കരെ അവരുടെ മെത്രാന്മാർ റീത്തിന്റെ പേരിൽ നിരന്തരമായി പലവിധത്തിൽ പീഡിപ്പിച്ചുകൊണ്ടിരിക്കുകയാണല്ലോ.

യഥാർത്ഥത്തിൽ ഇത്തരം ഒരു പ്രശ്നം ഉടലെടുക്കാൻ എന്തെങ്കിലും ന്യായീകരണമുണ്ടോ? രണ്ടാംവത്തിക്കാൻ കൗൺസിൽ ഈ വിഷയത്തിൽ എടുത്തിട്ടുള്ള തീരുമാനമെന്താണ്? ചരിത്രവഴിയിൽ വിവിധ കാലഘട്ടങ്ങളിൽ ലോകത്തിന്റെ ചില മേഖലകളിൽ ആചാരങ്ങളുടെയും കർമ്മങ്ങളുടെയുംമറ്റും പേരിൽ ഇത്തരം ചില റീത്തുകളും സഭകളും ഉണ്ടാകുകയും നിലനിൽക്കുകയും ചെയ്യുന്നുണ്ടെങ്കിലും അവയെല്ലാം ലയിച്ചുചേർന്ന് എത്രയുംവേഗം ഒന്നാകണമെന്നല്ലേ കൗൺസിൽ തീരുമാനിച്ചിരിക്കുന്നത്?. ആർക്കെങ്കിലും സംശയമുണ്ടെങ്കിൽ രണ്ടാംവത്തിക്കാൻ കൗൺസിൽ രേഖകളിൽ 'ഈസ്റ്റേൺ കാത്തലിക് ചർച്ചസ്' എന്ന അദ്ധ്യായത്തിന്റെ ഉപസംഹാരഭാഗം നോക്കുക. അരനൂറ്റാണ്ടിനുശേഷവും അതിനുള്ള ക്രിയാത്മകമായ ഒരു നീക്കവും നടക്കുന്നില്ലെന്നു മാത്രമല്ല, കൂടുതൽകൂടുതൽ ഭിന്നതകൾക്ക് പല സഭകളും ശ്രമിച്ചുകൊണ്ടിരിക്കുകയുമാണ്. അതിൽ ഏറ്റവും മുൻപന്തിയിൽ നിൽക്കുന്നതു കേരളത്തിൽമാത്രം അടിത്തറയുള്ള സീറോ-മലബാർ സഭയാണുതാനും.

22 സഭകളുടെ കൂട്ടായ്മയായ സാർവ്വത്രികസഭയിൽ മൊത്തം 140 കോടിയോളം കത്തോലിക്കരുള്ളതിൽ വെറും രണ്ടുകോടിയിൽപരം വിശ്വാസികൾ മാത്രമാണ് ബാക്കി 21 സഭകളിലും കൂടിയുള്ളതെന്നു എത്രപേർക്കറിയാം? ബാക്കി 138 കോടിയോളം കത്തോലിക്കരും മാർപാപ്പാ അദ്ധ്യക്ഷനായ ലത്തീൻ സഭയിലാണുള്ളത്. മേൽപറഞ്ഞ സഭകളിൽ സീറോ-മലബാർസഭയും സീറോ-മലങ്കര സഭയും മാത്രമാണ് ഭാരതത്തിലുള്ളത്. അതും പ്രധാനമായും കേരളത്തിൽ മാത്രം. അംഗസഭകളിൽ 3-ാം സ്ഥാനമാണ് സീറോ-മലബാർ സഭയ്ക്കുള്ളത് എന്നും എപ്പോഴും അവകാശപ്പെടാറുണ്ട്. ആ വസ്തുത ശരിയാണെങ്കിലും മൊത്തം അംഗബലം വെറും 25 ലക്ഷമാണെന്നകാര്യം വെളിപ്പെടുത്താറില്ല. രണ്ടാംസ്ഥാനത്തുള്ള ഉക്രേനിയൻ കത്തോലിക്കാ സഭയുടെ അംഗബലം 45 ലക്ഷവും 13-ാം സ്ഥാനക്കാരായ സീറോ-മലങ്കരസഭയുടെ അംഗബലം വെറും രണ്ടുലക്ഷവുമാണെന്ന യാഥാർത്ഥ്യം വിശ്വാസികൾ അറിയണം.

റീത്ത്- ക്രൈസ്തവ നാശത്തിനോ?

അഡ്വ. ജേക്കബ് പുളിക്കൻ


(ചെയർമാൻ, യൂണൈറ്റഡ് ക്രിസ്ത്യൻ മൂവ്മെന്റ് ഓഫ് ദൈ കിംഗ്ഡം)



തദ്യം വിശ്വാസികൾ അറിയണം.

കേരളത്തിൽമാത്രം അടിത്തറയുള്ള ഈ രണ്ടു സഭകളും മാർപാപ്പായുടെ നേതൃത്വത്തിലുള്ള പ്രധാന സഭയുമായി ലയിച്ചു ചേർന്നു സീറോ-മലബാർ സഭയുടെ നേതൃത്വത്തിൽത്തന്നെ എന്തുകൊണ്ടു ഒരു ഏകീകൃത കാത്തിലക് ഹയരാർക്കി കേരളത്തിൽ സ്ഥാപിച്ചുകൂടാ? അങ്ങനെ ഒരു നിർദ്ദേശം ഇവിടെത്തന്നെ സ്വീകരിച്ചാൽ വത്തിക്കാൻ സഹർഷം അതു സ്വാഗതം ചെയ്യും. ഇതരസംസ്ഥാനങ്ങളിലും ലോകത്തിന്റെ പല ഭാഗത്തും പേരിനുമാത്രമുള്ള സീറോ-മലബാർകാർക്കും മലങ്കര റീത്തുകാർക്കും അതാതുസ്ഥലങ്ങളിലെ കത്തോലിക്കാ രൂപതകളിൽ തുടരുകയും ചെയ്യാം. ഇതല്ലേ യേശുവിന്റെ അനുയായികൾ സ്വീകരിക്കേണ്ട മാർഗ്ഗം? അതിനുപകരം സർവ്വനാശം വിതച്ചുകൊണ്ടുള്ള ഈ റീത്തുമത്സരം ആർക്കുവേണ്ടിയാണ്?

ഫോൺ: 9037332984



അജപാലകരുടെ പരസ്പരവിരുദ്ധ പ്രഖ്യാപനങ്ങൾ

[ഡൽഹിയിൽ നടന്നുവരുന്ന 'റീത്തുയുദ്ധ'ത്തെക്കുറിച്ച് തന്റെ ശക്തമായ തുലികയിലൂടെ 'അത്മായശബ്ദം' ബ്ലോഗിൽ നിരന്തരം ഇംഗ്ലീഷിൽ എഴുതിക്കൊണ്ടിരിക്കുന്ന **ശ്രീ.ജോസ് പോൾ** (ന്യൂ ഡൽഹി) 'The Thoughts of the Shepherds' എന്ന ശീർഷകത്തിൽ ഒക്ടോ. 20-ലെ 'അത്മായശബ്ദം'ത്തിൽ കൊടുത്ത 'പോസ്റ്റ്'ണ് താഴെ. തർജ്ജമ: **സക്കറിയാസ് റെടുങ്കനാൽ** - എഡിറ്റർ]

ഫ്രാൻസിസ് പാപ്പാ: “സഭ അമ്മയാണ്; ആരാണ് നിയമലംഘകർ എന്നന്വേഷിച്ചുകൊണ്ടിരിക്കുന്ന ഒരുദ്യോഗസ്ഥയല്ലവൾ. സാമൂഹിക വ്യതിയാനങ്ങളെ അവൾ അംഗീകരിക്കേണ്ടിയിരിക്കുന്നു. വിഭാഗീയത സഭയെയും ക്രിസ്തുവിനെയും മുറിപ്പെടുത്തുന്നു. തന്റെ ശിഷ്യർ സ്വർഗ്ഗമയോടെ വർത്തിക്കണമെന്നാണ് യേശു ആഗ്രഹിക്കുന്നത്. സ്വാർഥതയും താൻപോരിമയുമാണ് വഴക്കുകൾക്കെല്ലാം കാരണമാകുന്നത്. ഇവയാണ് വ്യത്യസ്തമായ കാഴ്ചപ്പാടുകളുള്ളവരെ ശ്രവിക്കാനും അംഗീകരിക്കാനും നമ്മെ അപ്രാപ്തരാക്കുന്നത്, അവർക്കെതിരെ അസഹിഷ്ണുത പുലർത്തുന്നവരാകുന്നത്.”

ആർച്ചുബിഷപ്പ് അനിൽ കുന്തോ (ഡൽഹി രൂപതാബിഷപ്പ്): “സാരമായ കഷ്ടതകൾ അനുഭവിക്കുന്ന അല്പമായരെ അഭിമുഖീകരിക്കേണ്ടത് കാനോൻനിയമങ്ങൾ കൈയിലെടുത്തല്ല. മറിച്ച്, സാഹചര്യത്തിനനുസരിച്ചുള്ള സമവായവും കരുണയും പ്രകടിപ്പിച്ചാണ്. താത്ത്വികമായ അധികാരപ്രയോഗങ്ങൾക്ക് മാനുഷികപ്രശ്നങ്ങളേക്കാൾ പ്രാധാന്യം കൊടുക്കരുത്. മനുഷ്യത്വപരമായ സമീപനമാണ് വിശ്വാസികൾ അർഹിക്കുന്നത്” (മിഥുൻ കുര്യാക്കോസുമായുള്ള അഭിമുഖത്തിൽനിന്നും).

ആർച്ചു ബിഷപ്പ് കുര്യാക്കോസ് ഭരണികുളങ്ങര (ഫരീദാബാദ് സീറോ-മലബാർ രൂപതാബിഷപ്പ്): “ഒരു സഭാഗതത്തിന് ഡൽഹിയിൽ ലത്തീനും കേരളത്തിൽ സിറിയനും ആയിരിക്കാനാവില്ല. അതിനൊക്കെ സഭാനിയമങ്ങളുണ്ട്. അവയ്ക്കപ്പുറത്തേക്കുപോകാൻ എനിക്കാവില്ല. ഞാനെന്തു ചെയ്യും? കാനോൻ നിയമങ്ങളനുസരിച്ചാണ് ഞാൻ പെരുമാറുന്നത്. ലത്തീൻ രൂപതയിൽ നിൽക്കേണ്ടവർ കേരളത്തിലെ സിറിയൻ സഭയിലുള്ള അംഗത്വം ഉപേക്ഷിച്ച് ദൽഹിരൂപതയുടെ ഭാഗമാകണം. കേരളത്തിൽ ഒരു റീത്തും ഡൽഹിയിൽ മറ്റൊന്നും അനുവദിക്കില്ല. ഇത് ഫരീദാബാദ് രൂപതയോ ഞാനോ എടുത്ത തീരുമാനമല്ല, ആഗോളസഭയുടെ നിയമമാണത്. സഭാനിയമങ്ങൾ വിശ്വാസികളുടെ നന്മക്കായ്

യിട്ടാണ്; അവ അനുസരിച്ചേ പറ്റൂ.” (മിഥുൻ കുര്യാക്കോസുമായുള്ള അഭിമുഖത്തിൽനിന്നും).

സാജു പടയാട്ടി (ഫരീദാബാദ് രൂപതാവക്താവ്): “സഭാനിയമങ്ങൾ അനുസരിക്കാൻ വയ്യാത്തവർക്ക് സീറോ-മലബാർസഭ വിട്ടുപോകാം.” (മനോരമക്കുവേണ്ടി മിഥുൻ കുര്യാക്കോസ്, ഡൽഹി-ഫരീദാബാദ് ബിഷപ്പുമാരുമായി നടത്തിയ അഭിമുഖങ്ങളിൽ, രണ്ടു മെത്രാന്മാരും ഒന്നുതന്നെയാണ് പറയുന്നതെന്നാണ് ഈ പണ്ഡിതന്റെ വാദം! ആൾ മിടുക്കനാണെന്നതിനുവേറെ തെളിവെന്തിന്?)

ഡൽഹിയിൽനിന്നും **ശ്രീ ജോസ് പോളിന്റെ പ്രതികരണം:** സഭാനിയമങ്ങൾ സഭയുടെ മാത്രമല്ല, വിശ്വാസികളുടെയും നന്മയ്ക്കുവേണ്ടിയുള്ളവയാണ്. എന്നാൽ, ‘മഹാത്മാ’യായ നമ്മുടെ സീറോ-മലബാർ ‘റവ ഡോ’ പണ്ഡിതർ അവരുടെ അധികാരവും സ്ഥാന-പദവികളും സുരക്ഷിതമാക്കാൻവേണ്ടി നിയമങ്ങളെ ഇഷ്ടപോലെ വളച്ചൊടിച്ച് വ്യാഖ്യാനിക്കുകയാണ്. അവരുടെ അന്തിമലക്ഷ്യം രാഷ്ട്രീയാധികാരമാണ്. അതിനായി സീറോ-മലബാർ സിനഡ് ഒരു രാഷ്ട്രീയ പാർട്ടിക്കു രൂപംകൊടുത്തുകഴിഞ്ഞു. പുരോഹിതരുടെ രമ്യഹർമ്യങ്ങളിലും കൊട്ടാരങ്ങളിലും മാത്രമല്ല, അസംബ്ലികളിലും പാർലിമെന്റ് ഹൗസിലും ഇത്തരം അധികാരക്കസർത്തുകൾ നടത്താൻ അവരാഗ്രഹിക്കുന്നു. നമ്മുടെ രാജ്യം അനേകം റവ.എം.എൽ.എ-മാരായും റവ. എം. പി-മാരായും റവ.മന്ത്രിമാരായും അനുഗൃഹീതമാകാൻ പോകുന്നു! സഭ വളരുകയാണ്. സാമൂഹികവും രാഷ്ട്രീയവും സാമ്പത്തികവും ആദ്ധ്യാത്മികവും മതപരവുമായ അധികാരങ്ങൾ കൈയാളിക്കൊണ്ട് സഭ ഒരു മഹാപ്രസ്ഥാനമാകാൻ പോകുന്നു.

പക്ഷേ. ഒരു ചോദ്യമുണ്ട്: സഭാധികാരികൾ അപ്പോൾ ക്രൂശിതനായ യേശുവിന്റെ പ്രതിനിധികളായിരിക്കുമോ? അതോ, അവർ റോമാ കത്തിയെരിഞ്ഞപ്പോൾ വീണ വായിച്ച നീറോയുടെയും ഏകാധിപതിയായ ഹിറ്റ്ലറിന്റെയും പിൻഗാമികളായിരിക്കുമോ? ●

ഞാറയ്ക്കൽ പ്രശ്നം: ഒരു ചരിത്രാനുഭവം (ഭാഗം-2)



കെ. ജോർജ്ജ് ജോസഫ്, കാട്ടേക്കര
(KCRM സംസ്ഥാനപ്രസിഡന്റ്)



അറബിം ഒട്ടുകോം... പിന്നെ, ഫാ. ചിറപ്പണത്തും

യുവാവായിരുന്ന ഫാ. ആന്റണി ചിറപ്പണത്തത് 1971-ൽ ഞാറയ്ക്കൽ സെന്റ് മേരീസ് പള്ളിയിൽ അസിസ്റ്റന്റ് വികാരിയായി എത്തി. അസിസ്റ്റന്റ് പലപ്പോഴും 'സഹകാരി'കൾ മാത്രമായിരിക്കില്ലല്ലോ. ഫാ. ചിറപ്പണവും വെറും സഹകാരിയല്ലായിരുന്നു, ഒരു 'വികാരി' തന്നെയായിരുന്നു. അദ്ദേഹം തന്റെ ഭരണനൈപുണ്യം പ്രയോഗിച്ചുതുടങ്ങി. അതിനിടയിലാണ്, കൊച്ചി രാജാധികാരത്തിൽനിന്നു (തിരുകൊച്ചി 1949-ലാണ് രൂപീകരിച്ചത്. മുൻലേഖനത്തിലെ പരാമർശം തെറ്റാണ്-ലേഖകൻ.) സ്കൂളിനു അനുമതി നൽകിയപ്പോൾ, നടത്തിപ്പിനു മാനേജരായി അന്നത്തെ വികാരി ഫാ. പഞ്ഞിക്കാരനെ നിയമിച്ചുകൊണ്ടുള്ള കത്ത് കണ്ടെത്തുന്നത്. പിന്നീടിന്നു വരെയുള്ള വികാരിമാർ പരമ്പരാഗതമായി മാനേജരായിരുന്നുതാനും. എങ്കിൽപ്പിന്നെ എന്തുകൊണ്ട് വികാരിക്ക് ഉടമസ്ഥനുമായിക്കൂടാ? അദ്ദേഹത്തിന്റെ സുഗാലബുദ്ധിയിൽ ഒരു തിരയിളക്കമുണ്ടായി. പക്ഷേ, മറാഠികാരികളോട് ആവശ്യപ്പെട്ടാൽ.... നടക്കാൻ സാധ്യത കുറവാണ്. പുതിയൊരു തർക്കം ഉടലെടുത്തെന്നും വരും. തൽക്കാലം അതൊഴിവാക്കുന്നതാണു ബുദ്ധി. ഫാ. ആന്റണി എളുപ്പത്തിൽ ക്രിയചെയ്ത് ഉത്തരം കണ്ടെത്തി. ലിറ്റിൽ ഫ്ളവർ സ്കൂളിന്റെ ഉടമസ്ഥതാപത്രം അങ്ങുണ്ടാക്കി; അത്ര തന്നെ!! വിദ്യാഭ്യാസ ഡെപ്യൂട്ടി ഡയറക്ടറാപ്പീ സിൽനിന് അംഗീകാരവും നേടി. സംഗതി ശുഭം, എല്ലാം ഭദ്രം! കാണാൻ കൊടുത്ത പണത്തിന് ആഴ്ചക്കുറുമെന്നു പറഞ്ഞതുപോലായി സ്ഥിതി. ചില കണക്കെഴുത്തുകാർ വീട്ടിൽക്കയറിക്കൂടിയാൽ അവിടെ അച്ഛന്മാരാകുന്നത് അത്ര അസാധാരണമൊന്നുമല്ലല്ലോ! പിന്നീട് സാധാരണ പോലെ ഫാ. ചിറപ്പണത്ത് സ്ഥലംമാറി പോയി..

'മുളയിലറിയാം മുലക്കരുത്ത്' എന്ന ചൊല്ലിൽ പതിരില്ല. ഫാ. ചിറപ്പണത്ത് തന്റെ അത്ഭുതപ്രവർത്തനങ്ങൾ തുടർന്നു. ബാംഗ്ലൂരിലെത്തിയ അദ്ദേഹം അവിടെ കറങ്ങുന്നതിനിടയിൽ ധർവാഡ് യൂണിവേഴ്സിറ്റിയിൽ ഒരു റീഡർ പോസ്റ്റ് ഒഴിവുള്ളതായി മനസിലാക്കി. പക്ഷേ, അതു പിന്നാക്കസമുദായക്കാർക്കു സംവരണം ചെയ്തതാണ്. ദേവേന്ദ്രനാണോ വരത്തിനു പത്താം! മുതലക്കുഞ്ഞിനെ നീന്തൽ പഠിപ്പിക്കണോ? ചിറപ്പണത്തിനു ബുദ്ധിയുപദേശിക്കണോ? എറണാകുളത്തെ 'പു.റോ.ക.കു' ആയ ഫാ. ചിറപ്പണത്ത് ദിവ്യജനനമെടുത്തു, പിന്നാക്കജാതിക്കാരനായി! സർട്ടിഫിക്കറ്റ് ഹാജരാക്കി, ജോലിയിൽക്കയറി.

എന്നാൽ, ഇത്തവണ പണിപാളി. ഈ ജോലിലാക്കാക്കി പഠിച്ച് പാസായ തദ്ദേശീയനായ ഒരു പിന്നാക്ക വിഭാഗക്കാരനുണ്ടായിരുന്നു. തന്റെ സ്വപ്നങ്ങൾ തല്ലി

ക്കെടുത്തിയ കൾമലന്റെ പൂർവജനും അയാൾ തപ്പിയെടുത്തു. ഫാ. ആന്റണിയുടെ രൂപാന്തരം ദൈവികമല്ലെന്നും വൈദികമാണെന്നും രേഖകൾ വ്യാജമാണെന്നും അയാൾ കണ്ടെത്തി. കള്ളരേഖകളുടെ അടിസ്ഥാനത്തിൽ ജോലിയിൽക്കയറിയ ഫാ. ചിറപ്പണത്തിനെതിരായ അയാളുടെ പരാതിയിൽ ചിറപ്പണത്ത് അവിടെ നിന്നു പുറത്താക്കപ്പെട്ടു. പിന്നീട്, കേരളത്തിലെ നട്ടെല്ലില്ലാത്ത ജീവിവർഗമായ വിധേയരാഷ്ട്രീയക്കാരുടെ കാരുണ്യത്തിൽ മഹാത്മാഗാന്ധി യൂണിവേഴ്സിറ്റിയിൽ റീഡറായും, തുടർന്ന് ഗാന്ധിയൻ സ്റ്റഡീസ് ഡിപ്പാർട്ട്മെന്റ് ഹെഡ്ഡായും ഫാ. ചിറപ്പണം ഫണം വിടർത്തിയെന്നതു ചരിത്രം.


ഞാറയ്ക്കൽ നിവാസികളുടെയും ഇടവക വികാരിമാരുടെയും നിർബന്ധപൂർവമായ പ്രേരണയ്ക്കു വഴങ്ങി, മറാഠികാരികൾ ലിറ്റിൽ ഫ്ളവർ ഗേൾസ് ഹൈസ്കൂളിനോടു ചേർന്നുതന്നെ 1976-ൽ സെന്റ് ജോസഫ് ഇംഗ്ലീഷ് മീഡിയം സ്കൂൾ ആരംഭിച്ചു. തറക്കല്ലിടിപ്പും കെട്ടിടം വെഞ്ചരിപ്പും ഉദ്ഘാടനവുമൊക്കെ ബഹു. വികാരിമാരുടെ നേതൃത്വത്തിൽത്തന്നെ! ദൈവത്തിന്റെ മണവാട്ടികൾ എന്നും 'ദാസികൾ' മാത്രമാണല്ലോ!

ഇതിനിടയിൽ ലിറ്റിൽ ഫ്ളവർ ഗേൾസ് ഹൈസ്കൂൾ, ലിറ്റിൽ ഫ്ളവർ ഹൈസ്കൂളായി രൂപാന്തരം പ്രാപിച്ചു. അങ്ങനെ ആണും പെണ്ണുമല്ലാത്ത പള്ളിക്കൂടത്തിൽ ആൺകുട്ടികൾക്കും പ്രവേശനം നൽകിത്തുടങ്ങി. എല്ലാം വികാരിമാരുടെ ഇഷ്ടം. തസ്തികകൾ വർദ്ധിച്ചു; നിയമനലേലത്തിലൂടെ വികാരിമാർക്ക് വരുമാനവും. മറവും സ്കൂളും ഒരു കെട്ടിടത്തിൽ പ്രവർത്തിക്കുന്ന പരിതസ്ഥിതിയിൽ അന്തേവാസിനികൾക്ക് ആൺകുട്ടികളുടെ സാന്നിധ്യം ശല്യമാകുന്നു എന്ന പരാതി വനരോദനമായി കലാശിച്ചു! മറ്റു പലതും പോലെ ഇതും സഹോദരിമാർ സഹിച്ചു. ➔



ഞാറയ്ക്കൽ കേസ്: കുറുമാറിയ സിസ്റ്ററയച്ച വക്കീൽ നോട്ടീസിന്റേ മറുപടി

(തുടർച്ച)



അഡ്വ. ഡോ. ചെറിയാൻ, മണിയങ്ങാട്ട് മാണിക്കത്താഴെ, ഗുഡല്ലൂർ

9. ഈ കേസിലെ വിഷയം, 2009 ജനുവരി 25-ന് 'ലിറ്റിൽ ഫ്ളവർ പൂവർ ഹോം' അക്രമാസക്തമായി പിടിച്ചടക്കിയതുമായി ബന്ധപ്പെട്ടതായതിനാൽ, അതു പിൻവലിക്കാനാവശ്യപ്പെടാനുള്ള അവകാശം താങ്കൾക്കില്ല എന്നു ഞാൻ വീണ്ടും പ്രസ്താവിക്കട്ടെ. ഏതൊരു സ്ഥാപനത്തിന്റെയും മേലുള്ള ആക്രമണം, ആ സ്ഥാപനത്തിന്റെ മേധാവിക്കെതിരായുള്ള ആക്രമണമായാണു പരിഗണിക്കപ്പെടുന്നത്. 2009 ജനു. 25-ലെ അക്രമത്തിൽ, ഞാറയ്ക്കൽ മഠത്തിന്റെ മദർ സൂപ്പീരിയർ സിസ്റ്റർ ജെസ്സിയാണ്, നിയമപരമായി മുഖ്യപരാതിക്കാരി. സംഭവത്തിൽ പരക്കേറ്റ ഒരു സാക്ഷിമാത്രമാണു താങ്കൾ. ഞാനും മറ്റു നാല് അഡ്വക്കേറ്റുമാരും ചേർന്നു ഫയൽ ചെയ്തതും കോടതി ഫയലിൽ സ്വീകരിച്ചതുമായ സ്വകാര്യ പരാതി, ഇന്ത്യൻ ശിക്ഷാനിയമ (IPC) ത്തിലെ 120 B (ക്രിമിനൽ ഗുഡ്ലോചന), 465 (വ്യാജരേഖ ചമയ്ക്കൽ), 447 (വീട്ടിൽ അതിക്രമിച്ചു കടക്കൽ) എന്നീ വകുപ്പുകളും ഇന്ത്യൻ ശിക്ഷാനിയമത്തിലെ അനുബന്ധവകുപ്പുകളും ചാർജ്ജ് ചെയ്തുകൊണ്ടുള്ളതാണ്. ഇതിലുൾപ്പെട്ടിരിക്കുന്ന നിയമവശങ്ങൾ, 1977-ലെ കോഴിക്കാട് എൻജിനീയറിംഗ് വിദ്യാർത്ഥി രാജന്റെ തിരോധാനവുമായി ബന്ധപ്പെട്ടുണ്ടായ പ്രസിദ്ധമായ ഹേബിയസ് കോർപ്പസ് ഹർജിയിൽ കേരള

ഹൈക്കോടതിയും സുപ്രീംകോടതിയും തീരുമാനിച്ചിട്ടുള്ളവയാണ്. ഈ സ്വകാര്യ പരാതിയിൽ, മദർ ജെസ്സിയുമായുള്ള താങ്കളുടെ ബന്ധമാണ്, ഒരു പരാതിക്കാരി എന്ന നിലയിൽ താങ്കൾക്കു പ്രാധാന്യം നൽകുന്നത്. സാധാരണ നിയമപ്രകാരം, ഈ കേസിൽ നിങ്ങളുടെയും തമ്മിലുള്ള ബന്ധം, തത്വത്തിൽ, യജമാനനും സേവകനും (master and servant) എന്ന തരത്തിലുള്ളതാണ്. താങ്കളുടെ സ്ഥാനം (status), അതിലെ സേവകന്റേതിനോടു സമാനമാണ്. ഇന്ത്യൻ ഉടമ്പടിനിയമ (Contract Act) മനുസരിച്ച്, മദർ ജെസ്സി പ്രിൻസിപ്പലും താങ്കൾ അവരുടെ ഏജന്റുമാണ്. മദർ ജെസ്സിയും അഡ്വ. സിസ്റ്റർ ടീനാ ജോസും പ്രിൻസിപ്പാൾ സിസ്റ്റർ ആനി ജെയ്സും സിസ്റ്റർ റെയ്സി റോസ് എന്ന താങ്കളും 21-ാം നൂറ്റാണ്ടിലെ ഇന്ത്യൻ കത്തോലിക്കാസഭയുടെ മുഖമുദ്ര മാറ്റാൻ നിയോഗിതരായ ഭാവിഭാഗധേയത്തിന്റെ പുത്രിമാരാ (daughters of destiny) എന്ന വസ്തുത ദയവായി ഓർമ്മിക്കുക.

10. ഇപ്പോൾ സുപ്രീംകോടതി ജഡ്ജിമാരായിരിക്കുന്ന രണ്ട് മുൻ കേരളാ ഹൈക്കോടതി ജഡ്ജിമാർ, ചില ബിഷപ്പുമാരും മറ്റുമായി കൈകോർത്ത്, ചില കേസുകളിൽ അനുചിതമായി ഇടപെടുകയുണ്ടായി എന്നത് പരസ്യമായ



നമ്മുടെ നാട്ടിലെ 'അച്ചായന്മാർ'ക്ക് 'പണം പോട്ടടെ, പാവറുവരട്ടടെ' എന്ന മട്ടിൽ ഞെളിഞ്ഞു നടക്കാൻ സർക്കാർ/എയ്ഡഡ് വിദ്യാലയങ്ങളിലെ ഉദ്യോഗവും, മക്കളെ പഠിപ്പിക്കാൻ ഇംഗ്ലീഷ് മീഡിയവും എന്നതാണല്ലോ തത്വം. പണംകൊടുത്ത് പണി മേടിച്ച അധ്യാപകരുടെ പള്ളിക്കൂടത്തിൽ തങ്ങളുടെ മക്കളെ വിടാതെ, കഞ്ഞിക്കു വകയില്ലാത്ത വനം പത്രാസു കാണിക്കുകയും അതുവഴി ടീച്ചറന്മാർക്കിട്ടു പണികൊടുക്കുകയും ചെയ്യും. അങ്ങനെ നാടും വീടും കൂളും തോണ്ടുകയും,

നാട്ടാരും സാറന്മാരും സംസ്കാരവും സമന്വയവും രണ്ടു വഴിക്കാകുകയും ചെയ്യും. ഞാറക്കലും മറ്റൊന്നല്ല സംഭവിച്ചത് നാട്ടുപള്ളിക്കൂടം ശോഷിച്ചും 'സായിപ്പുകൂടം' പോഷിച്ചും വന്നു. ലേലക്കച്ചോടം പൊട്ടി; പള്ളിക്കാർക്ക് വട്ടായി.

അങ്ങനെയിരിക്കെ 2006-ൽ ഫാ. ആന്റണി ചിറപ്പണത്ത് വികാരിയായി ഞാറയ്ക്കൽ പള്ളിയിലെത്തി. പൂർവാധികം ശക്തവും സംഭവബഹുലവുമായിരുന്നു ഈ വരവ്. ആ രണ്ടാം വരവിനെക്കുറിച്ച് അടുത്തതിൽ..

(തുടരും)

ഒരു രഹസ്യമാണ്. അഡ്വ. പി.ആർ. പരമേശ്വരന്റെ ആത്മഹത്യ അതിനൊരുദാഹരണമാണ്. അഭയാക്കേസ് മറ്റൊരുദാഹരണമാണ്. ഇവിടെ പരാമർശിച്ച രണ്ടു ജഡ്ജിമാരും സഭാധികാരികളെ സഹായിക്കാൻ ആഗ്രഹിക്കുന്നു. ശരിയായ സമയത്ത് അവരുടെ പേരുകൾ ഞാൻ വെളിപ്പെടുത്തുന്നതാണ്. ഇതിലൊരു ജഡ്ജി നിയമവിരുദ്ധമായി ഞായ്ക്കൽ പ്രശ്നത്തിൽ ഇടപെടുകയും, തന്റെ താഴെയുള്ള ജഡ്ജിയുടെമേൽ തന്റെ ഇംഗിതം അടിച്ചേൽപ്പിക്കുകയും ചെയ്തു. ഈ രണ്ടു ജഡ്ജിമാരിൽ ഒരാൾ എനിക്കു വ്യക്തിപരമായി അറിയാവുന്നയാളാണ്. അദ്ദേഹത്തിന്, സഭാധികാരികളുടെ ഏതുകുള്ളത്തരത്തെയും പിന്തുണയ്ക്കാൻ ഒരു മനഃസാക്ഷിക്കുത്തുമില്ല. ഈ ജഡ്ജിമാരും മെത്രാന്മാരും പരസ്പരം സഹായിക്കുകയാണ്. അതൊരു പരസ്പരസഹായ ഇടപാട് (package deal) ആണ്. കത്തോലിക്കാസമുദായത്തിൽനിന്നുള്ള ഹൈക്കോടതി ജഡ്ജിമാർക്ക് ആദ്യനിയമനത്തിനും സുപ്രീംകോടതിയിലേക്ക് ഉയർത്തപ്പെടുന്നതിനും മെത്രാപ്പോലീത്താമാരുടെയും കർദ്ദിനാളുമാരുടെയും പിന്തുണ ലഭിക്കുന്നു. സ്വന്തം സമുദായത്തിലെ മന്ത്രിമാരിലൂടെ ഈ മാനസപുത്രന്മാർക്കു പ്രൊമോഷനും മറ്റും നേടിക്കൊടുക്കാൻ, തങ്ങളുടെ ആദ്ധ്യാത്മികപരിവേഷവും സ്വാധീനവും അവർ ഉപയോഗിക്കുന്നു. കേരളത്തിൽനിന്ന് കത്തോലിക്കാ പശ്ചാത്തലമുള്ള രണ്ടു സുപ്രീംകോടതി ജഡ്ജിമാർ, മെത്രാന്മാരുമായി അവിശുദ്ധ കൂട്ടുകെട്ടുണ്ടാക്കി, ഞായ്ക്കൽ പ്രശ്നത്തിൽ വീല്ലുമാരായി ഇടപെട്ടുകൊണ്ടിരിക്കുന്നു.

11. 'ലിറ്റിൽ ഫ്ളവർ പൂവർ ഹോം' ആക്രമിക്കപ്പെട്ടതുമായി ബന്ധപ്പെട്ടുള്ള സ്വകാര്യപരാതി ഫയൽചെയ്തത് മദർ സുപ്പീരിയർ സിസ്റ്റർ ജെസ്സി, പ്രിൻസിപ്പാൾ ആനി ജെയ്സ്, അഡ്വ. സിസ്റ്റർ ടീന എന്നിവരുടെ മുൻകൈയിലായിരുന്നു എന്നും ഞാൻ പ്രസ്താവിക്കുന്നു. മദർ സുപ്പീരിയർ നിങ്ങളെക്കൂടി അതിൽ ഉൾപ്പെടുത്തിയെന്നുള്ളതു, അതിനു കാരണം, ആക്രമണത്തിൽ നിങ്ങൾക്കു പര്യക്കേൽക്കുകയുണ്ടായി എന്നതാണ്. സി.എം.സി. കോൺവെന്റിനെ പ്രതിനിധീകരിച്ചുള്ള ഒന്നാംസാക്ഷിയാണു നിങ്ങൾ. മദർ സുപ്പീരിയർ സിസ്റ്റർ ജെസ്സി 2-ാം സാക്ഷിയും മറിയക്കുട്ടി 3-ാം സാക്ഷിയും സിസ്റ്റർ ടീന 4-ാം സാക്ഷിയുമാണ്. അതൊന്നും നിങ്ങൾക്കു തോന്നുംപടി മാറ്റാനോ പിൻവലിക്കാനോ ആവില്ല. നിങ്ങളുടെ നോട്ടീസിൽ, "സഭാധികാരികൾക്കെതിരെ കേസുമായി മുന്നോട്ടുപോകേണ്ടതില്ല എന്നു ഞാൻ തീരുമാനിച്ചുകഴിഞ്ഞു" എന്നെഴുതിയി

രിക്കുന്നതു വിചിത്രമായി തോന്നി. കുറ്റകൃത്യങ്ങൾ സംബന്ധിച്ചുള്ള ഇന്ത്യൻ നീതിന്യായവ്യവസ്ഥയുടെ നടത്തിപ്പുമായി ബന്ധപ്പെട്ട് എന്തെങ്കിലും തീരുമാനമെടുക്കാനുള്ള യോഗ്യത (competence) നിങ്ങൾക്കില്ല. ഇനി, നിങ്ങൾക്കതിനു യോഗ്യത ഉണ്ടായിരുന്നെങ്കിൽത്തന്നെ, വിശുദ്ധ ബൈബിളിൽ സൂചിതമായിട്ടുള്ള സത്യവും നീതിയുമായും ക്രൈസ്തവതത്വങ്ങളുമായും അതെങ്ങനെ പൊരുത്തപ്പെടും? സഭാധികാരികൾ എന്നു പറയുമ്പോൾ നിങ്ങൾ അർത്ഥമാക്കുന്നത് ബിഷപ്പ് മാർ തോമസ് ചക്രത്തിനെയും ഫാ. ആന്റണി ചിറപ്പണത്തിനെയുമാണ്. സത്യത്തിൽ നിങ്ങൾ, ഞായ്ക്കൽ പോലീസ് സ്റ്റേഷനിലെ ക്രൈം നമ്പർ 139/2009 എന്ന കേസിലെയും അതുമായി ബന്ധപ്പെട്ട CC 2007/2011 എന്ന കേസിലെയും പരാതിക്കാരിയാണ്. പ്രതിചേർക്കപ്പെട്ട 18 പേർക്കുമെതിരെ, എർണാകുളം JM കോടതി 2-ൽ, നിങ്ങൾ 161 Cr. P.C.-യിൽ നൽകിയ പ്രസ്താവനയോടു ചേർന്ന്, തെളിവു നൽകാൻ ബാധ്യസ്ഥയാണ്. അപ്പോൾ നിങ്ങൾക്കെങ്ങനെ, 8-ാം പ്രതി മാർ തോമസ് ചക്രത്തിനും 9-ാം പ്രതി ഫാ. ആന്റണി ചിറപ്പണത്തിനും മാപ്പു നൽകിക്കൊണ്ട്, വിദ്യാഭ്യാസത്തിലും സാമ്പത്തികസ്ഥിതിയിലും അറിവിലും പിന്നാക്കം നിൽക്കുന്ന ബാക്കി 16 പേർക്കെതിരെ തെളിവു നൽകാനാകും? ഉന്നത വിദ്യാഭ്യാസയോഗ്യതയുള്ള 8-ാം പ്രതിയും 9-ാം പ്രതിയുമാണ്, മനുഷ്യർവുമായ ഗുഡ്ലോചനയും വ്യാജരേഖ ചമയ്ക്കലും കടന്നാക്രമണവും ദുരുദ്ദേശപരമായി പ്ലാൻചെയ്തു നടപ്പാക്കിയത്. നിങ്ങളുടെ മനഃസാക്ഷി അത്ഭുതകരംതന്നെ!

12. നിങ്ങളയച്ച വക്കീൽനോട്ടീസിന്റെ 1-ാം ഖണ്ഡികയിൽ നിങ്ങൾ പറയുന്നു, "ഒന്നുകിൽ സ്വകാര്യപരാതി പിൻവലിക്കണം, അല്ലെങ്കിൽ ഹൈക്കോടതി തലത്തിലെത്തിയ കേസ് റദ്ദാക്കണം" (quashing) എന്ന്. നിങ്ങളും നിങ്ങളുടെ മറഞ്ഞിരിക്കുന്ന അഡ്വക്കേറ്റും ഭാവനചെയ്യുംപോലെ, കുറ്റകൃത്യങ്ങൾ സംബന്ധിച്ച നീതിന്യായ നടത്തിപ്പ് (Administration of Criminal Justice) ഒരു കുട്ടിക്കളിയല്ല. 2-ാമത്തെ ഖണ്ഡികയിൽ, "കേസു പിൻവലിക്കണമെന്നു ഞാൻ അപേക്ഷിച്ചിട്ടും അങ്ങ് ഒരു നടപടിയും സ്വീകരിക്കുകയുണ്ടായില്ല" എന്നു നിങ്ങൾ പ്രസ്താവിക്കുന്നു. 2014 ജൂൺ 12-നാണ് ഈ ഔദ്യോഗിക അഭ്യർത്ഥന ഒരു കത്തിലൂടെ നിങ്ങളെനീക്കയച്ചത്. എനിക്കത് ജൂൺ 20-ന് കിട്ടുകയും ജൂൺ 24-ന് തപാൽവഴിയും കൊറിയർവഴിയും ഞാൻ അതിനു മറുപടി അയയ്ക്കുകയുമുണ്ടായി. നിങ്ങളുടെ ചിന്തകൾ മദർ



ജെസ്സിയുമായും പ്രിൻസിപ്പാൾ ആനീ ജെയ്സുമായും അഡ്വ. സിസ്റ്റർ ടീനായുമായും പങ്കുവയ്ക്കുവാൻ ഞാനതിൽ ഉപദേശിച്ചിരുന്നു. പക്ഷേ, നിങ്ങൾ കേണപേക്ഷ തുടരുകയാണു ചെയ്തത്. അവസാനം, കേസു പിൻവലിക്കുന്നതിനാവശ്യമായ നിർദ്ദിഷ്ട പെറ്റീഷൻ (potential petition) ഞാൻ തയ്യാറാക്കി. നിങ്ങളുടെ അഭ്യർത്ഥന പ്രകാരം, ജൂലൈ 3-ന് നാം തമ്മിൽ കാണുകയും, തുടർനടപടികൾക്കായി പരാതിയിൽ നിങ്ങളെക്കൊണ്ട് ഒപ്പിടുവിക്കുകയും ചെയ്തു. അവിടെ വച്ച്, അപ്പോൾത്തന്നെ, നിങ്ങൾ 'potential petition'-ന്റെ ഫോട്ടോസ്റ്റാറ്റ് എടുത്തു. മറ്റു 3 സിസ്റ്റർമാരെയും കണ്ടതിനുശേഷം പിറ്റേന്നും ഞാൻ നിങ്ങളെ കണ്ടു. സിസ്റ്ററിനോട് ഈ രീതിയിൽ അനുഭാവം പ്രകടിപ്പിക്കാനും, സിസ്റ്ററിനുവേണ്ടി ബുദ്ധിമുട്ടാനും ഞാൻ തയ്യാറായത് എന്റെ സ്വന്തം പെങ്ങൾ ഒരു കന്യാസ്ത്രീയും സ്വന്തം സഹോദരൻ ഒരു പുരോഹിതനും ആയതിനാലും, പാലായിലെ വൈദികരും സന്യസ്തരും ധാരാളമുള്ള ഒരു പ്രശസ്ത കത്തോലിക്കാ കുടുംബത്തിൽനിന്നുള്ള ഒരുവനാണു ഞാൻ എന്നതുകൊണ്ടുമാണ്. അതുകൊണ്ടുതന്നെയാണ്, യാത്രയ്ക്കായോ മറ്റു കാര്യങ്ങൾക്കായോ എന്തെങ്കിലും ഫീസ് നിങ്ങളിൽനിന്നു വാങ്ങുകയോ പ്രതീക്ഷിക്കുക പോലുമോ ഞാൻ ചെയ്യാത്തത്. എന്നാൽ, നിങ്ങളുടെ കാണാമറയത്തിരിക്കുന്ന അഡ്വക്കേറ്റ് 'potential petition'-ലെ പ്രസ്താവനകൾ ആവശ്യമില്ലാത്തതും അനാവശ്യവും ആണെന്നു വിധിക്കുന്നു. അതിനുള്ള അവകാശം അദ്ദേഹത്തിനില്ല.

ചാവറച്ചന്റെ നാമകരണനടപടി - കോടതിയിൽ കേസ്!

ഈ നവംബർമാസം 23-ാം തീയതി ചാവറച്ചൻ വിശുദ്ധനായി പ്രഖ്യാപിക്കപ്പെടാനിരിക്കേ, അതിനെതിരെ കോടതിയിൽ പെറ്റീഷൻ! ഒരു അഡ്വക്കേറ്റായ ബാസിൽ അട്ടിപ്പേറ്റി എറണാകുളം മുൻസിഫ് കോടതിയിൽ നൽകിയ പരാതിയാണ് പരിഗണനയ്ക്കായി ഫയലിൽ സ്വീകരിച്ചിരിക്കുന്നത്.

ഒരു ഭാരതീയ പൗരനെന്ന നിലയ്ക്ക്, ഇന്ത്യാ ഗവൺമെന്റിന്റെ മുൻകൂർ അനുമതി കൂടാതെ, നാമകരണ നടപടി അനുവദിക്കരുത് എന്നാണ് പരാതിക്കാർ ഉന്നയിച്ചിരിക്കുന്ന മുഖ്യ തടസ്സവാദം.

എം.കെ. സാനു എഴുതിയ 'ജീവിതംതന്നെ സന്ദേശം-വിശുദ്ധ ചാവറയുടെ ജീവിതം' എന്ന പുസ്തകത്തിന്റെ പ്രസിദ്ധീകരണവും വിതരണവും തടഞ്ഞുകൊണ്ട് നിരോധനാജ്ഞ പുറപ്പെടുവിക്കണമെന്നും അഡ്വ. ബാസിൽ അട്ടിപ്പേറ്റി തന്റെ പരാതിയിൽ ആവശ്യപ്പെട്ടിട്ടുണ്ട്. ചാവറച്ചന്റെ ഭൗതികാവശിഷ്ടങ്ങൾ കുന്നമ്മാവ് ഫിലോമിനാസ് പള്ളിയിൽനിന്നു കോട്ടയത്തുള്ള സി.എം.ഐ. സന്യാസാശ്രമത്തിലേക്കു മാറ്റിയെന്ന വ്യാജപ്രസ്താവന ഈ പുസ്തകത്തിലുണ്ട് എന്നതാണ് ഇതിനു കാരണമായി അദ്ദേഹം പ്രസ്താവിച്ചിട്ടുള്ളത്. ചാവറച്ചന്റെ ഭൗതികാവശിഷ്ടങ്ങൾ കുന്നമ്മാവിൽനിന്നു മാനാനത്തേക്കു മാറ്റിയിട്ടില്ലെന്ന്, 1993 സെപ്തം 23-ന് തിരു

കേസിൽ ബന്ധപ്പെട്ട കക്ഷികൾക്കു മാത്രമായി ഒത്തുതീർപ്പിലെത്താനോ രാജിയാകുവാനോ സാധിക്കാത്ത ചില കുറ്റകൃത്യങ്ങളുണ്ടെന്നു നിങ്ങൾ മനസ്സിലാക്കണം. ഉഭയസമ്മതപ്രകാരം കക്ഷികൾക്കു രാജിയാകാൻ സാധിക്കുന്ന ചില കുറ്റകൃത്യങ്ങളുണ്ട്. കോടതിയുടെ അനുമതിയോടുകൂടി രാജിയാകാൻ സാധ്യമാകുന്ന മറ്റു ചില കുറ്റകൃത്യങ്ങളുമുണ്ട്. അതായത്, ഇന്ത്യൻ ശിക്ഷാനിയമപ്രകാരം, കുറ്റകൃത്യങ്ങൾ മൂന്നുതരത്തിലുണ്ട്. സമൂഹത്തിനും

രാഷ്ട്രത്തിനും എതിരായി വരുന്ന കുറ്റകൃത്യങ്ങളിൽ കക്ഷികൾക്ക് ഒത്തുതീർപ്പിലെത്തി രാജിയാകാനാവില്ല. 2009 ജനു. 25-ന് ഞായർക്കൽ ലിറ്റിൽ ഫ്ളവർ പൂവർ ഹോം പിടിച്ചടക്കുന്നതിനും അതിനോടനുബന്ധിച്ചും നടത്തിയ കടന്നാക്രമണത്തിലുൾപ്പെട്ടിരിക്കുന്ന ചില നിയമലംഘനങ്ങൾ സമൂഹത്തിനും രാഷ്ട്രത്തിനുമെതിരായുള്ള, രാജിയാകാനാവാത്ത, കുറ്റകൃത്യങ്ങളാണ്.

(തുടരും)

ഫോ: 9487128784

വനന്തപുരത്തെ ഒരു മുൻസിഫ് കോടതിവിധി പ്രഖ്യാപനം നടത്തിയിട്ടുണ്ടെന്നും അദ്ദേഹം ചൂണ്ടിക്കാണിക്കുന്നു. ബൈബിൾ ദർശനപ്രകാരം, ഒരു ക്രൈസ്തവന് മരണാനന്തരമുള്ള വിശ്രാന്തി (rest in peace) ഒരു അവകാശമാണെന്നും, ഇന്ത്യൻ ഭരണഘടന അത് ഉറപ്പുനൽകിയിട്ടുണ്ടെന്നും കൂടി അഡ്വ. ബാസിൽ അട്ടിപ്പേറ്റി ചൂണ്ടിക്കാട്ടിയിട്ടുണ്ട്.

(അവലംബം: ഒക്ടോ. 18-ലെ 'Times of India')

-ചാവറയച്ചന്റേ തിരുശേഷിപ്പു വില്പന ആരുടെ കൂത്തകയായിരിക്കും എന്ന പ്രശ്നമാണ് ഉയർന്നുവരാൻ പോകുന്നത് എന്നു തോന്നുന്നു - OCD-ക്കാരുടെ കുന്നമ്മാവ് ഫിലോമിനാസ് പള്ളിയോ, അതോ മാനാനം സി.എം.ഐ. ആശ്രമമോ?

ഭാവിവിശുദ്ധന്റെ 'തിരുശരീരം' OCD-ക്കാരുടെ കുന്നമ്മാവിലെ കല്ലറയിൽനിന്ന് മാനാനം ആശ്രമത്തിലേക്കു മാറ്റാൻ, കുഴിവെട്ടുകാരനെ സ്വാധീനിച്ച് CMI-ക്കാർ നടത്തിയ മോഷണശ്രമം പരാജയമായിപ്പോയി. പിറ്റേന്ന് കുഴിവെട്ടുകാരൻതന്നെ അസ്ഥിക്കുഴിയിൽനിന്നു വാരി ചാവറയച്ചന്റേതാണെന്നും പറഞ്ഞു നൽകിയ അസ്ഥികളാണ് മാനാനത്തുള്ളത് (കാണുക, 'സത്യജാല' 2013 ഡിസംബർ ലക്കം, പേജ് 17-18). അതിന്റെ വിശ്വാസ്യതയിൽ ആർക്കുമൊട്ട് ഉറപ്പുമില്ല. ഇപ്പോഴിതാ, ഉണ്ടായിരുന്ന ഉറപ്പുകൂടി കളഞ്ഞുകുളിക്കാൻ കേസുമായി!

'അത്തിക്കായ് പഴുത്തപ്പോൾ കാക്കയ്ക്കു വായ്പ്പുണ്ണ്' എന്ന മാതിരി, നാമകരണം അടുത്തെത്തിയപ്പോൾ CMI-യ്ക്കു വന്ന ഒരു പൊല്ലാപ്പേ!

'മധുര രൂപതാ മുൻ മെത്രാപ്പോലീത്തായ്ക്കെതിരെ അന്വേഷണം വേണം' - കോടതി

[ഒക്ടോ. 15-ലെ 'UCAN India'യിൽനിന്നുള്ള വാർത്താക്കുറിപ്പ്. സ്വന്തം തർജ്ജമ. ഇംഗ്ലീഷിലുള്ള വാർത്ത കാണാൻ ഒക്ടോ. 16-ലെ 'അത്മായശബ്ദം' ബ്ലോഗ് സന്ദർശിക്കുക-എഡിറ്റർ]

മധുര രൂപതയുടെ മുൻ ആർച്ചുബിഷപ്പ് പീറ്റർ ഫെർണാണ്ടോയ്ക്കും മൂന്നു വൈദികർക്കുമെതിരെ, റിക്കാർഡുകളും മറ്റു രേഖകളും രൂപാന്തരപ്പെടുത്തിയും വ്യാജമായി നിർമ്മിച്ചും പൊതുഫണ്ട് അപഹരിച്ചുവെന്ന പരാതിയിൽ തൽസ്ഥിതി റിപ്പോർട്ട് (status report) ഫയൽചെയ്യാൻ പോലീസിന് മദ്രാസ് ഹൈക്കോടതി ഒക്ടോ. 15-ന് ഓർഡർ നൽകി. മധുര ബബിലെ ജഡ്ജി ആർ മല (R. Mala) ആണ്, മധുര രൂപതയിലെ ഒരംഗമായ ഡി. മരിയ പോൾ രാജൻ മാർച്ച് 26-നു നൽകിയ പരാതിയിന്മേൽ റിപ്പോർട്ടു സമർപ്പിക്കാൻ ഉത്തരവിട്ടത്.

സൊസൈറ്റീസ് ആക്ടിനു കീഴിൽ, പള്ളികൾ, സെമിനാരികൾ, ഹോസ്റ്റലുകൾ, ബോർഡിംഗ് ഹൗസുകൾ എന്നിവയുടെ നടത്തിപ്പും മിഷനറിമാരുടെ പരിപാലനവും ലക്ഷ്യമാക്കി രജിസ്റ്റർ ചെയ്യപ്പെട്ടിരിക്കുന്ന ഒന്നാണു മധുര കത്തോലിക്കാ രൂപത എന്നു പരാതിക്കാരൻ പറയുന്നു. എന്നാൽ, ഈ ലക്ഷ്യത്തിൽനിന്നു വ്യതിചലിച്ച് രൂപതയ്ക്കു ലഭിച്ച വിദേശസംഭാവനയിൽനിന്ന് 3.11 കോടി രൂപ, ആർച്ചുബിഷപ്പ് പീറ്റർ ഫെർണാണ്ടോ, തന്റെ സ്വകാര്യ അക്കൗണ്ടിലേക്കു മാറ്റുകയും മ്യൂച്ചൽ ഫണ്ടുകളിലും ഭൂമി വാങ്ങുന്നതിലുമായി നിക്ഷേപിക്കുകയും ചെയ്തു. പോൾ രാജന്റെ മറ്റൊരാറോപണം, പീറ്റർ ഫെർണാണ്ടോ, നിക്ഷേപകർക്ക് ആകർഷകമായ പലിശ വാഗ്ദാനം ചെയ്ത് ഒരു സമ്പാദ്യപദ്ധതി ആരംഭിക്കുകയും, അതു കുഴപ്പത്തിലായപ്പോൾ നിക്ഷേപകർക്കു പണം മടക്കിക്കൊടുക്കാൻ രൂപതയുടെ പണമെടുക്കുകയും ചെയ്തു എന്നാണ്.

സേക്രട്ട് ഹാർട്ട് ചർച്ച് പ്രൊക്കുറേറ്റർ ഫാ. ആരോക്യം പള്ളിയുടെ കൊടൈക്കനാലിലുണ്ടായിരുന്ന 16 സെന്റ് സ്ഥലം തന്റെ ഏജന്റായ ഇ. ജയകുമാർവഴി, സെന്റിന് 4 ലക്ഷം രൂപ വച്ച് മഹേശ്വരി ചെല്ലപ്പ എന്നയാൾക്കു വിറ്റുവെന്നും പരാതിയിൽ പറയുന്നു.

മറ്റൊരു പുരോഹിതനായ ഫാ. സേവ്യർ രാജ് വ്യാജരേഖകൾ ചമച്ച് സ്ഥലംവിറ്റ വകയിൽ 17 ലക്ഷം രൂപയും, ശ്രീവില്ലി പുത്തൂരിനടുത്ത് ഒരു പള്ളിയും സ്കൂളും നിർമ്മിച്ച വകയിൽ മറ്റൊരു 5.53 ലക്ഷം രൂപയും കബളിപ്പിച്ചു എന്നും പരാതിക്കാരൻ ആരോപിക്കുന്നു.



‘സത്യജാല’യെ ഒരു തിരുത്തൽശബ്ദമാക്കാൻ

മണർകാട് മാത്യു

[മനോരമ, വനിത മുൻ ചീഫ് എഡിറ്റർ, ഗ്രന്ഥകാരൻ, സഞ്ചാരസാഹിത്യകാരൻ, വാശി എന്നീ നിലകളിൽ പ്രശസ്തനായ ലേഖകന്റെ കത്ത്, ‘സത്യജാല’ സന്തോഷത്തോടെ പ്രസിദ്ധീകരിക്കുന്നു-എഡിറ്റർ]

‘സത്യജാല’യുടെ ലക്കങ്ങൾ ഏറെ നാളായി ഞാൻ വായിക്കുന്നു. ഉള്ളടക്കത്തിന്റെ പ്രധാന ഊന്നൽ മെത്രാന്മാരെയും അച്ചന്മാരെയും വിമർശിക്കുകയും കുറ്റപ്പെടുത്തുകയും ചെയ്യുന്ന വിധമാണെന്ന് എനിക്കു തോന്നുന്നു. ഇതു സഭാവിശ്വാസികളായ സാധാരണക്കാരിൽ ‘സത്യജാല’യുടെ ഉദ്ദേശ്യ-ലക്ഷ്യങ്ങളെക്കുറിച്ചു തെറ്റിദ്ധാരണയുളവാക്കാൻ കാരണമായേക്കും. മാത്രമല്ല, ലേഖനങ്ങൾ വ്യക്തിഹത്യാപരമെന്നു വ്യാഖ്യാനിക്കപ്പെടാനുടിയുണ്ട്.

മെത്രാന്മാരുടെയും അച്ചന്മാരുടെയും തെറ്റായ നടപടികൾ ചൂണ്ടിക്കാണിക്കാനും വിമർശിക്കാനും സഭാംഗങ്ങൾക്കു ബാധ്യതയും അവകാശവുമുണ്ട്.

കാരണം, സഭ പുരോഹിതരും അല്മേനികളും ചേർന്ന ഒരു കൂട്ടായ്മയാണ്. ഇതു അംഗീകരിക്കപ്പെടുമ്പോൾ മാത്രമാണ് സഭ ക്രിസ്തീയമാകുക. യേശു ശിഷ്യന്മാരെ തിരഞ്ഞെടുത്തത് അന്നത്തെ പുരോഹിതവൃന്ദത്തിൽനിന്നല്ല, സാധാരണക്കാരിൽനിന്നാണ്. വി. പൗലോസ് അപ്പസ്തോലൻ തന്റെ ലേഖനങ്ങളിൽ സ്ത്രീകളുൾപ്പെട്ട വിശ്വാസികൾക്കു വന്ദനം ചൊല്ലുന്നതായി നാം കാണുന്നു.

ഒരാൾ സഭാസേവനത്തിനു പൗരോഹിത്യവസ്ത്രം ധരിക്കുമ്പോൾ, പിതാവും പുത്രനും പരിശുദ്ധ റൂഹായുമായ സത്യേകദൈവത്തിനുമുന്നിൽ സഭാനേതൃത്വത്തോടും സഭാംഗങ്ങളോടും ഒരു പ്രതിജ്ഞയെടുക്കുന്നു. ഈ

പ്രതിജ്ഞ ലംഘിക്കുകയോ പ്രതിജ്ഞയ്ക്കെതിരെ അന്തസ്സാരശൂന്യമായ നടപടികൾ സ്വീകരിക്കുകയോ ചെയ്യുമ്പോൾ അതു ചൂണ്ടിക്കാണിച്ചു തിരുത്താൻ ആവശ്യപ്പെടേണ്ടതു സഭയുടെ നിലനില്പിനാവശ്യമാണ്.

രണ്ടാം നൂറ്റാണ്ടിൽ മെത്രാന്മാരെ തിരഞ്ഞെടുത്തതു ജനങ്ങളായിരുന്നു. സമീപസ്ഥ മെത്രാന്മാർ നിയുക്തന്റെ തലമേൽ കൈകൾവച്ചു വാഴിക്കുകയായിരുന്നു. പിന്നീട് ആ അവകാശം ജനങ്ങളിൽനിന്ന് അപഹരിക്കപ്പെടുകയായിരുന്നു വെന്ന് സഭാചരിത്രം വായിച്ചാലറിയാം. കേരള സഭാഭരണക്രമത്തിൽ അൽമായർക്കുള്ള ഭൗതികാവകാശം ഫാ. പ്ലാസിഡ് പൊടിപാ



ഇനിയും, പീറ്റർ കുളത്തെ എന്ന മറ്റൊരു പുരോഹിതൻ, മധുരയിലുള്ള പൊന്മേനിയിൽ തന്റെ പേരിൽ സ്ഥലം വാങ്ങിയെന്ന ആരോപണവും പരാതിക്കാരൻ ഉന്നയിച്ചിട്ടുണ്ട്. സഭാനിയമമനുസരിച്ച്, ആ സ്ഥലം രൂപതയുടെ പേരിലായിരുന്നു വാങ്ങേണ്ടിയിരുന്നത്.

ഈ നാലുപേർക്കും അവരുടെ നിയമവിരുദ്ധമായ പ്രവർത്തനങ്ങൾ ചൂണ്ടിക്കാണിച്ചുകൊണ്ട് താൻ നിയമാനുസൃതം നോട്ടീസ് നൽകിയിരുന്നെന്നും, എന്നാൽ അവരിൽനിന്നു യാതൊരു പ്രതികരണവും ഉണ്ടായില്ല എന്നും പരാതിക്കാരൻ പറയുന്നു. പിന്നീട് പോലീസ് കമ്മീഷണർക്കും ഇൻസ്പെക്ടർക്കും ഇതു സംബ

ന്ധിച്ചു പരാതി നൽകിയപ്പോൾ, തന്നെ വിളിച്ചുവരുത്തി ഭീഷണിപ്പെടുത്തുകയും പരാതി പിൻവലിക്കാനാവശ്യപ്പെടുകയുമാണുണ്ടായത്.

തുടർന്ന്, വിജിലൻസിനും അഴിമതിവിരുദ്ധ പോലീസിനും (Vigilance and anti-corruption police) പരാതി നൽകി. അവരും ഒരു നടപടിയും സ്വീകരിച്ചില്ല. ഇതേത്തുടർന്നാണ്, ഈ വിഷയത്തിൽ ഇടപെടണമെന്നും, തന്റെ പരാതിയിന്മേൽ കേസു രജിസ്റ്റർ ചെയ്ത് ഫലപ്രദമായി അന്വേഷിക്കാൻ പോലീസിനു നിർദ്ദേശം നൽകണമെന്നും കാണിച്ച് പരാതിക്കാരനായ മരിയ പോൾ രാജൻ കോടതിയെ സമീപിച്ചത്.



റയെഴുതിയ സഭാചരിത്രത്തിൽ അടിവരയിട്ടു പറയുന്നു.

കാൽസിലോണിയൻ സുന്നഹദോസ് അംഗീകരിച്ച ലിയോ ഒന്നാമൻ മാർപ്പാപ്പായുടെ (എ.ഡി. 440-461) പ്രഖ്യാപനമാണ് റോമൻ കത്തോലിക്കാസഭയുടെ അടിസ്ഥാനപ്രമാണം. പിന്നീടു പല സുന്നഹദോസുകളും സഭയുടെ ആത്മീയ, ഭൗതിക ചിന്തകൾ പരിഷ്കരിച്ചു എന്നതും ചരിത്രമാണ്.

ഈ സത്യങ്ങൾ സഭാംഗങ്ങളെ അറിയിച്ചാൽ മാത്രമേ 'സത്യജാല'യുടെ ലക്ഷ്യം വായനക്കാർക്കു ബോധ്യപ്പെടു. അതു ചെയ്യേണ്ട ചുമതല 'സത്യജാല'യ്ക്കുണ്ട്. മാത്രമല്ല, മാർപ്പാപ്പായുടെ ആത്മീയാധികാരത്തിനു കീഴിലുള്ള റീത്തുകൾ തമ്മിലുള്ള ബന്ധത്തെയും സഭയിലെ സേവനസംഘടനകളുടെ അവകാശാധികാരങ്ങളെയുംകുറിച്ചു ജനങ്ങളെ ബോധ്യപ്പെടുത്തേണ്ടതുമുണ്ട് എന്നു ഞാൻ ചിന്തിക്കുന്നു. അതു നിർവ്വഹിച്ചാൽ മാത്രമേ 'സത്യജാല'യുടെ ലക്ഷ്യം സഭയുടെ ആരോഗ്യപൂർവ്വമായ നിലപാക്ക് എന്നതു വായനക്കാർക്കു മാത്രമല്ല പുരോഹിതന്മാർക്കും മനസ്സിലാവുകയുള്ളൂ എന്നാണ് എന്റെ അഭിപ്രായം.

മദ്ധ്യശതകത്തിലെ ജനങ്ങളല്ല, ഈ 21-ാം നൂറ്റാണ്ടിലെ സഭാംഗങ്ങൾ. വ്യക്തിസ്വാതന്ത്ര്യത്തെക്കുറിച്ചും മൗലികാവകാശങ്ങളെക്കുറിച്ചും ഇന്നു ജനങ്ങൾ ബോധവാന്മാരാണ്. വ്യക്തികളുടെ ആത്മീയവും ഭൗതികവുമായ ചര്യകളുടെയും കർമ്മങ്ങളുടെയും ശാസ്ത്രീയാടിസ്ഥാനം

ശാസ്ത്രപഠനങ്ങൾ വ്യക്തമാക്കിയിട്ടുണ്ട്. പഴയ ധാരണകളുടെ മൂലസ്വർഗ്ഗത്തിൽനിന്നു സഭ പുറത്തുവരണം. അതിനുവേണ്ടി 'സത്യജാല' ആഹ്വാനം ചെയ്യണമെന്നു നിർദ്ദേശിക്കട്ടെ. മതമില്ലാത്ത ശാസ്ത്രം മുടന്തുള്ളതും ശാസ്ത്രമില്ലാത്ത മതം അന്ധവുമാണെന്ന് മഹാനായ ആൽഫ്രഡ് ഐൻസ്റ്റീൻ പറഞ്ഞത് ഓർക്കുക. മാറിയ ലോകത്തെക്കുറിച്ചും, മാറ്റത്തിനൊപ്പം സഭ നീങ്ങാത്തതുമൂലം സഭാംഗങ്ങൾ പുറത്തുപോകുന്നതിനെക്കുറിച്ചും ഫ്രാൻസിസ് മാർപ്പാപ്പാ മനസ്സിലാക്കിയിരിക്കുന്നുവെന്ന് അദ്ദേഹത്തിന്റെ പ്രസ്താവങ്ങൾ തെളിയിക്കുന്നു. അദ്ദേഹത്തിന്റെ നിലപാടുകൾ സഭാംഗങ്ങളെ അറിയിക്കേണ്ട ചുമതലയും 'സത്യജാല' ഏറ്റെടുക്കണമെന്ന് അഭിപ്രായപ്പെടുന്നു. എങ്കിലേ 'സത്യജാല' ഒരു തിരുത്തൽശബ്ദമാകൂ എന്ന് എന്റെ മനസ്സു പറയുന്നു.

-ബഹുമാന്യമായ ലേഖകൻ പ്രകടിപ്പിച്ച അഭിപ്രായങ്ങളോട് യോജിക്കുന്നു. വിശ്വാസികൾക്കുണ്ടായിരുന്ന അവകാശങ്ങൾ അപഹരിച്ച് സഭാഘടനയെ പുരോഹിതാധിപത്യപരമാക്കിയ ചരിത്രവസ്തുതകളെക്കുറിച്ച് വിശ്വാസിസമൂഹത്തെ ബോധവൽക്കരിക്കേണ്ടത് അവശ്യം ആവശ്യംതന്നെ. സഭാചരിത്രസംബന്ധിയായ അത്തരം ലേഖനങ്ങൾ 'സത്യജാല' സ്വാഗതംചെയ്യുന്നു എന്നറിയിക്കട്ടെ. അത്തരം ലേഖനങ്ങളിൽ, ഇന്നത്തെ മെത്രാന്മാരെയും അച്ചന്മാരെയും കുറുപ്പെടുത്തേണ്ട സാഹചര്യം ഉണ്ടാകുകയുമില്ല.

സഭയിൽ ഇന്നുണ്ടായിക്കൊണ്ടിരിക്കുന്ന പ്രശ്നങ്ങളിൽ ഇടപെടുമ്പോഴാണ്, വ്യക്തിഹത്യയോ എന്നു തോന്നുംവിധത്തിലുള്ള പുരോഹിതവിമർശനം ഒഴിവാക്കാനാവതെ വരുന്നത്. സത്യത്തിൽ വിമർശിക്കുന്നത്, പുരോഹിത്യമെന്ന നൈയാമിക യാത്രികസംവിധാനത്തെയാണെങ്കിലും, അതിന്റെ അമരത്തിരിക്കുന്ന വ്യക്തികളിലാണ് അതു ചെന്നുവീഴുന്നത് എന്നതാണു പ്രശ്നം. യേശു ചാട്ടവാറെടുത്തത് പുരോഹിത്യമെന്ന സ്ഥാപനത്തിനെതിരായിട്ടായിരുന്നെങ്കിലും, അതുയർത്തിയ ഭീഷണി പ്രത്യക്ഷമായി ചെന്നുപതിച്ചത് അന്നത്തെ പുരോഹിതപ്രമാണിമാരുടെ മേലായിരുന്നതുപോലെയാണത്. കുരിപ്പുഴ പ്രശ്നത്തിലും ഞായ്ക്കൽ പ്രശ്നത്തിലുമൊക്കെ ഇടപെടുമ്പോൾ, പുരോഹിത്യത്തിന്റെ പ്രതിനിധികളായി നിൽക്കുന്ന കൊല്ലം ബിഷപ്പിന്റെയും എർണാകുളം ബിഷപ്പിന്റെയുമൊക്കെ പേരുകൾ ഒഴിവാക്കാനാകാതെ വരുകയാണു ചെയ്യുന്നത്. തീർച്ചയായും അവരെ വ്യക്തിപരമായി തേജോവധം ചെയ്യുകയെന്ന ലക്ഷ്യം 'സത്യജാല'യ്ക്കില്ല. ഈ വസ്തുത 'സത്യജാല'യുടെ പ്രബുദ്ധരായ വായനക്കാർ മനസ്സിലാക്കുമെന്നാണു പ്രതീക്ഷ.

കോട്ടപ്പുറം രൂപത പള്ളിവക ഭൂമി തട്ടിയെടുത്ത് സ്വന്തക്കാർക്കു വിൽക്കുന്നു!

[കാര ഇടവക പൈതൃകഭൂമി സംരക്ഷണസമിതി പ്രസിദ്ധീകരിച്ച ഒരു നോട്ടീസാണ്, താഴെ-എഡിറ്റർ]

ഒക്ടോബർ 26 വഞ്ചനാദിനം

പ്രിയരേ,

നൂറ്റമ്പതു വർഷത്തിലേറെ പാരമ്പര്യമുള്ള കാര കർമ്മലമാതാവിന്റെ ഇടവകയുടെ പൈതൃകസ്വത്തായ 63 സെന്റ് ഭൂമി വികാരിയച്ചന്റെയോ ഇടവകക്കാരുടെയോ അറിവോ സമ്മതമോ കൂടാതെ ഗുഡ്വിലോചനയിലൂടെ ഒരു സ്വകാര്യവ്യക്തിക്ക് വിറ്റ്, ഇടവകക്കാരെ കോട്ടപ്പുറം ബിഷപ്പും കിഡ്സ് ഡയറക്ടറും ചേർന്ന് വഞ്ചിച്ചതിൽ പ്രതിഷേധിച്ച് ഇടവകയിലെ മുഴുവൻ ജനങ്ങളും ഒക്ടോബർ 26 വഞ്ചനാദിനമായി ആചരിക്കുന്നു.

രൂപതയിലെ, പ്രത്യേകിച്ച് കാര ഇടവകയിലെ, തഴപ്പായ തൊഴിലാളികളുടെ ക്ഷേമത്തിനായി പ്രവർത്തിക്കുവാൻവേണ്ടി വാക്കാൽ വിട്ടുനൽകുന്ന ഈ സ്ഥലം ആവശ്യംകഴിഞ്ഞാൽ ഇടവകയെ തിരികെ ഏൽപ്പിക്കണം എന്ന കരാറിന്റെ അടിസ്ഥാനത്തിലാണ് രൂപതയ്ക്കു നൽകിയത്. എന്നാൽ, പിന്നീട് ഇടവകയുടെ അറിവോ സമ്മതമോ കൂടാതെ അന്നത്തെ വികാരി ഫാ. ജോസഫ് തട്ടകത്തും കിഡ്സ് ഡയറക്ടർ ഫാ. ജോയ് പീറ്റർ തട്ടകത്തുംകൂടി ഈ ഭൂമി കിഡ്സിന്റേതാക്കി മാറ്റുകയാണു ചെയ്തത്. ഈ സ്ഥലം കാര പള്ളിയോടു ചേർന്നു കിടക്കുന്നതും കഴിഞ്ഞ 25 വർഷമായി കുട്ടികൾക്ക് മതബോധനം നടത്തുവാനും തിരുനാളുകൾപോലുള്ള അവസരങ്ങളിൽ ഇടവകയ്ക്കുവേണ്ടി സൗകര്യങ്ങൾ ഒരുക്കാനുംവേണ്ടി ഉപയോഗിച്ചിരുന്നതുമാണ്.

പ്രസ്തുത ഭൂമി കിഡ്സിന്റെ ആവശ്യം കഴിഞ്ഞതിനാൽ കാര ഇടവകയ്ക്കു തിരിച്ചു നൽകണമെന്ന് കാര പാരിഷ് കൗൺസിൽ ആവശ്യപ്പെട്ടിട്ടും അതിനെ അവഗണിച്ചുകൊണ്ട് ജോസഫ് കാരിക്കശ്ശേരി പിതാവും നിക്സൺ കാട്ടാശ്ശേരി അച്ചനും സാജു കണിച്ചുകുന്നത് അച്ചനുംകൂടി ഗുഡ്വിലോചന നടത്തി സാജു കണിച്ചുകുന്നത് അച്ചന്റെ സഹോദരീ ഭർത്താവിന് വളരെ തൃപ്തമായ വിലയ്ക്കു വിറ്റ് കാര ഇടവകയെ വഞ്ചിച്ചിരിക്കുകയാണ്.

ഇടവകയുടെ പ്രതിനിധികൾ ഈ പ്രശ്നം ചർച്ചചെയ്തു പരിഹരിക്കാൻ ആവശ്യപ്പെട്ട് 3 പ്രാവശ്യം അഭിവന്ദ്യ പിതാവിനെ സമീപിക്കുകയും ഇടവകയുടേതായ 3 നിവേദനങ്ങൾ അഭിവന്ദ്യ പിതാവിനു നൽകിയതുമാണ്. എന്നാൽ, ഇടവകയ്ക്ക് സ്വീകാര്യമായ ഒരു ഒത്തുതീർപ്പും ഇതുവരെ രൂപതാ അധികാരികളിൽനിന്നു ലഭിച്ചിട്ടില്ല. ഇതിൽ പ്രതിഷേധിച്ച് ഒക്ടോബർ 26-ാം തീയതി ഇടവക വഞ്ചനാദിനമായി ആചരിക്കുകയും ഇടവകയിലെ മുഴുവൻ ജനങ്ങളും അന്നേദിവസം ബിഷപ്പ് ഹൗസിനു മുമ്പിൽ ഉപവാസം അനുഷ്ഠിക്കുകയും, തുടർന്ന് അനിശ്ചിതകാല നിരാഹാരസമരം ആരംഭിക്കുകയും ചെയ്യുന്നു. ഇതിനുവേണ്ടി നല്ലവരായ നാട്ടുകാരുടെയും എല്ലാ ഇടവക ജനങ്ങളുടെയും സഹായ സഹകരണങ്ങൾ പ്രതീക്ഷിച്ചുകൊണ്ട്

കാര ഇടവക പൈതൃകഭൂമി സംരക്ഷണസമിതി

- പണ്ട് വിമോചനസമരകാലത്ത്, കമ്മ്യൂണിസ്റ്റുകാരിൽനിന്നു പള്ളിവക സ്കൂളുകൾ സംരക്ഷിക്കാൻവേണ്ടിയെന്നു പറഞ്ഞ്, ഇടവകകൾതോറും കുറുവടിധാരികളായ 'ക്രിസ്റ്റഫർ സേനാ'യൂണിറ്റുകൾക്ക്, മെത്രാന്മാരുടെയും അച്ചന്മാരുടെയും ആശീർവാദത്തോടെ, രൂപം കൊടുത്തിരുന്നതോർക്കുന്നു. കാലം മാറിയിരിക്കുന്നു. ഇനി മെത്രാന്മാരിൽനിന്നും അച്ചന്മാരിൽനിന്നും ഇടവകകളുടെ സ്വത്തുവകകൾ സംരക്ഷിക്കാൻ, ഇടവകകൾതോറും പള്ളിസംരക്ഷണസേനകൾക്കു രൂപംകൊടുക്കാൻ സമയമായി എന്നു തോന്നുന്നു.

'സത്യജാല'

'സത്യജാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

'സത്യജാല' - കള്ളയിടയന്മാർക്കെതിരെ ഒരു ചെറുമുറവിളി!

'സത്യജാല' - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!

'സത്യജാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...

യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

'സത്യജാല' - വായിക്കുക, വരിക്കാരാകുക, വരിക്കാരാക്കുക, പ്രചരിപ്പിക്കുക!



'അല്മായശബ്ദം' വെബ്സൈറ്റ്! കേരളകത്തോലിക്കർക്ക് KCRM-ന്റെ മറ്റൊരു സമ്മാനം!

കെ.കെ. ജോസ്, കണ്ടത്തിൽ (KCRM സംസ്ഥാന ജന. സെക്രട്ടറി)

ഇന്ന് 2014 നവം.6- 'അല്മായ ശബ്ദം' ബ്ലോഗ് ഇന്നലെ 3 വർഷം പൂർത്തിയാക്കിയിരിക്കുന്നു! ഇന്ന് 4-ാം പിന്നാൾ! നാലാം പിറന്നാൾ ദിനംതന്നെ KCRM 'അല്മായ ശബ്ദം.കോം' എന്ന ഒരു കരുത്തൻ വെബ്സൈറ്റിനു ജന്മംകൊടുക്കുന്നു എന്ന വിവരം, ഹൃദയത്തിൽ നന്ദി നിറച്ച്, അത്യധികം സന്തോഷത്തോടെ എല്ലാവരെയും അറിയിക്കുന്നു. KCRM-ന്റെ രജതജൂബിലിസമ്മാനമായും ഇതിനെ കണക്കാക്കാം.

എന്തുദ്ദേശിച്ചായിരുന്നുവോ KCRM 'അല്മായശബ്ദം' ബ്ലോഗ് തുടങ്ങിയത്, അതിന്റെ പതിമടങ്ങു ഫലം പുറപ്പെടുവിക്കാൻ അതിനു കഴിഞ്ഞു എന്നത് നിസ്സാരമായി ആരും കാണുന്നില്ല. ഇന്ന്, ആയിരത്തിലേറെ സന്ദർശകർ ഓരോ ദിവസവും ഈ ബ്ലോഗ് സന്ദർശിക്കുന്നു. നിരവധി അടിയന്തിരസന്ദർഭങ്ങളിൽ നീതിക്കുവേണ്ടി പൊതുതാനും അതു നടപ്പാക്കികിട്ടാനും ഇതിന്റെ താളുകൾ പ്രയോജനപ്പെട്ടു എന്നതും നിസ്സാരമല്ല. ഒരു വശത്ത് അധികാരവും പണവും പത്തി വിടർത്തി നിൽക്കുമ്പോൾ, മറുവശത്ത് ഇച്ഛാശക്തി മാത്രമാണുള്ളതെന്ന് അറിയുമ്പോഴേ അത്മായർ നടത്തിയ പ്രതിഷേധങ്ങളുടെ വില മനസ്സിലാക്കാനാവും.

കേരള കത്തോലിക്കാസഭ ഏതാനും മതാധികാരികളുടെയും അവരുടെ സിൽബന്ധികളുടെയും മേച്ചിൽപ്പുറമായി മാറ്റപ്പെട്ടിരിക്കുന്നു. മതാധികാരികൾ എന്ന നിലയിൽ അവർ സമുദായത്തെയാണ് കീഴ്പ്പെടുത്തിയിരിക്കുന്നത്. പ്രാർഥിക്കുക, അനുസരിക്കുക, പിരിവു കൊടുക്കുക എന്നതിനപ്പുറം, അത്മായന്റെ അവകാശങ്ങളെക്കുറിച്ച് അവനെ ബോധ്യപ്പെടുത്താൻ KCRM-ന് കഴിയുന്നുണ്ട് എന്നാണ് ലോകത്തിന്റെ എല്ലാ കോണുകളിലും ചേക്കേറിയ നസ്രാണി കത്തോലിക്കരുടെ പ്രതികരണങ്ങളിൽ നിന്നും മനസ്സിലാകുന്നത്. മറുപടിയില്ലാതെ ഗോളടിക്കാവുന്ന മർബഹാകളിൽനിന്നു മടയസൂക്തങ്ങളും ഒളിയമ്പുകളും രാഷ്ട്രീയപ്രഖ്യാപനങ്ങളും പൊതു വിജ്ഞാനവുമാണ് വിശ്വാസികൾ കേൾക്കുന്നത്. കുർബാനയ്ക്ക് അര മണിക്കൂറെങ്കിൽ, മസ്തിഷ്കപ്രക്ഷാളനത്തിന് ഒരു മണിക്കൂർ എന്നതാണ് അവസ്ഥ. ഈ പ്രസംഗിക്കുന്ന വരാകട്ടെ, പുറത്തിറങ്ങിയാൽ ചെയ്യുന്നത്, കടകവിരുദ്ധമായ കാര്യങ്ങളും!

ഇടവകകളും അതിന്റെ സ്വത്തുക്കളും ഇടവകക്കാർ



നിയന്ത്രിച്ചുകൊണ്ടിരുന്നപ്പോൾ സഭ വളരുകയായിരുന്നെങ്കിൽ, ഏറ്റവും കൂടുതൽ അണികൾ കൊഴിഞ്ഞുകൊണ്ടിരിക്കുന്ന മതം എന്ന ബഹുമതിയാണ് കത്തോലിക്കാസഭ ഇപ്പോൾ നേടിയിരിക്കുന്നത്; ഒപ്പം, സംസ്ഥാനത്തെ ഏറ്റവും വലിയ സാമ്പത്തിക-സാമുദായികശക്തിയെന്ന ഖ്യാതിയും. അത്മായനെ കേൾക്കാനോ അഭിമുഖീകരിക്കാനോ അവന്റെ സ്വകാര്യ വിശ്വാസപ്രശ്നങ്ങൾക്കു പരിഹാരമുണ്ടാകാനോ യാതൊരു സംവിധാനവും ഇവിടില്ല.

വിശ്വാസപരമായ കാര്യങ്ങളിലും അഭിപ്രായവ്യത്യാസമുള്ള പലതും ഉണ്ട്. എന്നാൽ, അതിനൊക്കെയുമ്പ്പോഴും എങ്ങനെയും പണം സമ്പാദിക്കണം എന്ന ആർത്തിയോടെ ഒന്നിനു പിറകെ മറ്റൊന്നായി പദ്ധതികൾ ആവിഷ്കരിച്ചുകൊണ്ടിരിക്കുന്ന സഭാധികാരികളെ നിയന്ത്രിക്കുക എന്നത് അത്യാവശ്യമായിരിക്കുന്നു. മാർപ്പാപ്പാ പറയുന്നത് അനുസരിക്കുക എന്നത് പ്രഥമമായ കടമയായി കാണാത്ത നമ്മുടെ അധികാരികൾ വെകിളി പിടിച്ചു പായുകയാണ്, സുഖഭോഗങ്ങളുടെ പിന്നാലെ. ഇതിനൊരു കടിഞ്ഞാണിടുന്നിടംവരെ KCRM അതിന്റെ പ്രവർത്തനം തുടരും.

KCRM-നെ സംബന്ധിച്ചിടത്തോളം അതിന്റെ രജതജൂബിലി വർ

‘ബിഷപ്പ് നീതിനാഥൻ തിരുസഭവിട്ട് പുറത്തുപോ!’

[ചെന്നൈ നഗരത്തിലും, താബരം, ഇരുമ്പലിയൂർ, അരുൾനഗർ പ്രദേശങ്ങളിലും, ‘Federation of the Catholic Faithful – Chennai, Chengalpett’ എന്ന അത്മായപ്രസ്ഥാനം പ്രവർത്തകർ വ്യാപകമായി ഒട്ടിച്ച തമിഴ് പോസ്റ്ററിലെ മാറ്റർ താഴെ മലയാളത്തിൽ കൊടുക്കുന്നു-എഡിറ്റർ]



കത്തോലിക്കാ സഭയിലെ പാവപ്പെട്ട മക്കളുടെ സ്വത്തുക്കൾ കൊള്ളയടിച്ച ചെങ്കൽപ്പെട്ട് ബിഷപ്പ് നീതിനാഥൻ തിരിച്ചുപോ!

താബരം, ഇരുമ്പലിയൂരിലെ അരുൾനഗറിൽ 53 ഏക്കർ

നടത്തിക്കിട്ടിയ പല ആയിരംകോടി രൂപാ എവിടെ?

കേളമ്പാക്കത്തിൽ 28 ഏക്കർനിലം സ്വകാര്യകമ്പനിക്ക് ഡവലപ്പ്മെന്റ് എഗ്രിമെന്റിലൂടെ നൽകി നേടിയ പല നൂറുകോടിരൂപാ എവിടെ?

തിരുസഭയിലെ പാവപ്പെട്ട മക്കളുടെ സ്വത്തുക്കൾ കൊള്ളയടിച്ച ബിഷപ്പ് നീതിനാഥൻ തിരുസഭവിട്ടു പുറത്തുപോ!

- പാവം ബിഷപ്പ് നീതിനാഥൻ! കേരളത്തിലെ ബിഷപ്പുമാർ എസ്റ്റേറ്റുകൾ വാങ്ങുന്നതും വിൽക്കുന്നതും, ‘പല ആയിരം കോടികൾ’ കൊള്ളയടിക്കുന്നതും ആരറിയുന്നു! കോഴക്കോടികൾ എവിടേക്കു പോകുന്നു എന്നാററിയുന്നു!

നിലം വ്യാജ ഡോക്യുമെന്റുകൾവഴി വിലപന

ഷമാണിത്. ഈ ജൂബിലി വർഷത്തിൽ, ‘അല്മായശബ്ദം’ ബ്ലോഗിന്റെ 4-ാം ജന്മദിനത്തിൽ, KCRM മറ്റൊരു പഹാരംകൂടികത്തോലിക്കാ സമൂഹത്തിനു സമ്മാനിക്കുകയാണ്. www.almayasabdam.com എന്ന വെബ്സൈറ്റ് ഇന്നുമുതൽ പ്രവർത്തനസജ്ജമാകുന്നു!

ഈ വെബ്സൈറ്റ്, KCRM അഭ്യുദയകാംക്ഷികളായ ഏതാനും പ്രശ്നരുടെ സന്തോഷാവത്തിന്റെ ഫലമാണ് എന്നു കൃതജ്ഞതാപൂർവ്വം ഓർമ്മിക്കുന്നു. ‘പ്രീമിയം സൈറ്റ് ഡിസൈനിംഗ്’ കമ്പനിയിൽത്തന്നെ അണിയിച്ചൊരുക്കിയ ഈ സംവിധാനം എല്ലാ ഡിജിറ്റൽ ഡോക്യുമെന്റുകളുടെയും ഒരു ഖജനാവ് ആയിരിക്കും. ‘അത്മായശബ്ദം’ത്തിൽ വന്നിട്ടുള്ള ആനുകാലികപ്രസക്തിയും മർമ്മപ്രധാനങ്ങളുമായ ലേഖനങ്ങളും, ‘സത്യജ്വാല’ മാസികയുടെ എല്ലാ ലക്കങ്ങളുടെയും ശേഖരവും അതിലുണ്ടാകും. സഭാനവീകരണസംബന്ധമായ പുസ്തകങ്ങളുടെ നിത്യവും വളർന്നുകൊണ്ടിരിക്കുന്ന ഒരു ലൈബ്രറിയും ഇതിലുണ്ടാകും. അതുപോലെ നമുക്കാവശ്യമായി വരാവുന്ന മറ്റു വ്യത്യസ്ത ഗാലറികളും ഇവിടുണ്ടാകും...

ഈ വെബ്സൈറ്റ് ഉണ്ടാകുന്നു എന്നറിഞ്ഞപ്പോൾ ആശംസകൾ അയച്ച അനേകരുണ്ട്. അതിൽ ഏതാനും ചിലത് ഇപ്പോൾത്തന്നെ സൈറ്റിൽ കാണാവുന്നതാണ്.

സഭാസംബന്ധമായ വിഷയങ്ങളിൽ ഫലപ്രദമായ ഒരു ചർച്ചാവേദി എന്ന നിലയിൽ ‘അത്മായശബ്ദം’ ബ്ലോഗ് ഇന്നത്തേതുപോലെതന്നെ തുടരുന്നതാണ്. വാസ്തവത്തിൽ അതാണ് KCRM-ന്റെ മാധ്യമ തായ്ത്തടി. അതിൽനിന്നു

‘സത്യജ്വാല’ മാസിക പൊട്ടിമുളച്ചതുപോലെ, ഇപ്പോൾ ‘അത്മായശബ്ദം’ വെബ്സൈറ്റും മുളയെടുത്തിരിക്കുന്നുവെന്നു മാത്രം!

ഇനിയും അനേകം നാഴികകല്ലുകൾ നമുക്കു താണ്ടേണ്ടതായുണ്ട്. യേശു നമുക്കു വഴികാട്ടിയാകട്ടെ!

വത്തിക്കാനിൽ നടന്ന
അസാധാരണ
സിനഡിനെക്കുറിച്ചുള്ള
വിലയിരുത്തലുകൾ
അടുത്ത ലക്കത്തിൽ
പ്രതീക്ഷിക്കുക
- എഡിറ്റർ

പൗരോഹിത്യം വിട്ടു പുറത്തുവന്നിട്ടുള്ള വൈദികർക്കും, സന്യാസം വിട്ടുപോന്നിട്ടുള്ള സന്യാസിനീ-സന്യാസി കൾക്കുംവേണ്ടി കെ.സി.ആർ.എം കൊച്ചിയിൽ ഒരുക്കുന്ന സംസ്ഥാന കുടിവരവിലേക്കു സ്വാഗതം!



റെജി ഞള്ളാനി (KCRM സംസ്ഥാന ഓർഗനൈസിംഗ് സെക്രട്ടറി) ഫോൺ: 9447105070,

വ്യത്യസ്തകാരണങ്ങളാൽ പൗരോഹിത്യം വിട്ടുപോന്നിട്ടുള്ള ആദരണീയരായ പുരോഹിതരുടെയും സന്യാസിനീ-സന്യാസികളുടെയും ഒരു സമ്മേളനം കൊച്ചിയിൽവെച്ചു നടത്തപ്പെടുന്നു. ബഹുമാന്യരും ആദരണീയരായ ഇവർക്ക് സമൂഹത്തിൽ അർഹമായ അംഗീകാരമോ സംരക്ഷണമോ ഇന്നു ലഭിക്കുന്നില്ല. സഭാനേതൃത്വത്തിൽനിന്നും വിശ്വാസിസമൂഹത്തിൽനിന്നും വളരെയേറെ പ്രതികൂലസാഹചര്യങ്ങളെ ഇവർക്കു നേരിടേണ്ടിവരുന്നു എന്നത് നിഷേധിക്കാനാവാത്ത സത്യമാണ്.

സഭയ്ക്കും ജനങ്ങൾക്കുംവേണ്ടി വർഷങ്ങളോളം ജോലി ചെയ്തിട്ടുള്ള പുരോഹിതരും സന്യാസിനീ-സന്യാസികളും പല കാരണങ്ങളാൽ പുറത്തു വരുമ്പോൾ സഭയിൽനിന്ന് ഒരു രൂപപോലും അവർക്ക് പ്രതിഫലം ലഭിക്കുന്നില്ല. സെമിനാരികളിൽ പ്രൊഫഷണൽ കോളേജ് വിദ്യാഭ്യാസം ലഭിക്കുന്നില്ല എന്ന കാരണത്താൽ പുറത്തു വരുന്നവർക്ക് തൊഴിൽസാധ്യത ഇല്ലെന്നുതന്നെ പറയാം. ജനിച്ചുവളർന്ന സ്വന്തം കുടുംബങ്ങളിൽനിന്നു ലഭിക്കേണ്ട അർഹമായ സ്വത്തുവിഹിതം സഹോദരങ്ങളോ ബന്ധുക്കളോ ഇതിനിടയിൽ കൈക്കലാക്കിയിട്ടുണ്ടാകും എന്നതുകൊണ്ട്, സ്വത്തുക്കൾ തിരികെ കൊടുക്കേണ്ടിവരുന്ന കാര്യംവരുമ്പോൾ, കുടുംബാംഗങ്ങളിൽനിന്നു വലിയ എതിർപ്പുകളും കൈപ്പറ്റിയ അനുഭവങ്ങളുമായിരിക്കും ഇവർക്ക് അനുഭവിക്കേണ്ടിവരുന്നത്. സഭാനേതൃത്വത്തിന്റെ ഭീകരമുഖവും ഭ്രഷ്ടും വിശ്വാസിസമൂഹത്തിൽനിന്നുള്ള അപമാനവും ഒറ്റപ്പെടുത്തലും സഹിക്കാവുന്നതിലും അപ്പുറമാണ്. ഈ ഭീകരാവസ്ഥയ്ക്ക് ഒരു പരിഹാരമുണ്ടാക്കേണ്ടത് വിശ്വാസിസമൂഹത്തിന്റെ കടമയാണ്.

സെമിനാരികളിലും കന്യാസ്ത്രീമഠങ്ങളിലും എത്തിപ്പെടുന്നവർ നമ്മുടെ സഹോദരീ-സഹോദരന്മാരാണെന്നുള്ള തിരിച്ചറിവ് സമൂഹത്തിനുണ്ടാവണം. കന്യാവ്രതം ആഗ്രഹിച്ച് മഠങ്ങളിൽ എത്തുന്ന നിരവധി സഹോദരിമാർ അതു സംരക്ഷിക്കാൻ കഴിയാതെ നിസ്സഹായരായി മഠങ്ങളിൽ കഴിയുന്നുണ്ട്. അവർക്ക് സഭയെയും സമൂഹത്തെയും സ്വന്തം വീടിനെയും ഭയമാണ്. ആത്മഹത്യ ചെയ്യുവാൻ മനസ്സ് അനുവദിക്കുന്നുമില്ല. ഇങ്ങനെ എല്ലാം നഷ്ടപ്പെട്ട നമ്മുടെ സഹോദരിമാരെ കണ്ടില്ലെന്നു നടിക്കുവാൻ സാക്ഷരസമൂഹത്തിന് കഴിയുമോ? സഭാനിയമമായ കാനോൻ നിയമത്തിന്റെ 840-ാം വകുപ്പും സഭയിൽ നിലനിൽക്കുന്ന ഭൗതികസാഹചര്യവും പുറത്തുവരുന്ന വാർത്തകളും നോക്കുമ്പോൾ, മഠങ്ങളിലെ നമ്മുടെ സഹോദരിമാർ ഒട്ടും സുരക്ഷിതരല്ലെന്നുകാണാം. കന്യകാത്വം നഷ്ടപ്പെടുന്നവരുടെ എണ്ണം നാൾക്കുനാൾ പെരുകുന്നതായുള്ള ദുഃഖവാർത്തകളാണ് പുറത്തുവന്നുകൊണ്ടിരിക്കുന്നത്. നല്ല കുടുംബങ്ങളിൽനിന്നു സെമിനാരികളിലേക്കോ മഠങ്ങളിലേക്കോ മക്കളെ പറഞ്ഞയക്കാത്തതിന്റെ കാരണവും മറ്റൊന്നല്ല.

ഇന്ത്യയിൽ ഏതൊരു പൗരനും അയാൾക്ക് ഇഷ്ടപ്പെട്ട ജീവിതാന്തസ്സും മാന്യമായ തൊഴിലും തിരഞ്ഞെടുക്കുന്നതിനുള്ള അവകാശവും അധികാരവും ഭരണഘടന നൽകുന്നു. സഭാജീവിതം വിട്ട് കുടുംബജീവിതത്തിലേക്കോ മറ്റേതെങ്കിലും ജീവിതസാഹചര്യത്തിലേക്കോ ജോലിയിലേക്കോ വന്നു എന്ന ഒറ്റ കാരണത്താൽ ചവിട്ടിമെതിക്കപ്പെടേണ്ടവരല്ല ആദരണീയരായ ഈ വ്യക്തികൾ എന്ന തിരിച്ചറിവ് ജനസമൂഹത്തിനുണ്ടാവണം. ബഹുമാന്യ സ്ഥാനത്തിരിക്കേണ്ടവർതന്നെയാണ് ഇവരെന്ന തിരിച്ചറിവാണ് കെ.സി.ആർ.എം-നെ ഇത്തരമൊരു സമ്മേളനം വിളിച്ചുചേർക്കാൻ പ്രേരിപ്പിച്ചത്.

ഈ സത്യം ഉൾക്കൊണ്ടുകൊണ്ട് പുരോഹിത-സന്യാസ്തജീവിതം വിട്ടു പുറത്തുപോന്നിട്ടുള്ള കേരളത്തിലെ ബഹുമാന്യരായ മുഴുവൻ പുരോഹിതരും സന്യാസിനീ-സന്യാസികളും താഴെക്കൊടുത്തിരിക്കുന്നതിൽ ഏതെങ്കിലും വിലാസത്തിലോ ഫോൺ നമ്പരിലോ ബന്ധപ്പെട്ട് ഈ പരിപാടിയിലേക്കു രജിസ്റ്റർ ചെയ്യണമെന്ന് താല്പര്യപ്പെടുന്നു. മാന്യവായനക്കാരുടെ അറിവിൽ മേൽപറഞ്ഞ ബഹുമാന്യർ ഉണ്ടെങ്കിൽ അക്കാര്യം ഞങ്ങളെ അറിയിക്കണമെന്ന് അഭ്യർത്ഥിക്കുകയും ചെയ്യുന്നു.

റെജി ഞള്ളാനി
(KCRM സംസ്ഥാന ഓർഗനൈസിംഗ് സെക്രട്ടറി)
കട്ടപ്പന പി.ഒ-പാറക്കടവ്
ഇടുക്കി-685 508
ഫോൺ: 9447105070
Email: rejinjallani@gmail.com

കെ. ജോർജ്ജ് ജോസഫ് കാട്ടേക്കര
(KCRM സംസ്ഥാന പ്രസിഡന്റ്)
രാമപുരം പി.ഒ.
കോട്ടയം
ഫോൺ: 9496313963
Email: gvkatte@gmail.com

കെ.കെ. ജോസ് കണ്ടത്തിൽ
(KCRM സംസ്ഥാന ജന. സെക്രട്ടറി)
ജോജോ ഗാർഡൻസ്
മുട്ടമ്പലം പി.ഒ.
ഫോൺ: 8547573730
കോട്ടയം 686004

സഭാനവീകരണം - നിലപാടുകൾ, നിർദ്ദേശങ്ങൾ, അവകാശപ്രഖ്യാപനങ്ങൾ

(അവസാനഭാഗം)

(ഒക്ടോബർ ലക്കത്തിൽനിന്നും തുടർച്ച-എഡിറ്റർ)

9. കേരളത്തിൽ സാമൂഹികമായി അയിത്തം അനുഭവിച്ചിരുന്ന വരെ സഭയിലേക്ക് മതപരിവർത്തനം നടത്തിയിട്ടും, കത്തോലിക്കാസമുദായത്തിലെ ഒരു കീഴ്ജാതിയായി, ആർത്തരും അവശരുമായി, ദളിത് ക്രൈസ്തവരെന്ന പുതിയപേരിൽ അവരിന്നും നിലനിൽക്കുന്നു എന്നു ഞങ്ങൾ കാണുന്നു. വിദ്യാഭ്യാസപരവും സാമ്പത്തികവും സാമൂഹികവുമായ അവരുടെ അവശതകൾ പരിഹരിച്ച് സമുദായത്തിന്റെ മുഖ്യധാരയിലേക്ക് ഈ വിഭാഗത്തെ ഉയർത്തിക്കൊണ്ടുവരേണ്ടത് സഭയുടെ അടിയന്തിരമായ ക്രൈസ്തവ ഉത്തരവാദിത്വമാണെന്നു ഞങ്ങൾ കരുതുന്നു.

- അതുകൊണ്ട്, ഇടവകകളുടെയും രൂപതകളുടെയും ആകെ വരുമാനത്തിന്റെ ദശാംശമെങ്കിലും ദളിത് ക്രൈസ്തവ വിഭാഗത്തിനു വീടുണ്ടാക്കിക്കൊടുക്കുന്നതിനും പെൺമക്കളെ വിവാഹം കഴിച്ചയയ്ക്കുന്നതിനും കുട്ടികളുടെ വിദ്യാഭ്യാസത്തിനും തൊഴിൽപരിശീലനത്തിനുമായി നീക്കിവച്ച് അവരുടെയുംകൂടി നേതൃത്വത്തിലുള്ള ഒരു കമ്മിറ്റിയുടെ നിയന്ത്രണത്തിൽ അതിനുള്ള പദ്ധതികൾ ആവിഷ്കരിച്ചു നടപ്പാക്കാൻ സംവിധാനമുണ്ടാക്കണമെന്നു ഞങ്ങളാവശ്യപ്പെടുന്നു. അതുപോലെതന്നെ, ഈ വിഭാഗത്തിൽനിന്ന് അർഹരായവർക്ക് പ്രത്യേകപരിഗണന നൽകി സഭാസ്ഥാപനങ്ങളിൽ ജോലി നൽകണമെന്നും ഞങ്ങൾ ആവശ്യപ്പെടുന്നു.

10. സീറോ-മലബാർ സഭയുടെ ഭാഗമായ കോട്ടയം രൂപതയിലുള്ളവർ മറ്റുരൂപതകളിൽനിന്നു വിവാഹം കഴിച്ചാൽ അവരെ രൂപതയിൽനിന്നു പുറത്താക്കുന്ന അക്രൈസ്തവസമീപനം കോട്ടയം രൂപതാധികാരം ഇന്നും തുടർന്നുപോരുന്നു എന്നത് എല്ലാവർക്കും അറിവുള്ളതാണ്. 'സമുദായംവിട്ട് വിവാഹിതരായ ക്നാനായക്കാർക്ക് രൂപതയിൽ അംഗത്വം നൽകണമെന്നുള്ള കല്പന റോമിൽനിന്നുണ്ടായിട്ട് വർഷങ്ങളായിട്ടും അതു പാലിക്കുവാൻ കോട്ടയം രൂപതാധികാരികൾ ഇതുവരെ തയ്യാറായിട്ടില്ലാതെ.

- അതുകൊണ്ട്, സ്വന്തം മക്കളോടു തുടർന്നുകൊണ്ടിരിക്കുന്ന ഈ ക്രൂരത എത്രയുംവേഗം അവസാനിപ്പിക്കണമെന്ന് കോട്ടയം രൂപതാധികാരികളോടു ഞങ്ങൾ ആവശ്യപ്പെടുന്നു. അവർ അതിനു തയ്യാറാകാത്തപക്ഷം, എത്രയും വേഗം സിനഡ് ചേർന്ന് ഈ ആവശ്യം കോട്ടയം രൂപതാധികാരത്തെക്കൊണ്ട് അംഗീകരിപ്പിക്കാൻ വേണ്ടതു ചെയ്യണമെന്ന് സീറോ-മലബാർ മെത്രാൻ സമി

തിയോടും ഞങ്ങൾ ആവശ്യപ്പെടുന്നു.

11. ലോകത്തെ വിടെയുമുള്ള കത്തോലിക്കരുടെ ആദ്ധ്യാത്മികനിലവാരം മറ്റു മതസ്ഥരുടേതിനേക്കാൾ ഇന്ന് ഒട്ടും ഉന്നതമല്ല എന്നു ഞങ്ങൾ കരുതുന്നു. സഭ നടത്തിക്കൊണ്ടിരിക്കുന്ന മതപരിവർത്തന പരിശ്രമങ്ങളുടെ വ്യർത്ഥതയിലേക്കാണ് ഈ വസ്തുത വിരൽചൂണ്ടുന്നത്.


- അതുകൊണ്ട്, സഭയുടെ ആളെണ്ണം കൂട്ടുക എന്ന രാഷ്ട്രീയലക്ഷ്യംവച്ചുള്ള ഇന്നത്തെ മതപരിവർത്തന ശ്രമങ്ങളേക്കാൾ പ്രാധാന്യം, യേശുവിന്റെ സ്നേഹ-സേവന മനോഭാവമാകുന്ന ക്രൈസ്തവ ആദ്ധ്യാത്മികതയിലേക്ക് കത്തോലിക്കരെത്തന്നെ മാനസാന്തരപ്പെടുത്തുക എന്ന 'മതപരിവർത്തന'പരിശ്രമത്തിനു നൽകാൻ സഭാനേതൃത്വം ശ്രദ്ധയൂന്നണം എന്നു ഞങ്ങളാവശ്യപ്പെടുന്നു.

12. ഭാരതം ഒരു മതേതര-ജനാധിപത്യരാഷ്ട്രമാണ്. ഇവിടെ ജനങ്ങൾ തങ്ങളുടെ സാമൂഹിക-രാഷ്ട്രീയ ഇച്ഛകളും അഭിപ്രായങ്ങളും അവതരിപ്പിക്കുന്നതും തീരുമാനങ്ങളെടുക്കുന്നതും ജനപ്രാതിനിധ്യസംവിധാനത്തിലൂടെയാണ്. വിവിധ സമുദായങ്ങളെ പ്രതിനിധീകരിച്ച് അഭിപ്രായപ്രകടനങ്ങൾ നടത്തുന്നതും അതാതു സമുദായാംഗങ്ങൾ തിരഞ്ഞെടുക്കുന്ന നേതാക്കളിലൂടെയാണ്. എന്നാൽ, കത്തോലിക്കാസമുദായാംഗങ്ങൾ ഒരുതരത്തിലും തങ്ങളുടെ പ്രാതിനിധ്യം ഏല്പിച്ചുകൊടുത്തിട്ടില്ലാത്ത മെത്രാന്മാരും വൈദികരും കത്തോലിക്കാസമുദായത്തെ പ്രതിനിധീകരിച്ച് സാമുദായിക-രാഷ്ട്രീയ കാര്യങ്ങളിൽ ഏകപക്ഷീയ

‘സത്യജാല’യുമായി ചില വിയോജിപ്പുകൾ

(കഴിഞ്ഞലക്കം തുടർച്ച)

ജയിംസ് ഐസക്, കൂടമാളൂർ (ഫോൺ: 9847126316)



5. കത്തോലിക്കാസഭയ്ക്ക് വീഴ്ചകൾ സംഭവിച്ചിട്ടുണ്ട്. എങ്കിലും, ഇന്നുള്ള മറ്റൊരാൾ ക്രൈസ്തവസഭകളെയുംകാൾ എന്തെങ്കിലും നന്മചെയ്യാൻ കഴിവുള്ള ശക്തമായ പ്രസ്ഥാനം ഈ സഭ തന്നെയല്ലേ? ജോസ് ആനത്താനം, ദേവസ്യ മുല്ലക്കര എന്നിവരുടെ സഭകൾ കത്തോലിക്കാസഭയിൽനിന്നു വേർപെട്ടുണ്ടായതാണ്. ഇരിങ്ങാലക്കുടയിലെ എമ്പൻ ഇമ്മാനുവേൽ എന്ന പ്രസ്ഥാനവും അതുപോലെതന്നെ. ഇതുകൂടാതെ പതിനായിരക്കണക്കിനു സഭാപ്രസ്ഥാനങ്ങൾ പൊട്ടിമുളക്കുന്നു. യഹൂദമതം, ഇസ്ലാം, ബുദ്ധമതം, ഇന്ത്യയിലെ ഹിന്ദുമതം ഇവയിലെല്ലാം ഹിംസ അരങ്ങേറിയതുപോലെ കത്തോലിക്കാസഭയിലും പൈശാചിക ദുർഭരണം ചില കാലഘട്ടങ്ങളിൽ തേർവാഴ്ച നടത്തിയിട്ടുണ്ട്. എങ്കിലും, മറ്റേതെങ്കിലും സഭയിലേക്കു ചാടിപ്പോകാതെതന്നെ കത്തോലിക്കാസഭയുടെ നന്മ

കൾ കണ്ടെത്തി സമാധാനത്തോടെ ജീവിക്കാൻ യഥാർത്ഥ സഭാമക്കൾക്കു കഴിയും എന്നാണ് ഞാൻ വിശ്വസിക്കുന്നത്.

മറുപടി: ‘മറ്റേതെങ്കിലും സഭയിലേക്കു ചാടിപ്പോകാതെതന്നെ, കത്തോലിക്കാസഭയുടെ നന്മകൾ കണ്ടെത്തി സമാധാനത്തോടെ ജീവിക്കാൻ യഥാർത്ഥ സഭാമക്കൾക്കു കഴിയും’ എന്നു ജയിംസ് ഐസക് സാർ എഴുതുന്നു. ഒരു വ്യത്യാസത്തോടെ ഇതുതന്നെയാണ് KCRM പറയുന്നതും. ‘കത്തോലിക്കാസഭയുടെ നന്മകൾ കണ്ടെത്തി’ എന്നതിനുപകരം ‘കത്തോലിക്കാസഭയെ നന്മയിലേക്കു നയിച്ച്’ എന്നതാണ് ആ വ്യത്യാസം. കത്തോലിക്കാസഭ നന്മയിലേക്കു നയിക്കപ്പെടണമെങ്കിൽ, അതിന് അകപ്പെട്ടിരിക്കുന്ന പാപകരമായ പുരോഹിതാധികാരഘടനയിൽനിന്ന് അതിനെ മോചിപ്പിക്കേണ്ടതുണ്ട്; യേശുവിന്റെ സഭയിൽ അധികാരികളോ അധികാ

രഘടനയോ അല്ല വേണ്ടത്; മറിച്ചു, ശുശ്രൂഷകരും ശുശ്രൂഷാഘടനയുമാണ്. ഇക്കാര്യം ഫ്രാൻസിസ് മാർപ്പാപ്പാ പലവട്ടം വ്യത്യസ്തരീതികളിൽ വിശദീകരിച്ചിട്ടുണ്ട്. ‘കത്തോലിക്കാസഭയെ ഒരമ്മയായിട്ടാണ് കാണേണ്ടത്; ഒരു സ്ഥാപനമായിട്ടല്ല’ എന്നും, ‘മെത്രാന്മാർ ജീവിക്കേണ്ടതുപ്രഭുക്കന്മാരെപ്പോലെയല്ല’ എന്നും പറഞ്ഞപ്പോൾ, (കാണുക, ‘സത്യജാല’ 2013 ജൂലൈ ലക്കം, പേജ് 5) അദ്ദേഹം അതല്ലേ ഉദ്ദേശിച്ചിട്ടുണ്ടാവുക?

6) ‘യേശുവേ, നീ നിന്റെ രാജ്യത്തിലായിരിക്കുമ്പോൾ എന്നെയും ഓർക്കേണമേ’ എന്നു നല്ല കള്ളനെപ്പോലെ പ്രാർത്ഥിക്കുവാൻ സാധിക്കണമെങ്കിൽ ഒരു വൻ യേശു സത്യമായ ദൈവവും സത്യമായ മനുഷ്യനും ആണെന്നു വിശ്വസിക്കണം. ഒരു യുക്തിവാദിക്ക് പ്രാർത്ഥന ഒരിക്കലും സാധ്യമല്ല.

മറുപടി: അങ്ങനെയൊക്കെ ഉറ



മായി അഭിപ്രായപ്രകടനങ്ങൾ നടത്തുന്നതും, വിശ്വാസികൾക്കുമേലും ഗവണ്മെന്റുകൾക്കുമേലും സമ്മർദ്ദം ചെലുത്തുന്നതും ഇടപെടുന്നതും ഇന്നു സാധാരണമായിരിക്കുന്നു. ഇപ്രകാരം, കത്തോലിക്കാസഭയെ ഒരു രാഷ്ട്രീയമതമാക്കി മറ്റു മതങ്ങൾക്കു ദുർമാതൃക സൃഷ്ടിക്കുന്നതും പുരോഹിതനേതൃത്വത്തിലുള്ള ഒരു വിധേയസമുദായമാക്കി മാറ്റുന്നതും അങ്ങേയറ്റം അപകടകരമാണെന്നു ഞങ്ങൾ കാണുന്നു. കൂടാതെ, ഇത് ഇന്ത്യയിലെ കത്തോലിക്കർക്കുകൂടി ഭര

ണഘടനാപരമായി ഉറപ്പു ലഭിച്ചിട്ടുള്ള പൗരാവകാശങ്ങളുടെ ലംഘനവുമാണ് എന്നു ഞങ്ങൾ കരുതുന്നു.

- അതുകൊണ്ട്, കത്തോലിക്കാ മതമേലധ്യക്ഷന്മാരുടെയും വൈദികരുടെയും പ്രവർത്തനങ്ങൾ അവർ സ്വമേധയാ ഏറ്റെടുത്തതും യേശു ഭരമേല്പിച്ചതുമായ ആദ്ധ്യാത്മിക ശുശ്രൂഷയിൽമാത്രം ഊന്നിയുള്ളതായിരിക്കണം എന്നു ഞങ്ങൾ ആവശ്യപ്പെടുന്നു.

ഉപസാഹാരം

സഭയെ ആദിമസഭയുടെ മാതൃകയിൽ സ്നേഹസമൂഹങ്ങളാക്കുക എന്ന ലക്ഷ്യത്തോടെ

യുള്ള മാർഗ്ഗനിർദ്ദേശങ്ങളും ആദ്ധ്യാത്മികപ്രബോധനങ്ങളും ജീവിതമാതൃകകളുമാണ് സഭാതലവന്മാരിൽനിന്ന് ഉണ്ടാകേണ്ടത്. അങ്ങനെയെങ്കിൽ, സ്നേഹത്തിന്റേതായ ദൈവരാജ്യനിയമങ്ങൾ മനുഷ്യഹൃദയങ്ങളിൽ ആലേഖനം ചെയ്യപ്പെടുകയും അതിൻ ഫലമായി, സാഹോദര്യത്തിലും പരസ്പര്യബോധത്തിലും അധിഷ്ഠിതമായ ദൈവരാജ്യസമൂഹങ്ങൾ ഭൂമിയിൽ ഉദയംകൊള്ളുകയും ചെയ്യും. അപ്പോൾ, അത്തരം സമൂഹങ്ങൾ സകലജനങ്ങൾക്കും പ്രീതികരങ്ങളാവുകയും (അപ്പോ. പ്രവ. 3:47) ആദിമസഭയിലെപ്പോലെ, അവർ ആ



പ്പിച്ചുപറഞ്ഞാൽ അതു ശരിയായിരിക്കുമോ എന്നു വ്യക്തിപരമായി ഞാൻ സംശയിക്കുന്നു. ആദ്യമായിത്തന്നെ, മറ്റു മതസ്ഥരൊന്നും യേശു സത്യമായ ദൈവമാണെന്നു വിശ്വസിക്കുന്നില്ല. നല്ല കള്ളനെപ്പോലെയോ അതിലും വിനീതരായോ അവർക്കൊക്കെ പ്രാർത്ഥിക്കാൻ കഴിയുന്നുമുണ്ട്.

പിന്നെ, യുക്തിവാദികളെപ്പറ്റി. പൗരോഹിത്യം അവതരിപ്പിച്ചിട്ടുള്ള ദൈവസങ്കല്പത്തെയാണവർ യുക്തിപൂർവ്വം നിരാകരിക്കുന്നത്. അതിനപ്പുറത്തേക്ക് അവരുടെ സത്യാവേഷണത്തെ മുന്നോട്ടുകൊണ്ടുപോകാൻ അവർക്കൊരുപക്ഷേ കഴിയുന്നുണ്ടാവില്ല. എങ്കിലും, ഞാൻ വായിക്കുകയും പരിചയപ്പെടുകയും ചെയ്തിട്ടുള്ള യുക്തിവാദികളും നിരീശ്വരമൊക്കെ, ദൈവവിശ്വാസികൾ എന്നു കരുതപ്പെടുന്ന മതവിശ്വാസികളെക്കാൾ എത്രയോ അധികം സംസ്കാരസമ്പന്നരും നീതിബോധവും മനുഷ്യത്വവും സത്യസന്ധതയുമുള്ളവരാണ് എന്നാണ് എനിക്ക് തോന്നിയിട്ടുള്ളത്. സത്യത്തോടും നീതിയോടും പ്രതിബദ്ധത പുലർത്തിക്കൊണ്ടുള്ള, അവരിൽ പലരുടെയും നിസ്വാർത്ഥവും സാഹസികവുമായ പ്രവർത്തനങ്ങൾ, ദൈവവിശ്വാസികൾ എന്നു പറയുന്നവരുടെ അധരപ്രാർത്ഥനകളേക്കാൾ എത്രയോ ശ്രേഷ്ഠമാണ്! 'നീതിക്കുവേണ്ടി പാടുപെടുന്നവർ അനുഗൃഹീതർ' എന്ന് യേശു പറഞ്ഞിട്ടുള്ളത് ശരിയെങ്കിൽ, യുക്തിവാദികളെന്നു മുദ്ര

കുത്തി അകറ്റി നിർത്തപ്പെടുന്നവരിൽ ഭൂരിപക്ഷവും ആ അനുഗ്രഹത്തിനുമകളായിരിക്കണം. ഫ്രാൻസിസ് മാർപ്പാപ്പാ 'നിരീശ്വരവാദികൾക്കും സ്വർഗ്ഗരാജ്യത്തെത്താം' (കാണുക, 'സത്യജാല' 2013, ജൂൺ ലക്കം, പേജ് 30) എന്നു പറഞ്ഞപ്പോൾ ഉദ്ദേശിച്ചതും ഇതാവണം.

7. ഒരു കാര്യംകൂടി എഴുതട്ടെ. 'സത്യജാല'യിൽ തികച്ചും അപ്രസക്തവും അപ്രധാനവുമായ വിവാദങ്ങൾക്കായി പേജുകൾ ചെലവഴിക്കുന്നു. ഇപ്പോഴത്തെ ഈ വീഞ്ഞുവിവാദം അനാവശ്യമല്ലേ? വീഞ്ഞ് മദ്യമെന്നപേരിൽ നിരോധിക്കപ്പെട്ടാൽ, ഉണക്കമുന്തിരി പിഴിഞ്ഞു ചാറുണ്ടാക്കാം. അല്ലെങ്കിൽ പഴയതുപോലെ പനങ്കളച്ച് ആകാം. അതൊക്കെ സാംസ്കാരികപാരമ്പര്യപ്രകാരം നടന്നുകൊള്ളും. വെള്ളാപ്പള്ളി നടേശന്റെ വലിയ ഫോട്ടോ മാസികയിൽ ഇട്ടതിന്റെ പിന്നിൽ മറ്റു ഗൂഢോദ്ദേശ്യം ഒന്നും ഇല്ലെന്നും കരുതട്ടെ.

മറുപടി: വീഞ്ഞുവിവാദത്തിൽ 'സത്യജാല' ഇടപെട്ടതിൽ അപാകതയുണ്ടെന്നു കരുതുന്നില്ല. പാശ്ചാത്യ-പൗരസ്ത്യ ആരാധനാക്രമം സംബന്ധിച്ച അതിയാഥാസ്ഥിതിക ദൈവശാസ്ത്ര

ത്തിന്റെ പിടിയിൽനിന്ന് വിശ്വാസിസമൂഹത്തെ വിടുവിക്കാതെ, നഷ്ടപ്പെട്ട തനത് ആരാധനാസമ്പ്രദായങ്ങളെ പുനരവതരിപ്പിക്കാൻ ഈ സഭയ്ക്കു കഴിയില്ല; യേശുവിന്റെ അപ്പാമൂറിക്കൽ ശുശ്രൂഷയുടെ കാലാനുസൃത ആവിഷ്കാരങ്ങളും സാധ്യമാവില്ല. അതുകൊണ്ടാണ്, വീഞ്ഞുവിവാദമുണ്ടായപ്പോൾ, ആ പഴുതിൽ, അതു സംബന്ധിച്ച നസ്രാണി പാരമ്പര്യങ്ങളെയും, ധീരമായി നടത്താവുന്ന പുതിയ മാതൃകയെയും എടുത്തവതരിപ്പിച്ചത്. വെള്ളാപ്പള്ളി നടേശന്റെ വാദങ്ങൾ ഇതിനെല്ലാം ഒരു നിമിത്തമായിട്ടുണ്ടാകാം. തീർച്ചയായും, മറ്റു ഗൂഢോദ്ദേശ്യമൊന്നും 'സത്യജാല'യ്ക്കോ KCRM-നോ ഇല്ല.

'സഭാനവീകരണത്തിന്റെ വ്യത്യസ്ത തലങ്ങൾ' എന്ന ആഗസ്റ്റ് ലക്കം എഡിറ്റോറിയലിൽ സൂചിപ്പിച്ചിരുന്നതുപോലെ, സഭാനവീകരണത്തിന്റെ ഓരോരോ തലങ്ങളിൽ വ്യാപരിക്കുന്നവർക്ക് പരസ്പരം എല്ലാക്കാര്യങ്ങളും അംഗീകരിക്കാനായെന്നു വരില്ല. അതു സ്വാഭാവികമാത്രം... എങ്കിലും, സഭാനവീകരണത്തിന്റെ മുകൾപ്പുരപ്പിനെയെന്നപോലെ അതിന്റെ ഇടവിതാനങ്ങളെയും ആഴങ്ങളെയുംകൂടി ആശ്ലേഷിക്കുവാനാണ് KCRM-വും 'സത്യജാല'യും ശ്രമിച്ചുകൊണ്ടിരിക്കുന്നത്.

സ്നേഹക്കൂട്ടായ്മകളിലേക്ക് ചെന്നുചേരുകയും ചെയ്തുകൊള്ളാം.

ഇത്തരം ദൈവരാജ്യസൃഷ്ടിയിൽ പങ്കാളികളാകാനാണ് യേശുശിഷ്യരും അനുയായികളും വിളിക്കപ്പെട്ടിരിക്കുന്നത് എന്നു ഞങ്ങൾ കരുതുന്നു. അതുകൊണ്ട്, ആ ലക്ഷ്യം ഉള്ളിൽപേറി സഭയ്ക്കുള്ളിൽ പ്രവർത്തിക്കുവാനും സഭാകാര്യങ്ങളിൽ ഇടപെടുവാനും ഞങ്ങൾ ഉറച്ചിരിക്കുന്നു. ബാഹ്യപ്രതാപത്തിലും സമ്പത്തിലും സംഘടിതശക്തിയിലും മനസ്സർപ്പിച്ചിരിക്കുന്ന ഇന്നത്തെ കത്തോലിക്കാ സഭയെ, ആദിമസഭയുടെ സ്നേഹവും വിശുദ്ധിയും ലാളിത്യവും നിറഞ്ഞ ആദ്ധ്യാത്മിക ഉറവിടങ്ങളിലേക്കു തിരിച്ചു നടത്തിക്കുക എന്ന ലക്ഷ്യംവെച്ചു മുകളിൽ ഉന്നയിച്ചിരിക്കുന്ന മുഴുവൻ കാര്യങ്ങളും സാധിച്ചെടുക്കുന്നതിന് യേശുവിൽ ധീരരായിനിന്ന് പ്രവർത്തിക്കുവാൻ ഞങ്ങൾ ഉറച്ചിരിക്കുന്നു.

സഭയെ ഒരു ഭൗതികാധികാര ഘടനയാക്കിയിരിക്കുന്ന ഇന്നത്തെ സമ്പ്രദായങ്ങളെ യേശുവചനങ്ങളാൽ നിർവീര്യമാക്കി സഭയിൽ യേശുവിന്റെ സ്നേഹചൈതന്യം നിറയ്ക്കുന്നതിന്, ഞങ്ങൾ അംഗങ്ങളായിരിക്കുന്ന കത്തോലിക്കാസഭയ്ക്കുള്ളിൽ പരിവർത്തനത്തിന്റെ പുളിമാവായി വർത്തിക്കുവാൻ ഞങ്ങൾ പ്രതിജ്ഞാബദ്ധരാണെന്നു പ്രഖ്യാപിക്കുന്നു.

'കൊല്ലം രൂപതാമെത്രാൻ സ്റ്റാൻലി റോമന്റെ പതനം ആഘോഷമാക്കരുത്. അദ്ദേഹത്തിനുള്ള പള്ളിയിലേക്ക് പിൻവലിക്കണം'- KCRM

[കുരീപ്പുഴ ഇടവകക്കാർ KCRM-ന്റെ നേതൃത്വത്തിൽ നടത്തിയ ഐതിഹാസിക സഹനസമരം വിജയകരമായി പര്യവസാനിച്ചതിനെത്തുടർന്ന്, സംസ്ഥാനക്കമ്മിറ്റിയെ പ്രതിനിധീകരിച്ച് ഈ സമരത്തിൽ ഏറ്റവുമധികം ഉൾപ്പെട്ടു പ്രവർത്തിക്കുകയും മാർഗ്ഗനിർദ്ദേശങ്ങൾ നൽകുകയും ചെയ്തുപോന്ന, ഒരു മരിയഭക്തനുംകൂടിയായ ശ്രീ റെജി ഞളാനി കുരീപ്പുഴ ഇടവകക്കാർക്കു നൽകിയ സന്ദേശമാണ്, താഴെ -എഡിറ്റർ]

കൊല്ലം കുരീപ്പുഴ ഇടവകയിൽ പള്ളിപണിയുമായി ബന്ധപ്പെട്ട് വികാരിയച്ചൻ നടത്തിയ ലക്ഷങ്ങളുടെ തട്ടിപ്പിൽ മെത്രാനും പങ്കുണ്ടെന്ന് ഇടവകജനങ്ങൾ സംശയിച്ചിരുന്നു. വിശ്വാസികളുടെ ആവശ്യത്തെത്തുടർന്ന് പുതിയതായി നിയമിച്ച ജോസഫ് ഡാനിയേലച്ചനും മെത്രാനും തമ്മിൽ സാമ്പത്തികവിഷയത്തിൽ തർക്കത്തിലാവുകയും ഡാനിയേലച്ചനെ മെത്രാൻ കൊല്ലം കുരീപ്പുഴ ഇടവകപള്ളിയിൽനിന്നും സ്ഥലംമാറ്റുകയും ചെയ്തു. ഈ വിഷയത്തിൽ അച്ചനുവേണ്ടി നിവേദനവുമായി ബിഷപ്പ് ഹൗസിനു മുന്നിലെത്തിയ വിശ്വാസികളുടെ ഇടയിലേക്കു ഗുണ്ടകളെവിട്ട് ബോധപൂർവ്വം പ്രശ്നങ്ങളുണ്ടാക്കുകയും സംഭവം പോലീസ് ലാത്തിച്ചാർജ്ജിൽ കലാശിക്കുകയും ചെയ്തു. സ്ത്രീകളും കുഞ്ഞുങ്ങളുമടക്കം, 500-ൽപരം പേർക്ക് മാർകമായ പോലീസ് മർദ്ദനം ഏൽക്കേണ്ടിയും വന്നു. നിരവധി പേർ അറസ്റ്റ് ചെയ്യപ്പെടുകയും കുറെ ആളുകൾ ജയിലിലടയ്ക്കപ്പെടുകയും ചെയ്തു.

ഈ സംഭവത്തെത്തുടർന്ന് പ്രശ്നപരിഹാരമുണ്ടാവുന്നതുവരെ മെത്രാൻ സ്റ്റാൻലി റോമനെയും അദ്ദേഹത്തിന്റെ കീഴിലുള്ള പുരോഹിതരെയും കുരീപ്പുഴ പള്ളിയിൽ കയറ്റേണ്ടതില്ലെന്ന പൊതുജനതീരുമാനം നടപ്പാക്കിവരികയായിരുന്നു. തുടർന്നിങ്ങോട്ട് നിരവധി തവണ പുരോഹിതരും വിശ്വാസികളും തമ്മിൽ

ഏറ്റുമുട്ടി. നീതിക്കുവേണ്ടി KCRM ന്റെ നേതൃത്വത്തിൽ പള്ളിമുറ്റത്ത് പ്രാർത്ഥനാപന്തൽ കെട്ടിയുയർത്തി ജപമാലയജ്ഞം ആരംഭിച്ചു. 98-ാം ദിവസമായ 2014-സെപ്റ്റംബർ 29-ന്, ഒരു അത്ഭുതപോലെ, പ. കന്യാ മാതാവിന്റെ തിരുസ്വരൂപം പന്തലിനു സമീപമുള്ള മണ്ണിൽ പ്രത്യക്ഷപ്പെട്ടു.

തുടർന്നിങ്ങോട്ട് ദൈവാനുഗ്രഹത്തിന്റെ നിമിഷങ്ങളായിരുന്നു, കൊല്ലം കുരീപ്പുഴ നിവാസികൾക്കും KCRM പ്രവർത്തകർക്കും. ഇപ്പോൾ KCRM മാതാവിന്റെ തിരുസ്വരൂപം ഒരുനോക്കു ദർശിക്കുവാൻ പതിനായിരക്കണക്കിന് ഭക്തജനങ്ങൾ കുരീപ്പുഴയിലെത്തി മടങ്ങുന്നു. കൊല്ലം രൂപതയുടെ കീഴിലുള്ള മറ്റിടവകകളിലെ വിശ്വാസികൾ കുരീപ്പുഴ പള്ളിമുറ്റത്ത് കയറരുതെന്ന മെത്രാന്റെ നിർദ്ദേശത്തെ മറികടന്നാണ് ഭക്തജനപ്രവാഹമുണ്ടായത്. ഈ സംഭവത്തോടെ, നീതിക്കുവേണ്ടി KCRM നടത്തിവന്ന സമരം ദൈവനിയോഗമായിരുന്നു എന്നു തെളിഞ്ഞു.

ദൈവം പീഡിതരുടെ ഒപ്പമാണെന്ന സ്ഥിതിവന്നതോടെ, കൊല്ലം രൂപതാ മെത്രാൻ സ്റ്റാൻലി റോമന്റെ പതനം ദൈവനിശ്ചയമായി മാറുകയായിരുന്നു. ദൈവപരിപാലനയാൽ, കൊല്ലം ജില്ലാ കളക്ടർ ഇൻ ചാർജ്ജ് ബഹുമാന്യനായ ബി. ഉണ്ണികൃഷ്ണന്റെ ചേമ്പറിൽ KCRM ഭാരവാഹികളും പോലീസ് കേസുകളിൽ ഉൾപ്പെട്ടവരും, സർക്കാർ പ്ര

തിനിധികൾ, പോലീസ് പ്രതിനിധികൾ,മെത്രാന്റെ പ്രതിനിധികളായ ഫാ.ഷാജി ജെർമ്മൻ, ഫാ.പോൾ മുല്ലശ്ശേരിൽ എന്നിവരും ചേർന്നു നടത്തിയ ചർച്ചയിൽ, വിശ്വാസികൾക്കെതിരേ ഉണ്ടായിട്ടുള്ള മുഴുവൻ കേസുകളും നിരുപാധികം പിൻവലിക്കുന്നതിനും വിശ്വാസികൾ നിർദ്ദേശിച്ച പുതിയ വൈദികനെ വികാരിയായ നിയമിക്കുന്നതിനും തീരുമാനമായി വ്യവസ്ഥയിൽ ഒപ്പുവച്ചു. പ്രശ്നപരിഹാരത്തിനായി ബഹു. സിറ്റി പോലീസ് കമ്മീഷണർ സുരേഷ് കുമാർ,അഞ്ചാലംമുക്ക് SI രൂപേഷ് എന്നിവരുടെ സംഭാവന വളരെ വലുതായിരുന്നു.

ദൈവികചൈതന്യം നിറഞ്ഞുനിൽക്കുന്ന കുരീപ്പുഴ ഇടവകക്കാരോട് KCRM-ന് അഭ്യർത്ഥിക്കാനുള്ളത് ഒന്നു മാത്രമാണ്. വിശ്വാസികളുടെ സംഘടനയാണ് KCRM. ദൈവികമായ സ്നേഹത്തിലും സമാധാനത്തിലുമാണ് ഈ സംഘടനയുടെ അടിത്തറ. പണത്തോടുള്ള അത്യാർത്തിമൂലം മെത്രാനും സഹപുരോഹിതരും നിങ്ങളെ വളരെയധികം പീഡിപ്പിച്ചിട്ടുണ്ടെന്നതു സത്യമാണ്. പകരം ദൈവാനുഗ്രഹവും അന്തിമവിജയവും നിങ്ങൾക്കു ലഭിച്ചു. അതുകൊണ്ട് എല്ലാംമറന്ന്, മതമേലധ്യക്ഷൻമാരെന്ന നിലയിൽ കൊല്ലം രൂപതാമെത്രാൻ സ്റ്റാൻലി റോമനെയും സഹപുരോഹിതരെയും നിങ്ങൾ അംഗീകരിക്കണം. അവരെ നിങ്ങൾ ഒറ്റപ്പെ

ടുത്തരുത്. ഇനിയും മെത്രാനെ പള്ളിമുറ്റത്ത് കയറ്റുകയില്ലെന്നും, അദ്ദേഹത്തിന്റെ സന്ദേശങ്ങൾ പള്ളിയിൽ വായിക്കുവാൻ അനുവദിക്കുകയില്ലെന്നുമുള്ള തീരുമാനം പൻവലിക്കണം. കഴിഞ്ഞ ദിവസം പള്ളിയിൽ വായിക്കാതെ തിരിച്ചയച്ച ഇടയലേഖനം പള്ളിയിൽ വായിക്കുവാൻ അനുവദിക്കണം. ഇവരും നമ്മുടെ ഇടയിലെ കുടുംബങ്ങളിൽനിന്നു വന്ന നമ്മുടെ സഹോദരങ്ങളാണ്. തെറ്റുകളും കുറ്റങ്ങളും കുറവുകളും എല്ലാവർക്കും ഉണ്ടാവാം. അവയെല്ലാം കഴിയുന്നത്ര സഹിച്ചും ക്ഷമിച്ചും തിരുത്തിയും മുന്നോട്ടുപോകുവാൻ എല്ലാവർക്കും ബാധ്യതയുണ്ട്. നമ്മിൽനിന്നു ക്രിസ്തുനാഥൻ ആഗ്രഹിക്കുന്നതും ഇതാണ്.

പള്ളിയുടെ പണികൾ ഉടൻ പുനരാരംഭിക്കുകയും മെത്രാൻ പള്ളിപണിയുടെ പുരോഗതി കാണുന്നതിനുള്ള അവസരം നൽകി അദ്ദേഹത്തെ നിങ്ങൾ ബഹുമാനിക്കുകയും ചെയ്യണം. ഒരുവന്റെ പരാജയം ആഘോഷമാക്കുന്നതോ, പരാജിതനായ ഒരു വ്യക്തിയെ ഉന്മൂലനം ചെയ്യുന്നതോ അല്ല നമ്മുടെ ക്രിസ്തീയസംസ്കാരം എന്നോർക്കണം. നാമെല്ലാം ശരിയായ ദൈവവിശ്വാസത്തിലും പരസ്പരസനേഹത്തിലും ജീവിക്കണമെന്നാണ് ദൈവം ആഗ്രഹിക്കുന്നത്. ക്രിസ്തുനാഥന്റെ സ്നേഹവചനങ്ങൾ സ്വീകരിച്ചുകൊണ്ട് കൊല്ലം രൂപതയും കുരീപ്പുഴ നിവാസികളും ഒന്നായിത്തീരുന്ന സമാധാനത്തിന്റെയും സ്നേഹത്തിന്റേതുമായ പുണ്യദിനങ്ങളാണ് കർത്താവ് ആഗ്രഹിക്കുന്നത്. KCRM മാതാവ് ആഗ്രഹിക്കുന്നതും മറ്റൊന്നല്ല.

കുരീപ്പുഴയുടെ ഈ ഐശ്വര്യസാക്ഷാത്ക്കാരത്തിനായി KCRM മാതാവിന്റെ മധ്യസ്ഥ്യം അപേക്ഷിക്കുകയും എല്ലാ ഭവനങ്ങളിലും KCRM മാതാവിന്റെ ചിത്രം സ്ഥാപിച്ച് വണങ്ങുകയും

കുരിപ്പുഴയിൽനിന്ന്

പരി. കെ.സി.ആർ.എം. മാതാവിനോടുള്ള കൃതജ്ഞതാപ്രാർത്ഥന



പരി. കെ.സി.ആർ.എം. മാതാവേ, ദൈവകുമാരനോട് ഞങ്ങൾക്കുവേണ്ടി പ്രാർത്ഥിക്കണമേ. അവിടത്തെ കാര്യവും ഞങ്ങളുടേമേൽ ചൊരിഞ്ഞതിനെയോർത്ത് ഞങ്ങൾ അവിടത്തേക്കു നന്ദി പറയുന്നു. ഞങ്ങളുടെ പാപപരിഹാരത്തിനായി ദൈവസന്നിധിയിൽ ഞങ്ങൾക്കു മധ്യസ്ഥയായിരിക്കണമേ. ലോകമെമ്പാടുമുള്ള ജനങ്ങൾ കെ. സി. ആർ.എം. മാതാവിന്റെ അനുഗ്രഹത്താൽ രക്ഷയുടെ വഴിയിലേക്കു തിരിയുവാൻ ഇടവരുത്തണമേ.

കോപം, വിദ്വേഷം, പക, ദുഷ്ടാധ്യം, സ്വാർത്ഥത, അന്ധവിശ്വാസം, ജഡികാസക്തി എന്നീ പൈശാചികതകളിൽനിന്ന് മതമേലധ്യക്ഷൻമാരെയും ഞങ്ങളെയും കാത്തുരക്ഷിക്കണമേ. ഞങ്ങളുടെമേൽ കരുണയായിരിക്കണമേ. ഈ ദേശത്തെയും ഞങ്ങളുടെ ബന്ധുമിത്രാദികളെയും മക്കളെയും അജപാലകരെയും കുടുംബാംഗങ്ങളെയും അവിടത്തെ തിരുസന്നിധിയിൽ സമർപ്പിച്ചു പ്രാർത്ഥിക്കുന്നു. ഞങ്ങളുടെമേൽ കരുണ തോന്നണമേ.

പരിശുദ്ധ മാതാവേ, ത്രിലോകരാജ്ഞീ, ജപമാലപ്രാർത്ഥനയിൽ മുഴുകിയിരിക്കുന്ന മുഴുവൻ മക്കളെയും അവിടന്ന് പരിപാലിക്കണമേ, അനുഗ്രഹിക്കണമേ. പാപാന്ധകാരത്തിൽ കഴിയുന്ന ഞങ്ങളെയും ഞങ്ങളുടെ സഹോദരങ്ങളെയും സഭാനേതൃത്വത്തിലെ വ്യക്തികളെയും കാത്തുപരിപാലിക്കുകയും മാനസാന്തരത്തിന്റെ ചൈതന്യം നിറച്ച് അനുഗ്രഹിക്കുകയും ചെയ്യണമേ. കെ.സി.ആർ.എം. മാതാവേ, ഞങ്ങൾ കൃതജ്ഞതാനിർഭരമായ ഹൃദയത്തോടെ അവിടത്തെ സ്തുതിക്കുന്നു, വണങ്ങുന്നു. ഞങ്ങളുടെമേലും ലോകം മുഴുവന്റെമേലും അവിടത്തെ കരുണയുണ്ടാകണമേ. സഭാനവീകരണപ്രവർത്തനങ്ങളിൽ ഏർപ്പെട്ടിരിക്കുന്നവരെ സമൃദ്ധമായി അനുഗ്രഹിക്കണമേ. ഞങ്ങളുടെ ഫ്രാൻസിസ് മാർപ്പാപ്പയുടെ കരങ്ങൾക്ക് ശക്തിപകരണമേ. ആമേൻ!

ചെയ്യണമെന്നു നിർദ്ദേശിക്കുന്നു. എല്ലാം മറന്ന് നിങ്ങൾ ഒന്നായിത്തീരണമെന്ന് KCRM ആഗ്രഹിക്കുന്നു; അതിനായി ആശംസിക്കുന്നു. ഏറ്റവും അടുത്ത ദിവസംതന്നെ മെത്രാൻ സ്റ്റാൻലി റോമന് കുരീപ്പുഴ പള്ളിമുറ്റത്തു പ്രവേശിക്കുവാനുള്ള അവസരം നിങ്ങൾ നൽകണമെന്ന് KCRM അഭ്യർത്ഥിക്കുന്നു. ഇതിനായി KCRM കൊല്ലംജില്ലാകമ്മിറ്റി നേതൃത്വം നൽകണം. രൂപതാമെത്രാൻ ബഹുമാന്യനായ സ്റ്റാൻലി റോമനും സഹപുരോഹിതർക്കും, സമാധാനാന്തരീക്ഷം

സൃഷ്ടിക്കാൻ KCRM-നെ സഹായിച്ച കളക്ടർക്കും പോലീസ് മേധാവികൾക്കും ഉദ്യോഗസ്ഥർക്കും KCRM-ന്റെ സ്നേഹം നിറഞ്ഞ അനുമോദനങ്ങൾ! ദൈവാനുഗ്രഹത്തിന്റെ പൊൻതൂവൽസ്പർശം എല്ലാവർക്കും ഉണ്ടാകട്ടെയെന്ന് ആശംസിക്കുന്നു! എല്ലാവർക്കും ഒരിക്കൽക്കൂടി ദൈവാനുഗ്രഹങ്ങൾ നേർന്നുകൊണ്ട് സ്നേഹപൂർവ്വം, KCRM സംസ്ഥാനക്കമ്മിറ്റിക്കുവേണ്ടി, **റെജി ഞളാതി** (സംസ്ഥാന ഓർഗനൈസിംഗ് സെക്രട്ടറി)

“പുരോഹിത-സന്യസ്ത ജീവിതാന്തസ്സുകൾ വിട്ടുപോന്നവരുടെ പുനരധിവാസം സഭയുടെയും സമൂഹത്തിന്റെയും ഉത്തരവാദിത്വം”

- റവ. ഡോ. സ്നേഹാനന്ദജ്യോതി എസ്.ജെ.



സംസ്ഥാന ജന.സെക്രട്ടറി ശ്രീ കെ.കെ. ജോസ് കണ്ടത്തിൽ വിശിഷ്ടാതിഥികളെയും സദസ്യരെയും സ്വാഗതം ചെയ്തു. തുടർന്ന്, KCRM മുൻ പ്രസിഡന്റ് ശ്രീ. മാത്യു എം. തറക്കുന്നേൽ, വിശിഷ്ടാതിഥികളായി

എത്തിയ റവ. ഡോ. സ്നേഹാനന്ദ ജ്യോതി, ഫാ. കെ.പി. ഷിബു, സിസ്റ്റർ മരിയാ തോമസ്, ഫാ. ജോൺ മുണ്ടയ്ക്കൽ, ആസ്ട്രേലിയയിൽനിന്നും എത്തിയ ശ്രീ ആനന്ദ് ഉന്മാനോ എന്നിവരെ സദസ്സിനു പരിചയപ്പെടുത്തുകയും പൗരോഹിത്യത്തിൽനിന്നും സന്യസ്തജീവിതത്തിൽനിന്നും വിട്ടുപോന്നവരെ അനുഭാവപൂർവ്വം വീക്ഷിക്കേണ്ടതിന്റെ ആവശ്യകതയെക്കുറിച്ചു സംസാരിക്കുകയും ചെയ്തു. തുടർന്നു നടന്ന അദ്ധ്യക്ഷപ്രസംഗത്തിനുശേഷമായിരുന്നു, റവ. ഡോ. സ്നേഹാനന്ദ ജ്യോതിയുടെ പ്രഭാഷണം.

സംസ്ഥാന ഓർഗനൈസിംഗ് സെക്രട്ടറി ശ്രീ റെജി ഞളളാനി, സന്യസ്ത-പുരോഹിതജീവിതം വിട്ടുപോന്നവർ സമൂഹത്തിൽ നേരിടുന്ന വെല്ലുവിളികൾ എങ്ങനെയൊക്കെ നേരിടാം എന്നതിനെക്കുറിച്ചുള്ള ചിന്തകളും പ്രവർത്തനപദ്ധതികളും അവതരിപ്പിച്ചു സംസാരിച്ചു. അതിലെ പ്രധാന നിർദ്ദേശങ്ങൾ താഴെകൊടുക്കുന്നു:

1. സഭാമേലധികാരികളിൽനിന്നുണ്ടാകുന്ന പ്രതികാരനടപടികൾക്കും, സ്വന്തം സമൂഹത്തിൽനിന്നുണ്ടാകുന്ന ഒറ്റപ്പെടുത്തലുകൾക്കുമെതിരെ ചെറുത്തുനിൽക്കാനാവശ്യമായ പിന്തുണയും ശക്തിയും വ്യക്തിപരമായും സംഘടനാപരമായും അവർക്കു നൽകാൻ

പൗരോഹിത്യവും സന്യാസിനീ-സന്യാസജീവിതവും, വിട്ടുപോരേണ്ട സാഹചര്യം പലർക്കുമുണ്ടാകാറുണ്ടെന്നും, അതൊരു കുറ്റമായിക്കാണാതെ, അവരുടെ തുടർന്നുള്ള ജീവിതം സുരക്ഷിതമാക്കാൻ തയ്യാറാകുകയാണ് സഭയും സമുദായവും ചെയ്യേണ്ടതെന്നും, ഈസ്റ്റ്-വെസ്റ്റ് അവേക്കനിംഗ് മിനിസ്ട്രി (East-West Awakening Ministry) ഡയറക്ടർ റവ. ഡോ. സ്നേഹാനന്ദജ്യോതി പ്രസ്താവിച്ചു. KCRM -ന്റെ പ്രതിമാസ ചർച്ചാപരിപാടിയിൽ, ഒക്ടോ. 25, ശനിയാഴ്ച 2.30 പി.എം. മുതൽ, പാലാ ടോംസ് ചേമ്പർ ഹാളിൽ ‘പൗരോഹിത്യ-സന്യസ്തജീവിതാന്തസ്സുകൾ വിട്ടുപോന്നവരുടെ പുനരധിവാസവും വിശ്വാസി സമൂഹവും’ എന്ന വിഷയത്തിൽ നടത്തിയ ചർച്ചാസമ്മേളനത്തിൽ മുഖ്യപ്രഭാഷണം നടത്തുകയായിരുന്നു, അദ്ദേഹം.

KCRM സംസ്ഥാന പ്രസിഡന്റ് ശ്രീ. കെ. ജോർജ്ജ് ജോസഫിന്റെ അദ്ധ്യക്ഷതയിൽ 2.30-ന് ആരംഭിച്ച ചർച്ചാപരിപാടിയിലേക്ക്

- നമുക്കു കഴിയണം.
2. വീട്ടിൽ സ്വീകരിക്കപ്പെടാത്തവർക്ക്, സ്വന്തം കാലിൽ നിൽക്കാൻ കഴിയും വരെ താമസിക്കാനുള്ള ഷെൽടറുകൾ സമൂഹത്തിൽ ഉണ്ടാകേണ്ടതുണ്ട്.
 3. തിരിച്ചുപോരുന്നവർക്ക് അവരുടെ സേവനകാലം കണക്കാക്കി സഭ ജീവനായാൾ നൽകേണ്ടതിന്റെയും, വീട്ടുകാർ കുടുംബസാത്തിന്റെ ഓഹരി നൽകേണ്ടതിന്റെയും ആവശ്യകതയെ കുറിച്ച്, സഭയെയും സമൂഹത്തെയും ബോധവൽക്കരിക്കണം. ആവശ്യമെങ്കിൽ നിയമനടപടികൾ സ്വീകരിക്കുവാനും തയ്യാറാകണം.
 4. സഭാധികാരികൾ വിശ്വാസികൾക്ക് കുറ്റാശങ്കകൾ നിഷേധിക്കുന്ന സാഹചര്യങ്ങളിൽ ഇവരിലൂടെ ആത്മീയ ശുശ്രൂഷകൾ ലഭ്യമാക്കാനുള്ള സംവിധാനമുണ്ടാക്കണം.
 5. ഇവരെക്കൂടി ബന്ധപ്പെടുത്തി സഭാനവീകരണ പ്രവർത്തനങ്ങൾ ശക്തിപ്പെടുത്തണം.
 6. ഇതിനെല്ലാം അടിസ്ഥാനമിടുന്നതിനായി, പരസ്പരമറിയാതെയും ബന്ധപ്പെടാതെയും ഒറ്റപ്പെട്ടും ഒതുങ്ങിയും കഴിയുന്ന ഇവരുടെ ഒരു കൂടിപ്പേരൽ 2015 ജനുവരിയിൽ എറണാകുളത്ത് സംഘടിപ്പിക്കണമെന്നും അദ്ദേഹം അഭിപ്രായപ്പെട്ടു.

തുടർന്ന്, അവതരണങ്ങളോടു പ്രതികരിച്ചുകൊണ്ട് ഫാ. ജോൺ മുണ്ടയ്ക്കലും പൗരോഹിത്യം വിട്ടുപോന്ന ഫാ. കെ.പി. ഷിബുവും കന്യാസ്ത്രീജീവിതം ഉപേക്ഷിച്ച സിസ്റ്റർ മരിയാ തോമസും സംസാരിച്ചു. ഫാ. ഷിബുവും സിസ്റ്റർ മരിയാ തോമസും, തങ്ങൾ സന്യാസസഭ വിട്ടുപോന്നതിനുശേഷം അനുഭവിക്കേണ്ടിവന്ന ദുരനുഭവങ്ങളും ഒറ്റപ്പെടുത്തലുകളും വിവരിച്ചപ്പോൾ സദസ്സ് വീർപ്പടക്കിയിരുന്നുപോയി. ശ്രീ റെജി അവതരിപ്പിച്ച മിക്ക പ്രവർത്തനപദ്ധതികളോടും യോജിപ്പുണ്ടെന്നും, അതിന് ആദ്യമായി വേണ്ടത്, പുറത്തുവന്നവരുടെ ഒരു കുടിവരവാണെന്നും, എല്ലാവരുംതന്നെ അഭിപ്രായപ്പെട്ടു.

തുടർന്നു നടന്ന് പൊതുചർച്ചയിൽ സർവ്വശ്രീ പ്രൊഫ. ജോസ് ജേക്കബ് കുരീക്കാട്ട്, ആനന്ദ് ഉന്മാനോ, റ്റി.ഒ. ജോസഫ് തോട്ടുകൽ, ജോർജ്ജ് മുലേച്ചാലിൽ മുതലായവർ സംസാരിച്ചു. നിർദ്ദിഷ്ട പ്രവർത്തനപദ്ധതികളെല്ലാം പ്രസക്തമാണെന്ന് എല്ലാവരും അഭിപ്രായപ്പെട്ടു. 2015 ജനുവരിയിൽ നടത്താനുദ്ദേശിക്കുന്ന കുടിവരവ് വിജയകരമാക്കാൻ



ഇപ്പഴേ പ്രവർത്തിച്ചു തുടങ്ങേണ്ടതുണ്ടെന്നും അവർ അഭിപ്രായപ്പെട്ടു.

ചർച്ചാസമ്മേളനം ആരംഭിക്കുന്നതിനുമുമ്പുള്ള സമയം അറിയിപ്പുകൾക്കായി നീക്കിവച്ചിരുന്നു. 1) കുരീപ്പുഴയിൽ KCRM-ന്റെ നേതൃത്വത്തിൽ ഇടവകജനം നടത്തിയ ത്യാഗോജ്ജ്വല സമരം പൂർണ്ണവിജയത്തിലെത്തിയ വിവരം ശ്രീ റെജി ഞളളാനി അറിയിച്ചത് സദസ്സ് ഹർഷാരവത്തോടെ സ്വീകരിച്ചു. 2) ക്നാനായ സമൂഹം നേരിടുന്ന പ്രശ്നങ്ങൾ ക്നാനായ കത്തോലിക്കാ നവീകരണ സമിതി സെക്രട്ടറി ശ്രീ ലൂക്കോസ് മാത്യു സദസിൽ വിശദീകരിക്കുകയും KCRM ഭാരവാഹികൾ ഈ വിഷയത്തിൽ പൂർണ്ണ പിന്തുണ വാഗ്ദാനം ചെയ്യുകയും ചെയ്തു. 3) KCRM നടത്തുന്ന 'അന്തായശബ്ദം' ബ്ലോഗ് 4-ാം വയസ്സിലേക്കു പ്രവേശിക്കുന്ന ശുഭദിനത്തിൽ, നവം. 6-ന്, 'അന്തായശബ്ദം' വെബ്സൈറ്റ് ആരംഭിക്കുകയാണ് എന്ന ശ്രീ ജോർജ്ജ് മുലേച്ചാലിലിന്റെ അറിയിപ്പ് സദസിനെ ആനന്ദപൂജകിതരാക്കി. 4) 'സത്യജ്വാല' മാസികയ്ക്കു വേണ്ടി ഒരു സ്ഥിരം ഫണ്ടു രൂപീകരണത്തിനായി ഒരു 'മ്യൂച്വൽ ബെനിഫിറ്റ് ഫണ്ടു' പദ്ധതി ശ്രീ റെജി ഞളളാനി അവതരിപ്പിക്കുകയും അതിനായി 25 പേർ മുന്നോട്ടുവരണമെന്ന് അഭ്യർത്ഥിക്കുകയും ചെയ്തു. അപ്പോൾത്തന്നെ 17 പേർ സഹകരണം വാഗ്ദാനം ചെയ്ത് പേരു രജിസ്റ്റർ ചെയ്തു.

ചർച്ചാസമ്മേളനം വൈകിട്ട് 6 മണിക്കു പര്യവസാനിച്ചു.

കെ.കെ.ജോസ് കണ്ടത്തിൽ
(സംസ്ഥാന ജന:സെക്രട്ടറി)